

অশ্রুভৰ্ত্তা স্নেহপীঠা চণ্ডীমহোৎসৱ চুৰ্কা সঙ্ঘ

অঙনবা পুৱাৰীণী খোঙচঙা নুপী মঙা




ডঃ নোংমাইথেম প্রমোদিনী দেবী

ଅନ୍ଧାରର ମାୟାମୟୀର ଛାୟାମୟୀର ଫୁଲର ମୟ
ଅଂନବା ପୁରୀରୀରୀ ଖୋରୁଚନ୍ଦ୍ରା ନୁପୀ ମଞ୍ଜରୀ

ଡାଃ ନୋହମାହିଥେମ ପ୍ରମୋଦିନୀ ଦେବୀ

অসম চৰিত্ৰ পুৰস্কাৰ প্ৰতিযোগিতাৰ প্ৰথম পৰিচালক

অসম চৰিত্ৰ পুৰস্কাৰ প্ৰতিযোগিতাৰ প্ৰথম পৰিচালক



ডাঃ নোংমাইথেম প্ৰমোদী দেৱী

শ্ৰীক্ষেত্ৰিময়ম তোম্মৈ সিংহ
ফোব টাইমস পাব্লিশিং হাউচ

অসম চৰিত্ৰ পুৰস্কাৰ

আগষ্ট ১৩, ২০১০

কোপা মৰাং

৫০০/

মমল

লুপা ৯৫/

কোভৰ ডিজাইন

ইনা ওবোমেশ

যাওরিবশিং

- | | | |
|----|---|-------|
| ১। | অঙনবা মতমর্গা মনিপুবদা নুপী | ১-৭ |
| ২। | পাস্তোইবী : লাইবেম্বীগী ফিদা ফংথ্রবী | ৮-২৪ |
| ৩। | কংলাগী ফম্বাল অমসুং পীতঙঙা লীকল লৌথিবী | ২৫-৩৮ |
| ৪। | মীওং মীনৈগা চৈথেং ফংথ্রবী খুম্ন চনু চকপা ঙ্ম্বী ঞাঙজা
শম্ফাবী অমসুং মৈতৈ চনু চাংথৈ ললউনথানবী | ৩৯-৫১ |
| ৫। | অচুম্বগীদমক থৌনা ফনা লেপাথিবী লৈমা নাম্ন খাম্বী | ৫২-৬৪ |
| ৬। | বাবোইশিন | ৬৫-৬৭ |

অইবগী ৰাৰোল

“অঙনবা পুৱাৰীগী খোঙচত্তা নুপী মঙা” হায়না মিংথোনবা লাইৰিক অসি পান্হোইপী খোংকুন, নাউথিংখোং ফম্বাল কাবা, থৌৱানথাবা হিৱান অমসুং চায়নৰোল পুয়াশিংদগী নুপী মঙাগী মবমদা লৌখংচৰগা নৈনবনী। মথোয় অদুদি পান্হোইবী, লাংমাই চনু পীতঙঙা লীকলু লৌথিবী, খুমন চনু চকপা ঙ্গী শম্ফাবী, মৈতৈ চনু চিংখৈ ললউনথানবী অমসুং মোইবাং চনু লৈমা নামুন খাস্বীনী। অখঙ অহৈ কয়ানা অৰিবা মৈতৈ ময়েঙগী বাঙ্গালা ময়েঙা ইথোকপা পুয়া খৰ লৌখত্তুনা নৈনজৰুবা মতমদা পুৱাৰীগা চংন থানবা যাদ্ৰবা মচাক কযা যাওৱস্থা থেংনৈ। অয়াস্থা থৌদোক ৰাথোকশিং অদু তশেংনা থোকখিবা থৌদোক ৰাথোঙা যুম্ফম ওইৰগা শাগৰ্খিবগী খুদম ফংই। অসিগুম্বা পুৱাৰীগা শাগোন্নৰবা পুয়াশিংদা অঙনবা মনিপুৰগী মফম কযাদা খুন্দাদুনা লৈৱস্থা মনীং মখা তস্থা খুংকন পাঙ্গলবা কাঙলুপশিংগী লৈবাক ঙাক্কোনগী চংন পথাপ, সমাজগী চংনবোল, লাইনীং লাইশোন লৈজৱম্বী হায়জৰ্বসি উংলি। অসিগুম্বা চংন পথাপ কয়াসিনা মৱম ওইদুনা নুপীশিংনা নুপাশিংগা চাংদম্বা ওমদনা হম্ববা থাঙা লৈৱম্বী। নুপীশিংনা ফংফম থোকপা হকশিং লৈঙাক্কোন্দা অমদি অতৈ হীৱম্ব কযাদা ফংলমদে। অসুম্বা নুপানা মপু ওইবা মনিপুৰ সমাজদা নুপীশিংবু হম্ববা থাঙা থম্বীবম্ববসু থৌনা লৌশিং চঙথোনবী নুপী কয়ানা মথোয়গী হক তানবগা লোয়ননা মান্ৰবা খুন্মাই অমগীদমক লেপ্পা লৈতনা হোংনবগা লোয়ননা পুলি কথোৱম্বী। অসুম্বা লৈবাক মীয়ামগীদমক অমসুং নুপী খুন্মাইগীদমক থৌনা ফনা লেপখিবী নুপী কয়াবু লাইৱেস্তীগী থাঙা পুখত্তুনা সমাজদা অৱাংবা ফিদা পীৱম্বী।

তুংগী মীৰোল কয়ানা লৈমৱেন শিদবী, ইমোইনু, পান্হোইবী ফৌওইবীনচিংবা লাইৱেস্তী কয়াবু ঈৱাং থৌনিবগী চংনবী অমা লাৰ্কাখি। মসিনা নুপীশিংসু নুপাশিংগা চপ মান্ৰবা হক ফংবগা লোয়ননা অৱাংবা ফিদা ফংলে হাযবদি যাবোই। মৱমদি নুপীশিংনা মনীং তম্বা লৈঙাক সাসন্দা শকক যাবা

ঙল্লমদে। নুপীশিংনা নুপাশিংগী মখা পোনবী ওইদুনা লৈরকখিবগা লোয়ননা মীওং মীনৈগী চৈথেং কয়াসু ফংদুনা লাকখি। অসিগুম্বা ফীবম অসিদা থোনা ফবী, অখাঙ কনবী, অমদি থোইদোক হেন্দোকপা গুন চেনবী নুপী মঙা অসিবু লৌখতুনা নৈনদুনা মাঙলমচৎকী নুপীশিং, হৌজিক মতমগী নুপীশিং অমসুং তুংদা লাক্কদবশিংগা তংন থানবা যাদ্রবা মরী অমা শেমগৎপা ঙুল্লবগী পান্দমদা পুথোকচবা লাইবিক্কী।

অবিবা লোন্দা ইরম্বা লাইরিকশিং ওইবনা নৈনবদা খুদোং চাদবা কয়া মায়েক্রাখ। বানানগী মতাংদা চাং মান্দদবা খর যাওবি। খুদম ওইনা হায়ববদা “খৌরানথাবা” ইবা মতমদা লাইরিক্কী মমিংদগী লৌবগা ইজৈ। অদুবু লাইরিক মনুংদা ইরম্বগী মতুং ইন্না মতাং অমা লৌখতুনা খুদম পীবদা লাইরিক্তা ইবান্নবা মওং অদু কায়হন্নীংদবদগী “থরানথাবা” হায়না ‘থ’ দগী ‘ট’ লৌথোক্কা ইজৈ। মদুগীদমক অপাবশিংনা ঙাকপিগনী। তশেংবদি পান্দম খরদা যুস্ফম ওইবগা লাইরিক অসি পুথোকচবনী। অহানবদা পুয়াশংদা যাওরিবা পুবাবীগী অশেংবা মচাকশিং অদু পুথোকপগা লোয়ননা সাহিত্য অমসুং পুৰাবীগী লৈনবিবা মবী অদু উৎপনী। অনীশুবদা তোঙান তোঙানবা কাঙলূপ ওইজরবসু মান্নবা চৎনবোল, লৈঙাক পথাপ লৈবগা লোয়ননা মৈতৈলোন্না কাঙলূপ পুম্মক্কী ফাওনবা লোন ওইরম্বা মরম্বা অপ্নবা মনিপুর অমা শাগৎলকুবগী মচাক ওইখিবনী হায়বসি ফোঙদোকপনী। অহুমশুবদা ইমু নাইমু তানবা পুরাবীগী ইচেলদা শেমগৎলকখিবা মনিপুরগী অপ্নবা শক্তম্মী হায়বদু নীংশিংবগা লোয়ননা নুংশি চান্ননা হিংমিন্নবা মরা তপ্পা লমদম অমা শেমগৎপগী ইথিল পীবনী। মবিশুবদা অসোনবা কাঙলপ্পু অকনবশিংনা তুহৎপিবা মীনা মীগী ঈ থকপগী পুরাবী অদু লৌশিল্লগা অনৌবা পুরাবী অমা হৌজিক্কী মীরোন্না শেমগৎনবগী পাউজেল পীবনী। মঙাশুবদা অমনবা চৎনবীগী ফিজং মরুমদা নমশিন্দুনা থম্মীরম্বা অনম অহা চুরবা নুপীশিংনা মপান থোরতুনা হীরম খুদীংমক্তা মনীং তম্মা যাওদুনা মান্নবা হক অমসুং খুন্মাই অমগীদমক চোংথোকুবগী থোনা হাপ্পনী। অরোইবদা মনিপুরগী সাহিত্যগী পুঁক্কৈদা ব্রাভ পাদনা লৈরিবা পোথোকশিংবু অমমমতা ওইনা লৌখৎলগা নৈনবগী ঈহৌ অমা শাগৎপনী।

নৈনজরিবা লাইরিক মরি অসিবু বাঙ্গালী ময়েত্তা ইথোকপিবস্বগা
লোয়ননা খঙবদা লুববা অবিবা রাইহে রাতা কয়া অনৌবা লোন্দা ইথোকপিবা
ওজাশিং মিং ওইনা পনজরবদা মোইবাংথেম চন্দ্রসিংহ, নিংথৌথেংজম
খেলচন্দ্র সিংহ অমসুং ময়াংলস্বম গৌবচন্দ্রগী মফমদা পুঙ্গিগী শিংবা ওম্মরোইদবা
লমন তোনশিনজরবনী। লোয়ননা টাইমস ওফসেট প্রিন্টসকী মপু ঐগী
ইপুবোইবা শ্রীক্ষেত্রিময়ুম তোম্মৈ সিংহ অমসুং মহাক্কী ষ্টাফশিংনা অহিং নুংথিল
নাইদনা লাইবিক অসি নস্বগী থৌদাং লৌববগীদমক ওম্মৈ লৈতনা থাগৎচরী।
মখুমগী মওং শেম্বীবা ইচানুপা ইচানুপা ক্ষেত্রি ইনাওবোমশপুসু থাগৎপা
ফোঙদোক্লি।

ডাঃ নোংমাইথেম প্রমোদিনী দেবী

ককচীং,

তাং, আগষ্ট ১৩, ২০১০।

অঙনবা মতমগী মনিপুৰদা নুপী

অঙনবা মতমদা লৈবম্বা নুপীশিংগী থাক অসি হীবম কযাদগী নৈনবা যাই। মপুঙ ওউনা ইতিহাসকী খৌদোক বাথোক কযাদা যুস্ফম ওইবগা শাগৎপা সাহিত্যগী ওইবা পোথোকর্কাশংদা যাওবিবা মক ওইবা মচাকশিং অদু নৈনবগা খঙনবা ঙ্মী। মসিদসু নঙনা হৌজক ওইবিবা মনিপুৰী সমাজগী মক ওইবা যেলহৌঙৈদগী খুন্দামিন্নদুন' লৈবক্লবা চীংগী তোঙান তোঙানবা ফুকপশিং অমদি মৈতৈশংগী মপা মপুশিংগী লাইনীং লৌচং, নাং কলচবনচিংবা কযাদা মমাঙঙৈদা ওইবম্বা নুপীশিংগী ফীবম মযেক শেংনা উৎলী। পূন্মকর্কসগী মথক্তা লমদম অসিগী অমদি মাইবাকী মাইচৌ কযানা থম্বীবম্বা লাইবীক কযাদা নুপীশিংগী মবমদা মমং তানা নৈনবি। সাহিত্যগী অমদি ইতিহাসকী পোথোকর্কাশং অদু খুং থেঙুনা শাংথাবা ঙ্মগী বাংমদা লৈবে হাযবা যাই। মনিপুৰগী ইতিহাস নৈনবা মতমদা হেন্দোঙুনা চংপা যাদ্ৰবা “টৈথাবোল কন্মবা” অমদি “নিংথৌবোল লন্মবা” দসু নুপীশিংগী মবমদা লৌখঙুনা নৈনবা যাবা মচাক কযা যাওবি। মনিপুৰদা লৌববা মিথ অমসুং লিজেন্দবি দসু লাইবেই লাইনুবাশিংগী মবমদা শৈথাবম্বা কযা আসন নুপীশিংগী থাক নৈনবা মক ওইবা মচাক কযা ফংবা ঙ্মী। অসুন্ম তোঙান তোঙানবা হাবমর্কাশংদগী ফংলবা মচাকর্কাশং অসি লৌখঙুনা নৈনবা মতমদা মনিপুৰগী নুপীশিং আস নপাশংদগী হন্তনা লৈবম্বা হাযবাসি পুৰাবীগী ককপা যাদ্ৰবা বাংম অমা ওইদুনা লৈবি। মফম অমসুং মতমগী মতুং ইয়া কাবঙম্বা মতাং খবদা নুপীশিংদ ইকই খুন্মবা অমদি মথোযগাদমক অবাংবা ফিদা খাক্লম্বসু নুপানা মপু ওইবা সমাজ অমদি ইমুংগী চংনবোল অদুদগী নুপীশিংনা হেন্দোঙুনা চংপা ঙ্মমদে হাযবা যাই।

মবম অদুনা অঙনবা মতমগী মনিপুৰদা লৈবম্বা নুপীশিংগী থাক অসি হাবম কযা থোক্কা নৈনবা যাই। লৈবাক ঙাক্লোনগী চংন পথাপ্তা নুপীনা লৈঙাক মপু ওইবগী হক অদু লৈবমদে। লৈঙাক সাসন অমদি বায়েন খৌদাগী থবক্তা নুপী ওইবাশংনা মনীং তন্না শকক যাবগী হক অমদি শক্তি পীবগী বাফম লৈবমদে। অদুবু কবিপ্তম্বা মতমদা অখন্মবা নুপী খবনা মাঃবা হক ফংনবগীদমক হোংখি

হায়বগী খুদমদি ফংই। খুদম ওইনা হায়ববদা চৈথারোল কুস্বাবগী মতুং ইয়া
নোংদা লাইরেন পাখংবনা নিংথৌ ওইনা পানবা মতমদা মহাকী লৈমা লাইমা,
পোইরৈতোনগী মচনা মাবুসু নুংখিল লাই ওইবগী থৌদা হায়বদি রায়েন থৌদাদা
থৌদাং যাহনবীয়া হায়বগী বাকং লাকখি। মতাং অসিবু অসুম্মা ইরি,

“..... নুংখিল নঙনা লাই ওইবদি কানগুস্বা মরুস্বী লৈরমালে ঐসু লাই
ওইরগে...” (চৈথারোল কুস্বাবা, লা: ১)। অদুবু লাইমাগী বাকং অদু
তাবীখিদি। অসুম্মা মতমদুগী নুপীশিংনা লৈঙাক সাসনদা হকথেংননা শরুক যাবগী
হক অদু পীরমদ্রবসু লৈঙাক্কোনগী লুরবা তানফম কয়াদা মায়া লৈদুনা চেনবগী
মহত্তা অরৈবা পাঙ্গল লৌশিং পুথোক্তুনা মায়াপুননা শরুক যারস্বী হায়বগী খুদম
ফংই। পাখংবগা ময়াম্বা সনামহীগা কংলাগী ফম্বাল মুন্নবগা মরী লৈনবা মিথতা
মমা লৈমবেরল সিদবীনা মক ওইনা থৌদাং লৈখিবগী বাফম লৈ। নোংদা লাইরেন
পাখংববু কংলাগী ফম্বালদা কাহন্নবা হোংনবদা লাইনুবাশিংনা মহাকপু
যেকুবশিংগী মখৃঙগী কন্নবা হোংনবদা অচৌবা থৌদাং লৈখিবগী বাফম থিরেল
লায়াং কৌবা পুয়াদা যাওরি। নুমিং কান্না পুয়গী মতুং ইয়া কংলাদা নিংথৌ
ওইদুনা পাল্লম্বা নুমিং সনা খোমদোনগী ময়াম্বা তাইলুইরেং অহনববু খাই
নোংচেংবম পিবা যেকমা হাওতংলানা তেন্না কাপথরবা মতুংদা নুমিং সনা
খোমদোন ফম্বাল থাদোক্কন্নগা লোম্মা চেনাখিদুনা মোইবাংদা লোক্তুনা লৈখি।
নিংথৌ পান্দবা, কাংখোং চাইবগী অরাবা নংলবা মীয়াম অমদি নিংথৌ পোংবা
তবা যাওনা অঙম অথৌ অখঙ অহৈ কয়ানা কুপ্পা থন্নরবা মতুংদা মাইবী পৃম্মকী
মকোক ওইবী নিংথৌগী মচানুপীগী মফমদা মপা নিংথৌ কৌরুনবগী থৌদা অদু
শিন্নরস্বী। অসুম্মা লৈবাক মীয়ামগী থৌদা অদু পুরদুনা নিংথৌগী মচা নুপীনা
মপা ইবুংঙোগী মফমদা হায়জদুনা কংলাদা অমুক হন্না নিংথৌ ওইদুনা লৈবাক
মরা তপ্পা ঈংনা পালহনবদা মরু ওইবা থৌদাং লৌখি। মতাং অসি লৌখংচরি,

“খাপী লেংনাউমোনপী খুয়োন ফুয়তিং লৌপীনা ॥ মঙপোং লুতা থোং ॥
মচেং কায়রৈ অঙৌবপা পু ॥ নাকতা য়েপনা খোমলেন মঙচঙখিপাপু ॥ তুপি
ঙাংয়েক চনুনা ॥ লাইয়েল মকোননুং ॥ তুপি ময়ানুংত রাইথুংখিএ ॥ তমপা পানপা
ফাপীনা মপল লাইরেল তাউরোইনাইপু পুনেমখিএ ॥ নুমিং মমায় লুরে ॥

নোংপোক লৈমবাতি। থপী হেনমোইবকলে। রাংলেন চাবং খোংলে।” (নুমিং কাপপা, লা: ৩৭-৪৩)। “নাউথিংখোং ফন্সাল কাবা” গী মতুং ইন্না খুটগী ৬/৭ শুবা চহীচাদা পাল্লম্বা নিংথৌ উবা কোহৌবগী মচা নাউথিংখোংবু শেল্লোই লাংমাইগী মখুঙগী লাংমাই চনু পীতঙঙানা নাস্তোজুনা চেলহ্নাখ অমসুং হাঙলগদবা মৈতৈগী ফন্সাল কনবদা অচৌবা থৌদাং লৌখি। মসিদসু নঙনা কাঙলূপ কযা মক ওইনা মৈতৈ, খুমন, মোইবাং, লুৱাং অঙোম, খাবা, হৈবেম খুনজান্চিংবগী নুপী কযানা চাবৌ মৌবৌনবা অমদি অতৈ থৌবম কযাদা কথোকপগী পূকচেলগা লোয়ননা শক্ক যাদুনা মবা তপ্পা খুংকন পাঙ্গলবা কাঙলূপ অমা শেমগৎপা ঙমহ্নখি। ১৫ শুবা চহীচাদা পানখিবা নিংথৌখোম্বা নিংথৌনা অকলাদা লান তাবা চংখ্রিঙৈদা ত্রাংখুল চাংশাং পৃম্বা লান হৌবল্লম্বী। মতম অদুদা মৈতৈলৈমা লিস্তোইঙম্বীনা শাপোং লানপোং শেঙুনা তাংখুলশিংবু মাযথীবা পাখিবগী মতাং হৌজিক ফাওবা ব্রাবীনবি। মসিগা মবী লৈনবা মতাং অমা পনবা যাঠ্,

“শকাব্দ ১৩৬৫ দা মৈদিংঙু নিংথৌখোম্বনা অকলা নাখিঙৈদা মৈতৈলৈমা লিস্তোইঙম্বীনাচংবনা লৈবাক অপৃম্বা তাংখমদা লৈবিঙৈদা তাংখুল হাও চাংশাং পৃম্বা লান হৌবল্লম্বীনা খোমগে লাকপবু ঙম্বা ফাবৌএ” (চৈ: কু:, লা: ১৯)। সমাজগী চংনবোলদা য়েংলগসু নুপানা মপু ওইবা সমাজ অমদি ইমুংগী ওইবা চংন পথাব লৈবম্বনা নুপী ওইবীশিংনা হীবম অযাম্বদা মবোমদোমগী ওইবা অনিংবা অপাম্বা বাখল্লোন্দা চপ য়ংনা লেপুনা বাবেপ লৌজবা ঙম্বগী হক লৈবমদল গুম তৌই। য়ম পান্দিঙৈদা মপাগী অমদি য়ম পাল্লবা মতুংদা মপুবোইবগী মিৎয়েং মখাদা ত্রিংবগী ফীবমদা লৈবম্বী হাযবা যাই। খুদম ওইনা হাযবদা খাজ যোনজবগী মতাংদা নুপী ওইবীশিংনা পুঙ্গিগী খোঙলোয় খনবদা মবল্লাই লেপচবা ঙমজদবগী ফীবম লৈবম্বী। লৈঙাক মপু অঙম অথৌ অমদি মতীক মগুন লৈব নুপাশিংনা নুপী লোনবগী চংনবী লৈবম্বী। মদুনা নুপীশিংবু মথোযগী তৌবা ঙম্বা মথৌনা মবিংজেন অমদি মতীক মগুন ওল্লবা পোংশক অমগুম লৌনবম্বী হাযবগী লেঙদ্রবা খুদম ওইবম্বী। মচা নুপা পোঙ্গবী নুপীবু শোইনাইবী অমগুম য়েংবীবম্বগী মমি ঙসিগী মীবোন্দসু তাবি।

মৈতৈ সমাজ অসি শাগৎপদা য়েক-শাগৈগী চৎনবী অসি য়াম্মা মরু ওইবা শরুক অমা ওইবম্মী। হায়রিবা য়েক-শাগৈ খুদীংমক্কী পিবা হায়বা ফম অমা লৈবম্মী। ওসিসু ফম অসি লৈরি। অসিগুম্বা ফম অসি শাগৈগী মচা নুপা অহম্মা ওইগদবনী হায়বগী অকরুবা চৎন-পথাপ লৈবম্মী। চৎন-পথাপ অসি কাযবা য়াদে। অসিগুম্বা ফীবম অসিদা পিবা ওইরিবা মীশক অদুনা মচা নুপা পোক্তুবদি অতোপ্পা নুপী কয়া থিবা তাবম্মী। মরমদি মহাক্কী মনাও নত্রগা অতৈ অতোপ্পা মচাশিংনা শাগৈগী ঙ্গ ওইববসু পিবা ফম অসি পাযবা য়ারমদে।

পুম্মমক অসি ওইদুনসু হীরম খরদা নুপীশিংবু ইকাই খুম্মরম্মগী খুদম লৈতবদি নঙে। মথোয়গীদমক অরাংবা ফিদা খাঙুনা থল্লম্বসু থেংনৈ। অঙনবা মতমদা লৈঙাক্কোন, সমাজগী ওইবা থৌরম যাওনা থবক থৌবম খুদীংমত্তন ঙ্গরাং থৌনিবগা তৎন থানবা য়াদবা মরী লৈনবম্মী। খুদম ওইনা হায়ববদা ফম্মাল কাবা, লুহোংবা, লৌতাবা, লৌখাওবা, খুনতাবা, অসিনাচংবা পুম্মমক ঙ্গবাং থৌনিবগা লোয়ননা পাঙথোক্কম্মী। মসিগা লোয়ননা অঙনবা মতমদগী পাঙথোক্কুনা লার্কিবা “লাই হবাওবা” মনিপুৰী সমাজগী শকয়েং মিংশেলনী। অসিগুম্বা মক ওইবা থৌবমশিং অসিদা “মাইবী” না মপুঙ ওইবা থৌদাং লৌই। মাইবীগী ফম পায়রিবা নুপীশিংবু তাইবং মীওইবা অমদি লাইশিংগী মবত্তা থোং থাদুনা তৎন থানবা য়াদবা মরী শম্মহাল্লা কাঙলুপ্পী হায়না খাজনৈ। মথোয়না লাই তোংবা মতম হায়বদি লাইগী শক্তি যাওববা মতমদা হৌখবা, ওইরিবা অমদি ওইবক্কদবা কয়া মীয়ামদা পাউদমদুনা খঙহল্লী। অসুম্মা মথোয়না সমাজদা ইকাই খুম্মফম ওইববা অরাংবা ফিদা মতম পুম্মমত্তা কন্দুনা থল্লম্মী। লৈঙাক মপুদগী হৌদুনা মীপুম খুদীংমক্কী মথোযবু লাইগী থাঙ্তা থমদুনা কিনা লুনা ইকাই খুম্মনা য়েংলম্মী। অদুবু মসিমক্কী নুপীগা নুপাগা থাক মান্ননা লৈবম্মী হায়বা য়ারোই। শেনমিংলোন্দা য়েংলগদি নুপীশিংনা লৌরম্মা থৌদাং নুপাশিংদগী হম্ববা লৈবমদে। শীং চনবা, লৌ-উবা, য়েঙ্গাং-নাপী থিবা, ফিশাবা, ঙা ফাবনচংবা অসি নুপী অমগী নাত্তোকপা য়াদ্রবা মথৌ ওঁহবম্মী। ফিশাবগী শিনফম অসি নুপী অমগী মরু ওইবা খঙদবা হৈতবা য়াদবা মতৈ অমা ওইবম্মী। য়ম খুদীংমক নিংঙোল ওইবীশিংগী শিন্দমশঙনী। মমা ওইবীশিংগী মখাদা ফিশা লানশা

অমদি অকুপ্লা যুস্মাল্লোন, ৮৭ন লোনচৎ কযাগী লৌশিং তানশিল্লম্মী। মপুঙ মবৈ ফাববী নিংঙোলশিংনা নিংঙোল্লাকপগী ফম পাযবা নুপা অদুগী য়মদা লাঙুনা ফিশা লোনশা অমদি অতৈ হীবম কযাগী লৌশিং তানশিল্লী। তশেংনা হাযবদা মনিপুবগী য়ম খুদিংমক অমসুং নিংঙোল্লাকপগী য়মশিং নিংঙোল ওইবীশিংগী মক ওইবা শিন্দমশঙনী। অসুন্না শেনমিংলোন্দা নুপী ওইবীশিংনা চাউনা মতেং পাংলম্মী।

নাং অমসুং কলচবগী হীবমদা নুপীশিংগী মফম চাউনা কন্দুনা থল্লম্মী। “পাল্লেইবী থোংকুন” কৌবা লাইবিক্কী মতুং ইন্না পাল্লেইবীনা খাবময়ুমদগী শেল্লোয চাঁদা পানবা নোংপোক নিংথৌগা লোযননা চেল্লঙুনা নোংমাইজীংদা পানথি। মফম অদুদা হবাও মথোই কানা অনোইবোল শাদুনা ওঁগী শত্ৰুনা লাইহবা ওবগী থৌবম পাঙথোক্লম্মী। অসি গুন্স্বা য়েলহৌঙৈদগী মনিপুবী সমাজগী ৮৭ন লোনচৎ তাক্লিবা ঈবাং থৌনি অমদি নাং কলচবগী মপুঙ ওইবা শত্ৰুম দ্বেলিবা “লাই হবাউবা” হাযবা থৌবম অসিদা মাইবীগী মফম চাউনা কন্দুনা লৈবম্মী। মতাক যাওদনা থৌবম অসি মপুঙ ফাহনবা ওল্লমদে। অসুন্না জগোই ঈশৈগী হীবমদা নুপীশিংনা মক ওইবা থৌদাং লৈবম্মী। অসিদসু নঙুনা শান্নথোংনবগী হীবমদা য়েংলগসু “কাং শান্নবা” হাযবা মশান্ন অসি নুপীশিংগীদমক যান্না মক ওইবম্মী।

অঙনবা মতমদা লৈবম্মা নুপীশিংনা পুৰাবীগী তাংকক কযাদা মখল মখা কযামকমগী হীবমশিংদা মাযপুননা শব্দক যাবম্মী। অদুবু সমাজগী ৮৭ন পথাপ অমদি লৈডাক ৰায়েল পথাপ কযাগী মখাদা ফংফম থোকপা হক কযা ফংবা ওল্লমদে। চাউবাক্লা য়েংবা মিৎয়েংদা অঙনবা মতমগী নুপীশিং অসি থাক অহুম থোক্লা খাযদোকপা যাই। অহানবদা লৈডাক মপুগী লৈমশিং অমদি মথোযগা ইমুং মনুংগী নুপীশিং। লৈমশিংগী মবক্তসু থাক খেপবগী মওং লৈবম্মী। ফমথোন কাববী লৈমশিংবু য়োইবু হাযনা খঙনবম্মী অদুগা ফমথোন কাদবী লৈমশিংবু য়োইহৈ হাযনা খঙনবম্মী। কবিগুন্স্বা মতমদা ফমথোন অসিগী ৰাহৌদগী লৈমশিংগী মবক্তা মুক্কা লাঙুনা থোকহৈদবা থৌদোক কযা থোকখবগী খুদম ফংই। “থৌবানথাবা হিবান” কৌবা লাইবিক্কী মতুং ইন্না খুটগী ১২/১৩ শুবা

অঙনবা পুৱাৰীগী খোঙচস্তা নুপী মঙা

চহীচাদা পাল্লম্বা মৈতৈ নিংথৌ খৌৱানথাবগী মতমদা য়োইবু য়োইহৈ ফমগী মৱমদগী লৈমা মশেন মৱক্তা নুংঙাইনদব লৈনবনা মৱম ওইদুনা য়োইহৈ অকোং লাংমৈশুনা য়োইবু ফমথোন কাৱবী খুমন চনু শম্ফাবীবু মৱাল শীনবা পান্শৈ ওইনা মৈতৈ নিংথৌ থৱানথাবগী মনাওনুপা হেপীখু লৈশাপান্শা তৌগাইঙম্বগী তাহৌবা লৈ নাচোম অদু লোম্না খুনগৎলগা খুমন চনুগী মোন মখাদা থমখি। মতাং অসিবু অসুম্না শৈথানি,

“..... য়োইবু তুনুং লাংলামাগী খুংশু তেল্লি থোকপী শেনবী অকোং চনু লাংমৈসু পাও-ওম্বীনা শীঙলেন চোইনা কেপ্পবা লৈৱাং চোইনা তাৰৌববু লোম্না খুনগৎথিয়ে। চৰৈ ফিকোম্বুন্দা লোম্না শানথুপ্পে, হৌৱেল কোৰৌ নুমিদাং অঙান্শা খোঙলেন খমলবদা য়োইহৈ অকোং লাংমৈশুনা য়োইহৈ মমি থিয়েক ৰা য়োইহৈ মনু নুয়েকৱাগী হয় মনুংশং নুংনাং মনা লেক্সাখোইবুং মৰৌ চাওথিয়ে। অসাইঙৈগী হেপীখু লৈশাপান্শা তৌগাইঙম্বগী হেনমোইনবা লৈবু য়োইবু চকপা ওম্বী চৰৈ য়াকুনুং মোল্লাং তপ্তাইথক্তা লোম্না শানথুপলুৱে।” (খৌৱানথাবা হিৱান, লা: ১৬)

লৈমশিংগী মৱক্তা ফমথোন পীবগী চৎনপথাপ লৈজৱগসু লৈবাক ঙাক্লোন অমদি ৰায়েন খৌদাগী শক্তি শিল্পবগী ৰাফমদি লৈৱমদে। অনীশুবা থাক্তা মাইবীশিং অসি লৈৱম্শী। মাইবী মৱক্তসু অনেম অৱাংগী থাক খায়দোকপগা লোয়ননা শিনফম অসিদা চঙবা অমদি মথৌ পাঙথোকপগী কাঙলোন অমদি অকক্ৰবা চৎনপথাপ লৈৱম্শী। নুমিং কাপ্পা অমদি পান্শোইবী খোংকুম্ৰচিংবা লাইৱিকশিংগী মতুং ইন্না মাইবী পূম্বমকী লুচিংবী লৈৱম্শী হায়বগী খুদম ফংই। পান্শোইবী মশামক মাইবী পূম্বমকী লুচিংবীনি হায়না শৈথানি।

অৱোইবা থাক্তা মীচম নুপীশিং লৈৱম্শী। সমাজগী ওইবা থবক খৌৱম অমদি শেনমিৎলোন্দা অচৌবা খৌদাং লৌৱম্বা মশীং য়ান্শা কাঙলূপী। অসুম্না তোঙান তোঙানবা কাঙলূপ কয়া থোক্সা মনিপুৱগী মফম কয়াদা খুল্লিংদুনা লৈৱম্ববসু মপুং ওইনা য়েংবা মতমদা নুপীশিংনা নুপা ওইবা কাঙলূপকী মখাদা লৈদুনা পুৱাৰী শেমগৎপদা শৱুক য়াদুনা লাকখি। থোইদোক হেন্দোকপা গুন্না লৈতেংবী কয়াবু মথোয়না সমাজগীদমক অমদি মীয়ামগীদমক পাঙথোক্সা

থবকশিং অদু শীংথারদুনা লাইৰেন্সীগী থাজা পুখতুনা ইকাই খুম্বা উংখিবগী
খুদম কয়া লৈরি। য়াম্মা শম্মা হায়রবদা অঙনবা মতমগী মনিপুৰদা লৈরম্মা কাঙলূপ
খুদিংমক্কা নুপীশিংবু খুনজাউ লৈচাউবা, খুংকন পাঙ্গনবা অমদি চাকহোঙ গাহোঙবা
কাঙলূপ অমা শেমগৎপদা মরু ওইবা হৌদাং লৌহল্লগা ফংফম থোক্কা হক
কয়াদি মৎপীৰম্মী। পাঙ্গল কনবা কাংলুপ্পা মতু শোনবশিংবু মীৰায়বীবা অমদি
তুহৎপীবগী মতাং মালেমগী পুৱারীগী খোঙচৎনী। খোঙচৎ অদুদা মনিপুৰগী
পুৱারীসু অদুমক শাগোম্মদুনা লাকখি॥

পান্হোইবী : লাইরেস্বীগী ফিদা ফংস্রবী

শ্রী মোইরাংথেম চন্দ্র সিংহনা বেঙ্গলী ময়েজ্ঞা ইথোকপা “পান্হোইপী খোংকুন” কৌবা পুয়া অসি মৈতৈ ফুরুপনা লাইরেস্বীগী থাজ্ঞা পুখতুনা ঈরাং খৌনিবগী খৌরম কায়দনা পাঙথোক্লিবা পান্হোইবীগী বারীদা মপুঙ ওইনা শাগংলী। পুরারীগী অঙনবা তাংকজ্ঞা খুন্দা লৈতাদুনা লৈরস্বা তোঙান তোঙানবা কাঙলূপ কয়াগী লাইনীং-লীচং চংন পথাপনচিংবা কয়া অমদি নুপীশিংগী ফীবম্চিংবা কয়াগী মরমদা মচা খায়না যাওই। নুপী কাঙলূপকীদমক মতীং থোক্লা পান্হোইবীনা লেপখিবগী মরীক চুমা নৈনবা লাইবিক্লী হায়বা যাই।

মপুং ওইবা বারীদি মৈতৈশিংনা কংলাগী মপু ওইদ্রিঙে মমাঙদা খাবা কাংবুনা শক্তি লৈনা পাল্লস্বা মতমদা থোকখিবনী। মঙাং নিংথৌ লাইরেন তাউরোইনাই অমসুং লাইনামুং নামুংবীনা পান্হোইবী পোকই। মহাকী মবুং তরেং লৈবস্মী। মহাক অসি নুপী ওইরবসু মতম অদুগী থোইদোক হেন্দোকপী অমনী। নুপানা মপু ওইবগী চংন পথাপ মখাদা নুপীশিংনা মনীং তমজবা ওমদবা অদুগী মায়োজ্ঞা লেপুনা মনীং তস্বা শাজংকা লোয়ননা হিংবা পাল্লস্মী। মহাক্লা মথোং কারকপা থাজ যোঞ্জবা যাবগী মতম যৌবক্লবদা নোংচুপ মায়কৈদা লৈবা হাওকৈ খুনগী পিতিংকোয় লাস্বীনা পোকপা নিংথৌ শাপাইবনা মনাই লৈচোল হাওববদা হৈ-লৈ অমদি মংকং শেল পুদুনা পান্হোইবীগী মফমদা মাগা লুহোংনবগীদমক হায়জরুনবা য়াথং পীরস্মী। শাপাইবগী য়াথং পুদুনা লৈচোল হাওরবনা পান্হোইবীগী মফমদা চতুনা রাবম পুস্বা চিখদনা তল্লস্মী। অদুবু নিংথৌ শাপাইবা মহাকীদমক মতীক চাদে হায়না পান্হোইবীনা অয়াবা পীরমদে। মতাং অসিবু অসুমা শৈথারি,

“..... ঈমাঙ কাংথোল তরেং থা ঈনিঙ কাংথোল তরেং থা, চয়রৈ খাখল খন চামলও লমকারোই পশোং ফিরাকথান লোইমোম ফৌ কপোক চড়া মায়পানপীপু ফামনা চাইনা খাঙলেল্ ফৈনা য়াম, চপখাঙ যৌয়োঙ ফাল মৈপুল হাইচাউ থাননা নোংহামপাখুঙ মাই, কতৌনকো” (পান্হোইপী খোংকুন:, লা: ২৭)। মদুগী মতুংদা নোংমা কংলাদা পাল্লস্বা খাব নিংথৌ শোকচোংবগী মনাই ময়াং খোয়দোঙ মণশেনবা অমদি খোয়দোঙ থোংদ লেপ্লা মথোয় অনীনা

ষণ লাৰা অঙাঙৰা মফৈ তাঙৰা অমদি অঙৌৰা মৰাইবক তোঙবগা অনীবু অৰাং
 মায়কৈদা লৈৰা লাইশুচীংগী খস্বীলোক্তা শেল্লিঙৈদা পাছোইবীগী মবুং তৰেংনা
 ষণ অদুগী মচা অদু কয়া শাংবগে হায়না ষিকলৌই মতাং অমা থংলগা ওল্লুবদা
 লোকলৈ পুৰৈ হৌৰা লোক্তা চঙখিৰস্মী। পাউ অদু পাছোইবীগী মবুং তৰেংনা
 খাব শোকচোংবগী মনাই অনীদা তম্বুৰা মতমদা মখোয়গী মতীক চাব লীচৈ
 অমদি খৌৰী লৈতবনা ষণশিং অদু ফাজিনৰা ওমদ্রে। মচন নুপীগীদমক ষণ লাৰ
 পোমাদুগা লোয়ননা ষণবী ময়াম য়াওনা মংকং পীৰবনী হায়রস্মী। মতম অদুদা
 মবুং তৰেংনা মচন নুপীগীদমক হৌনবী মতুং ইম্মা হৈ-লৈ অথুম অহাও য়োমদুনা
 মবুংঙো খাব নিংথৌবু হায়জৰা লাকহল্লু হায়ৰুৰদগী খাব মনাই অনী অদু থুনা
 য়াওনা হনখিৰস্মী। মখোয় অনীগী মফমদগী ৱাৱম পৃম্মক তারৰা মতুংদা খাব
 শোকচোংবনা মপান কোপত্ৰিৰা অকায় অতোই য়াওদৰা শেলনচিংৰা পোংলম
 কয়াগা লোয়ননা অথুম অহাও পোলাংদা হাপুনা লৈ নাচোম, চেঙ-চাক, থুম,
 ষণনচিংৰা য়াওনা মনাই লোয়ম হংনেন্সীগী মচা মৈনম অতোনববু পাছোইবী
 হায়জৰুনবগীদমক থাৱল্লস্মী। মহাক্কা মংকংকী পোংলম পৃম্মা অমমমতা ওইনা
 শীংখাদুনা কংলৈ নিংথৌ খাব শোকচোংৰা অমদি মাগী তালায় মনুতেকঙা
 অনীনা মচানিপা তৱম খোইনুচাগীদমক মাবু হায়জৰা থাৱকপগী পাউ অদু
 পাছোইবীগী মফমদা তমলস্মী। মতম অসিদা মমাইবেস্মা লাইৰেন্সা লাইনামুংগী
 অমদি মবুংশিংনা পাছোইবীবু মতীক মগুন লৈনা কংলৈদা পাল্লিৰা খাব ময়ুমদা
 অওং অউন তমনা লুহোংলগা থিনবীবগে হায়না থেল্লস্মী। মগুন চাউৰা মপানসু
 থেস্বদগী তবম খোইনুচাদা থাজৰা অদু য়াৱস্মী। অদুবু পাছোইবীনা শা ষণ,
 মীনাই মীশন্নচিংৰা কয়া অউনপোং ওইনা পীবিদনৰা হায়জৰস্মী। মদুগী মহত্তা
 চাক চফু অমগা শাথেংৰা ৱাল্লোং অমা অমসুং য়ুখুম অমগা পোংলম অহুমদু
 পীবিনৰা হায়জৰস্মী। অসুম্মা পোংলম অহুমদু য়াওনা পাছোইবীবু খাব ময়ুমদা
 থিল্লস্মী। খাব ময়ুমদা পাছোইবী থিনৰা লাকপা ময়ামদু পীজ পীথক্লৰা খৌৱাং
 তৌৱমদবনা খাব শোকচোংৰা ইকাইৰা নংলস্মী। মকুবোন্ধী মমায় ঙাক্লবগীদমক
 পাছোইবীনা মাগীদমক মমা মপানা তস্বীৱকপা চাক, য়ু অমদি শাথেংৰা অদু
 পুথোক্লগা পীজ পীথক্লনা মীয়ামগী পৃক্ৰীং পেলহনখি।

খাব ময়ুমদা লৈরবা তুংদা মানা পাঙথোকে নীংবা খবক্তা মমা মপা মবুং মৌপ্তানচিংবা কনামত্তনা থিংবা ওমদবী পান্হোইবীনা হিদিন কয়াদা মফম হোং হোংদুনা ইরুজরম্মী। মহাক্লা অচৌ পিশক, মপু মনাই হায়বা রাফম অদু তুংওইনরগা মকুবোক খাব শোকচোংবগী ওা যোকফম শোয়দগী মনাই হৈরেম ইনচিংবীশিংনা ফাবা ওায়াম অদু পংথ পুমথখিনবা থৌরাং তৌদুনা ইন চিংবীশিং অদুবু মতেং পাংলম্মী। মতাং অসি লৌখংচরি,

“..... হয়রেম ইননা হৈপী, খুনচান লোংনা হৈপীনা ওাতাপাপু লৈলে ওায়াম ফারে। বাকয়ৈ হিনা হোনঙমতা শমু খোঙনা পুঙমতাবপাকি লেমলৈ ওায়াম পৈরপাতা তমপা রাংঙম লোননা লেমলৈ তিঙলিতং ওার। ফুমফৌরোননা মকে হাথানা খোইয়। লোকচুম থারাফানে হায়পাকিপু তমপা রাংঙম কোঙ য়াও মচয়শুপু লাংলেল রাপুক খায়না খললময়ে” (পা: খেং:, লা: ৪৬)। নোংমা পান্হোইবীনা তুরেল লাংমৈপুংদা চেঙহী লুজরিঙেদা লাংমাই চীংগী নিংথৌ অঙৌবা খোঙজোন্না নোংপোক নিংথৌ হায়না খঙনবগা খেংনবম্মী। নোংপোক নিংথৌনা পান্হোইবী মথোয় অনী মমাওথত্তা পান্হোইবীনা লুহোংদ্রিঙেদা হায়নখিবা রাফম অমদি মবুং ওাংঙেই খোয়মোংবগা যানখিবা রাফম থুগায়দুনা খাব ময়ুমদা লুহোংখিবগী পেন্দবা ফোঙদোক্লম্মী। মতাংসিবু অসুন্না শৈথারি,

“.....লহাল নতু ওাংঙেই য়োয়মোংপানা শেল্লোয় ঈচিঙলেল লংমাই কমপোংপুংতা য়াওরও শা তাললঙেতা নশাপি ঐঙেদা পাওমেললমপাপু লৈপানে। কোল্লোয় ঈতিল মেল নুংশিপা, কোঙেই হায়চা ঈরারেপ নুং ওনপাসুঙ ঐনা পাওমেনথোকখিপানে। শানৌ করি বাকিপু লীকলাং পাওহোংলাঙা মপানো?” (পা: খেং:, লা: ৪৯)। অসুন্না পেন্দবা ফোঙদোক্লবা মতুংদা নোংপোক নিংথৌনা পান্হোইবীবু খাব ময়ুম থাদোক্লম্মগা লংমাইজীংদা মাগা লোয়ননা নুংঙাই য়াইফনা পানমিল্লরসি হায়না থেল্লম্মী। মদুগী পাউখুম ওইনা পান্হোইবীনা মহাক লুহোংবা কুইদ্রিবা মবল্লা মনেম মকু অমদি খাব কাঙবুনা মাবু মীরায়রকপা মতম অদু ফাওবা ওাইবীনবা হায়রম্মী। তানজা অসিদা মবুং ওাংঙেই য়োইমোংবা লাক্জনা মথোয় অনীনা ওাঙনরল্লিবা রাফম

অদুগী মরমদা হংলক্ষ্মী। হায়নখিবা য়ানখিবা রাফমগী রাংমদা মচননুপী পান্হোইবীবু খাব ময়ুমদা খাজখিবগীদমক নোংপোক নিংথৌনা ঙাংঙোই-য়োইমোংবগী মফমদা পেন্দবা ফোঙদোক্লক্ষ্মী। লোয়ননা মচননুপী অদু খাব ময়ুমদা কুইনা লৈহনবা য়ারোই হায়না তকশিল্লক্ষ্মী। হায়রিবা রাফম অসিদা ঙাংঙোই য়োইমোংবনা নোংপোক নিংথৌগী মায়কৈদা লেপলক্ষ্মী। মহাক্লা পান্হোইবীবু মহাকী মতীক মপা চাব নোংপোক নিংথৌগা নোংমাইজীংদা পানমিল্লবনবা হায়রক্ষ্মী। অদুবু পান্হোইবীনা মবুং অমদি নোংপোক নিংথৌগী রাফম অদু খুদকী ওইনা অয়াবা পীরমদে। খাবগী কাঙবুনা মাবু তখী তাওইনা তৌরক্লবা মথোয়না পামদবা শাজং লীচং চতুনা শাওহল্লবা মতুংদা মথোয়না নীঙলিবা থবক অদু পাঙথোকসি হায়রক্ষ্মী। মথং নুমিত্তা নোংমাইজীংগী পামলৌদা উননবা মতম খারল্লগা ময়ুমদা হনখি।

হায়নখিবা রাফম অদু ঙাক্লবগীদমক মথংগী নুমিত্তা মনেমদা তাক্লম্গা পান্হোইবী লোং অমগা লোয়ননা স্বাংদা তুঙ্গোল য়ান্দুনা ঙা ফাবা শানা ময়ুমদগী থোরকখিরক্ষ্মী। অসুম্মা লাক্লগা চিংগোই মরিন্দা নোংপোক নিংথৌগা উনরক্ষ্মী। মথং উনবা অসিদসু মথোয় অনী নোংমাইজীংদা পানমিল্লবগী রাফম অদু অমুক হন্না তকশিল্লক্ষ্মী। অদুবু পান্হোইবীনা মাবু খাব ময়ুম্মা লুনা চান্না থম্বীবা মরম্মা খুদক্তা নোংপোক নিংথৌগী রাফম অদু য়াথোকপা ঙল্লমদে। মদুগীসু মথক্তা মতীক মগুন লৈরবা মপা ইবুংঙো অমসুং মবুংশিংগী মমায় চোপকদবা থবক্লী হায়না খল্লক্ষ্মী। অসুম্মা নোংপোক নিংথৌগী মনীং থুংহনবা ঙমদনা পান্হোইবীনা ময়ুমদা হনখিরক্ষ্মী। ময়ুম যৌরবদা মনেম মনু তেকঙানা করি ঙা ফারকপনো হায়দুনা তুঙ্গোল হাংদোক্তুনা য়েংলুবদা ঙা অমত্তা য়াওরমদে। মদুগী মহত্তা অঙাংগী মকোক মরু ঙাক্তা য়াওরম্বদগী খাব শল্লাই পুম্মক্লা মাবু কি তুঙ্কচবগা লোয়ননা মীরায়বা হৌরক্লক্ষ্মী। মপুরোইবা তরম খোইনুচানসু ফমুং তোঙাননা থাদুনা মথোয় অনী য়ুস্মানবগী মরীদগী লাপ্লা লৈখিরক্ষ্মী। মহাকপু লংনবীবা অমদি মীরায়বীবগী মতাংদা অসুম্মা ইরি,

“..... তমপা ঐপু তড়া চানমথিকুম রাংলৈ কোনঙৌ থোংকুম থংলেল তরম খোইনুচা নঙসুঙ লুমলং থেংকোই নীকলে। তমপা ঐপু চয়রৈ য়াকু তৈনা

শোংকাঙপা অসীপু কতৌপনো? ঈপল তুপী অঙনপা, ঈতু লাইরেল
 অরেমপাগী মরাল যায়কী তমপা ঐপু ঈরাল লুহোঙ খোঙতোং লাকপাপু কোরও
 নুমিৎ মঙানি শুতারিঙৈপু ঈথংলেল তরম খোইনুচা নঙনা হান্না রাংঙম ঐপু
 চয়রৈ য়াকু তৈষিপানে। তমপা ঐপু ওলয়ে হায়কুনো হায়না রাংঙম তিললাং
 মখোয় শাউ য়াইপী মনুং হঙনা রাতাথীষিয়ে হায়তাপারা” (পা: খোং:, লা:
 ৫৭-৫৮)। মথং নুমিৎ অদুমদদি মফম মতম ওন্নবদগী মখোয় অনী উনবা ফংদনা
 হন্নখিরম্মী। নোংঙাল্লগা পান্হোইবীনা কোংবদা ঈন চিংলিঙৈদা মখোয় অনী
 উনরম্মী। নোংপোক নিংথৌনা তাংখুল পাখংগী ফিজেন্তা মশক লোংলগা মখোয়
 অনী পূন্না খাব ময়ুমলোমদা লাকমিন্নরম্মী। নোংপোক নিংথৌনা খাব ইংখোলগী
 চংবী লাকোন্দা লোত্তুনা লৈরম্মী। পান্হোইবীনা অহিং অদু মমিৎ তুমদনা লং
 নাইরগা লেন্নম্মী। হোংলক্লিবা মমৌ নুপীগী শাজং অদুদা চিংনবা পোন্লবা
 মকুবোক খাব নিংথৌ শোকট্রোংবনা পান্হোইবীগী চংনীংবা কোয়নীংবা মনীংতম্বা
 অমদি য়ুম্বানবগী মওং উদবা পূম্মকসি অতোপ্পা কনাগুম্বা অমগা মরী লৈনরবরা
 হায়না শোন্হাংননা ফোঙদোকখি। নোংঙাল্লগা মকুবোকা চংবী লাকোন
 পেংলুবগা লোয়ননা ফৌ পুরক্কে হায়না মকুবোক্তগী য়াথং লৌরগা চংখিরম্মী।
 খাবগী চংবী লাকোন্দগী ফৌ অকংবা লুথোংদা হাপ্পগা পুরকপা উবদগী
 নোংপোক নিংথৌনা তাম্নরজুন্না মখোয় অনী লম্বীদা উনরম্মী। খাবগী কাঙবুনা
 মাবু চিংনরকপা অমদি কুপশেন শেন্নবগী রাফম অদু নোংপোক নিংথৌগী মফমদা
 পাউদম্মী। মহাকী রাফম অদু তাবদা নোংপোকলা খাব শাগৈ নাতৈনা খঙদ্রি
 উদ্রিঙৈদা চেন্নক্লবা হায়বা মতাং অমা পনবা য়াই,

“..... তৌইকিতী তমপা রাংঙমলোন- ও লৌইতাম থাশিরা লাঙহৈ
 কুমওল্লপাকা খাপা মরৌ চাউহৌরকঙৈনে। য়াংপানা খঙমনতারিঙৈতা খাপানা
 উতারিঙৈতা তমপা নংপু তুচোংপললালক-ও। শেল্লোয় ঈচিঙলেনতাপু
 কামনাসে লাংমাই লংপা চিঙতাপু কামানসে” (পা: খোং: লা: ১৮)। নোংপোক
 নিংথৌগী রাফম অদু পান্হোইবীসু য়ারদুনা ইকুই কুইদনা খাব ময়ুম থাদোক্তুনা
 মাগী মতুং ইল্লগনী হায়না ফোঙদোক্লম্মী। অসুম্মা লাংগোল চিংগী চিংথাংলৌদা
 মখোয় অনীনা উনগদবা মফম অদুদা তাংখুল পাখং শারগা নাপী থংতুনা
 ঙাইরমগে হায়না পাওমেনখি।

মহাক ময়ুম যৌরকপা মতমদা মকুবোক খাব শোকচোংবা শিশিন্দুনা লৈরম্মী। অদুগা মনেন মনু তেকঙানা মখোঙ থীন্দুনা কপলাউদুনা তেংখা নাওইদুনা লৈরম্মী। ওইরগ্নিবা ফীবম অদু খঙনীংলদুনা হংলুবদা মহাক্লা মনেন মকুগী সেবা তুংওইনরগা মনীংমখা তম্মা কোয়চৎ চতুনা লৈবা মরম্মা মকুবোক শিবা অমদি শাগৈ ময়েং তানবগী মরম ওইরে হায়দুনা হুন্দুনা ঙাঙলম্মী। তানজা অদুদা লৌশিং লৈবী পান্হোইবীনা মকুবোক শিরে হায়বগী খুদম চাংদম অমত্তা ফংদে হায়না খাজদবা ফোঙদোকপগা লোয়ননা তরেঙয়োং অমনা মকুবোকী মনাতোন্দা থিল্লম্মী। মতম অদুদা খাব শোকচোংবা চৈনা খাঙবা ওমদ্রদুনা “অয়ো ইমা” হায়না লাউরগা হৌগৎলক্লম্মী। খুদোং চাবা অসি লৌদুনা পান্হোইবীনা মাবু তান্হোক্রুবা খাব ইমুংনা শরৌ শীল্লবনী হায়না শাওরম্মী। অদুবু মহাক্তী খাব শাগৈগী যুম লেপপীগদবা মৌনী লোয়ননা মকুবোকী থরায়বু অমুক হিংগৎহনবা ওম্মীনী হায়না মকুবোক অমদি ময়াম চঙদুনা থেল্লম্মী। অসুম্মা ময়াম চঙদুনা থেশ্বা অদু যাদনা নাশিন্দুনা লৈরম্মী। মনেনমদা হামৈ চাগে হায়রকপদা শাওরদুনা মনেন্মা মৈতান অচাকপা অরাবা অমা মখুত্তা হাপ্লম্মী। মদুদগী পান্হোইবী হেল্লা শাওগৎখিদুনা খাব ময়ুম থাদোক্তুনা চৎখিরম্মী অমদি নোংপোক নিংখৌগী লৈফম থিরম্মী। মপু নিংখৌ খাব শোকচোংবনা লুচিংদুনা মহাক্লা চৎখিবা লম্মী মতুং ইন্দুনা তান্নরম্মী। পান্হোইবীদি তাংখুল পাখং শাদুনা লাকপা নোংপোক্তা লাইমিংখিং কৌবা মফমদা থেংনরম্মী। মখোয় অনী কৌব্রু চিংদা উনসি হায়নরম্মগা অমুক হন্নখিরম্মী। মমৈথংদা কৌব্রু চিংদা উনরবা মতুংদা শক লোত্তুনা খাব কাঙবু উদনবা চেনখিরম্মী। মখোয় অনী নোংমাইজীংগী অতোপ্পা চিংশাং নাপোম অমদা নুমিং নীনি লোত্তুনা লৈরম্মী। তাংখুল শাদুনা মখোয় অনীনা ফৌগাক লৌফমদা লৌ যানবা চৎলম্মী। অহীং অনী লোৎলবা মতুংদা নোংমাইজীং চিংদোন্দা কাদুনা পান্হোইবীনা অঙোম কাঙলুপকী মৌ ওইদুনা মতীক মগুন লৈনা পানখি। মখোয় অনীনা মফম অদুদা লৈরবা মতুংদা মপা ইবুংঙো তাউরোইনাই অমসুং মমাইবেম্মা লাইনামুং নামুংবীসু মখোয়বু উনবা লাকখি। মায়কৈ ঙাকপা লাইয়ামশিং হায়বদি অরাং মায়কৈ ঙাকপা মারহল, খা ঙাকপা ব্রাংবরেল, খাংজীং, সোরাবেরনগী মচা

খোৱীফাবা অমসুং হোঙনেম লুৱাং নিংথৌ পুঞ্জিবনচিংবা শক্কাইবা কয়া লাকুনা হৰাউ মথোই কানা নুংঙাইবা ফোঙদোকপগী থৌৱম পাঙথোক্লুম্মী। পান্হোইবীনা ৰাখল লৌশিং, পাজ্জল পুথোকুনা ৰাত্ত পাদনা নুংঙাই য়াইবী মৱাং কায়না পান্নবা হোংনরুম্মী। লৈবাক চাকহোঙ গাহোঙনবা, খুনজাও লৈচাউনবা পাউশা ঈশৈ শক্তুনা, অনোইৰোল জগেই শাদুনা হৰাউ তয়ান্নগী থৌৱম পাঙথোক্লুম্মী।

নাকন অমরোমদা খাব কাঙবুনা মমৌ নুপীগী খোজুল লীকবদা ফংবা ওমদবদগী নিংবা কায়না ময়ুমদা হনখিৱুম্মী। মনেমবোক মনু তেঙগীগী মফমদগী নোংপোক নিংথৌগী মমৌ নুপীগা লোয়ননা উনখিবগী ৱাৱম পুশ্বা তম্বগা লোয়ননা মহাক্কা চিল্লম্বা লৈমন নাচোম লৈৱাং, শেংলম্বা ফনেক, ইল্লম্বা ইন্নফি, শীজিল্লম্বা শমজেংনচিংবা পুন্মক অদু শজ্জায় অমা শাদুনা খুভম য়াৱগা লাংনবা ৱাফম হৌদোক্লুম্মী। মমৈথংদা নোংমাইজীংদা লাকুনা নোংপোক নিংথৌ অমসুং পান্হোইবীগী মফমদা খাব ময়ুমদা লাকপীনবা হায়জবদু য়াবীৱুম্মী। খাব কাঙবুনা গানু, খুনু, য়েন, ওক থোংদুনা চাকলেন অমা লাঙলগা মথোয়না তথী তাওইনা তৌখিবা কয়া অদুগীদমক গাকপীনবা হায়জবদা খৌজানবীৱদুনা খাবগী য়ুমদা ওপ্ৰী খেঞ্চো লাইৰোল ঈশৈ শক্তুনা খাব মীয়াম হুপ্পা লাই হৰাউবগী থৌৱম পাঙথোকখি।

“পান্হোইপী থোংকুল” দা পান্হোইবীবু লাইৱেইগী থাজ্জা পুখতুনা মতীক মগুন শৈখাবগা লোয়ননা লাংখিবগী মৱী মথোঙ তাকুনা যাওৱি। মহাকপু অসিগুম্বা ইকাই খুন্নিংঙাই ওইৱবা ৱাংলবা ফিদা অসি ফংখিবগী মবম অসি মচা খায়না কুপ্পা নৈনফম থোকই। মতম অদুগী সমাজনা মহাক্কী থোইদোক হেন্দোকপা মগুন অমদি শক্তি লৈ হায়বসি য়াৱম্বগী ময়েক লাৱবা খুদম্মী। য়ান্না শম্মা হায়বদা অঙনবা মতমগী মনিপুৱদা লৈৱম্বা নুপীশিংনা পাঙথোকপা ওল্লমদবা থবক মহাক্কা পাঙথোক্লুম্বনা মহাকপু লাইৱেই ওইহনখিবনী হায়বা য়াই। হৌজিক ওইৱবা মনিপুৱী সমাজগী চংনরোল অসিগা চুশিল্লদবা মওংদা খাব শাগৈগী মৌ ওইৱবা মতুংদা নোংমাইজীংদা পানবা নোংপোক নিংথৌগা অৱোনবা মৱী থল্লৱবা মতুংদা খাব ময়ুম থাদোকুনা নোংমাইজীংদা নোংপোক্কা

পানমিন্নখিবা অসিমক মাগী লমচত্তা অমকপা লৈবগী মমি তাই। অদুবু নুপানা মপু ওইবা কাঙলূপ কয়গী সমাজ চৎন পথাপ মনুংদা নুপানা নুপী কয়গী মপু ওইবগী থোইদোক হেন্দোকপা হক লৈরম্মী। অহোইনদুম নুপা থোকপা তৌবা ওম্বা শক্তি লৈবা অমা ওইনা ইকাই খুন্নবা ফংলম্মী। অসিগুম্বা নুপী নুপা অনীবু খেন্নবা মিৎয়েংদা থল্লম্বা চৎনরোল অদুগী মায়েক্তা য়ায়া খৌনা লৈনা শীংনবা মহাক্কী শাজং অমদি খৌওংনী হায়না লৌবসু য়াই। অদুগা অমরোমদা রাখল মান্দদবা নুপা থোক্তবা তরম খোইনুচাগী মফমদা মমা মপা মবুংশিংগী য়াথং ইন্দুনা লুহোংলবসু অমুক কায়নরগা রাখল তিন্নবা নোংপোক নিংখৌগা পানমিন্নদুনা নুপী ওইবীশিংগীদমক পুন্নি খোঙলোই খনবদা মনীং তম্বগী হক অদু তানবনী হায়বসু য়াই। নুপীমক ওইরবসু মহাক্কী অনীংবা অপাম্বা কয়াবু চৎনবীনা নমশিন্দুনা থম্বা পাল্লমদে। মহাক্কী শাজত্তা মনীং তম্বা শাজংনা মপুঙ ওইবা নুপা ওইবগী মওং মতৌ যাওই হায়বগী মতাং পনবা য়াই।

“..... লাংপল কাওখা নানমা তোনকানপী তমপা চাকোক অখৈপী, নুকি নুবম তাপী, পাকি পারম শকপী, লুমাঙ শমলাং চকো লয়, লুতুং শমচি ওয়রম হ্ল, খোইমোম লাইকী মপোক খোইথোইপী” (পা: খোং:, লা: ৫)। নুপীশিংদা থম্বা অথিংবা কয়ানা হীরম কয়াদা মনীং তম্বা ওমদবগী ফীবম অদু শীংনবগী মতাং কয়া য়াওরি। নুপা অমনা তৌবা ওম্বা থবক খুদিংমক মহাকসু তৌগনি হায়বগী রাখল চেঞ্জী। মহাক্কী মনীং তম্বা শাজংকী মতাংদা অসুম্বা ইরি,

“..... তমপা উনারাংপী নপল তাংলকতপী, নতু মীথাতপী, তমপা খোইমোম লাইরেম্মা, হৈনা খৌমিংফতাপী, থাংফাং কোল্লোয় ওমতাপী, য়োয়পু পৃক্কীং নরাচা, হেপনিঙ লমশাং কোংপী, লৈকাই হেকলোয় চঙনা তোয়তওপী..... চয়রৈ লেংতা য়াননা খালৈ লওমী মতাকনা লৈকাই হেলোই চঙপী, নতা খুনপোই য়ামপী, অঙানপা লৈতোঙ লেঞ্জী, লৈরকশিনশু খুতিঙতা খোংপাল লৌথোক হাওতানা হিথেল চংলৈ খুতিঙপু শেনতনা ঈরু শানতেংপী” (পা: খোং:, লা: ৭, ৯)। অসুম্বা মনীংতম্বা শাজংকা লোয়ননা নুপী ওইবী ময়াম পূল্লগা হীরম কয়া নৈনবা পামজবা মীশক অমা ওইনা উংলী। লোয়ননা থবক খৌরম খুদিংমক্তা মানা পূম্বমক্কী লুচিংবী ওইবগী গুন অদু য়াওরম্মী।

লাইরিক অসিদা পান্হোইবীবু তম্ফা ব্রাঙমলোন, মৈতৈ চনু অমদি মঙাং চনু হায়না শৈথারি। মরম অদুনা মহাক অসি মৈতৈ কাঙলুপ্তা তিনখিবা মঙাং নিংথৌগী মচানুপী ওইরম্বা যাই। নিংথৌরোল লম্বুবগী মতুং ইল্লা খুট্টগী ৭/৮ শুবা চহীচাদা পাল্লম্বা মৈতৈ নিংথৌনা মঙাং কাঙলুপ্তা মায়খীবা পীরম্বী। মতাং অসিবু অসুম্বা শৈথারি,

“..... লোইচিং শারোনয়াদা খৌশাখবদি তুবি থিংবু মথিনাই লাইরেন মৈপু-ওং চুঙলেপ ৬০ চোং কাউরেন ষনখাং ১০ লান খংনং লাইতং লেংনা পনথংথবদি মঙাং য়াগা চায়রে...” (নিংথৌরোল লম্বুবা, লা: ৩৫) মনীং তম্বা শাজংনা মপুঙ ওইবা ওইবী পান্হোইবীনা নুপা থোকপা লৈবাক মীযাম অমসুং সমাজগী য়াইফনবা খনবা মীশক অমবু মহাক্কী পুলি খোঙলোয় ওইমিল্লবা পামলম্বী। হাওকৈ নিংথৌ শাপাইবগীদমক হায়জরবা মতমদা মতীক চাদে হায়দুনা অয়াবা পীখিদে। অদুবু কংলৈ নিংথৌ খাব শোকচ্রোংবগী মচানুপা তবম খোইনুচাগীদমক হায়জববা মতমদা মহাক্কী পুলি খোঙলোয় ওইগদৌবিবা মীশক অদু মতীক চাবা নুপা অমনি হায়বগী প্রমান থবক ওইনা উংপা পাল্লম্বী। লম্বী থোংনচিংবা শেমগং শাগংপগী থবক্তা মায ওনশিনবা নুপা অদু মহাক্কী মতীক চাবা খোঙলোইনি খল্লম্বী হায়লগী মতাং অমা পনবা যাই,

“তাইয়ম অতোনপা আতে লঙখামপা-ও ঈমান নিংথৌ খাপা শোকচ্রোংপা কংলৈ লৈপাক মপানা, থংলেল তরম খোইনুচাকানা নয়ুম খাপা পুন্না হওনা তম্পা ঐকি তমকপু কবি থোংপু থোংশাপানো হায়না পাউহংপাপু লোয়য়ম হংনেমপীচানা হোয়তা তম্পা কোরও ঈনোংথৌ-ও, নমান নিংথৌ খাপা শোকচ্রোংপানা মনু অকঙা খাপা হোইতোনপম নিংঙোনপী কানা খাপা পুন্না হওনা তম্পা মঙকি তমকপু থোংশাপাতি তেংনৌনা থোংখোঙ ওইয়ে। কোরও নোং নোংলুপান্না থোংপাক শেময়ে। মালেম লৈসনানা থোংলেল পামপৈ ওইয়ে” (পা: থো:, লা ৩৭)। অসুম্বা হাওকৈনিংথৌ শা পাইবনা পাঙথোকপা ওমদবা থবক অদু খাব কাঙবুনা ওমখিবা অসিমক্সা পান্হোইবীবু মমৌ ওইবা ফংজখিবনী হায়বা যাই। মহাকপু মৌ ওইনবগী হায়জরবা নিংথৌ শাপাইবগী কাঙবু অমসুং খাব কাঙবু অনীমক্তা মাগীদমক করম্বা মখলগী থোং

শাবীরবগে হায়না হংখি। উনা থোংখোঙ ওইরগা রান থোংপাক ওইনা শাবা
 শাপাইবগী থোং অদু মাগীদমক মতীক চাদে হায়খি। যোৎনা থোংখোঙ ওইরগা
 লুপানা থোংপাক ওইরগা সনানা পাত্বে ওইবা খাবগী থোং অদুবুদি মাগীদমক
 মতীক চাবনী খনখি। অতোপ্লা মিৎয়েং অমদা য়েংলগসু মসি প্রমান ওইনা
 পুথোকপা পাছেইবীগী লৌশিং চাংয়েংনী হায়বসু য়াই। মমাঙঔদা তোঙান
 তোঙানবা কাঙলূপ কয়াগী মরক্তা অমুক য়েংখীনবা অমুক চান্নবা তৌদুনা
 কাঙলূপ অমনা অতোপ্লা অমবু য়োংশিন্নবা হোৎনবগী অরেপ্লা লৈতবা লান
 কয়া শোক্লরম্মী। মরম অসিনা খুৎকন পাক্ননবা অমা ওইননবা মীচং খোয়বগী
 লাল্লোংদা চারৌ মৌরৌনবা হায়বসি য়ান্না মরু ওইরম্মী। মরম অসিনা
 লৈঙাক্লোনগী মিৎয়েংদা থল্লগা পাছেইবীনা মপা নিংখৌগা অমদি মহাক্লা
 ওংলুগদৌরিবা কাঙলূপ অদুগা তুংকোইবা অচেৎপা মরী অমা থমহৌনবা পোরম
 য়াৎপা ওইরম্মসু য়াই। অতোপ্লা রাখল্লোন্দা হায়রগা মহাক অমদি মহাক্কী
 মপুরৌইবা ওইগদৌরিবা মীশক অদুগা কয়া য়ান্না চেংশিন্না তুংকোইনা লৈগদগে
 হায়বগী চাংয়েং অমা ওইরম্মসু য়াই। ওইনীংবা অমা ওইরবসু পাছেইবী রাখল
 লৌশিং চঙখোনবী অমা ওইরম্মী। প্লমক অসি নৈনরগা মহাক ইচম চম্বী নুপী
 অমা ওইরমদে হায়বসি তাকই। মহাক্কী থোইদোক হেন্দোকপা গুন অমনা
 মীগী তৌবীমল মশক খঙবগা লোয়ননা মাগীদমক রাবীবশিংবু পূক্রীং পেলহনবগী
 অপান্না লৈরম্মী। মাবু খাব ময়ুমদা থিল্লকপা নুমিৎতা খিনবীরকপা মীওইশিং
 অদুগী চান থক্ৰবা খৌরাং তৌরমদবদগী ইকাইবা নংলম্মী। খাবগী কাঙবুখঙা
 নঙনা মপা মমা অমসুং মবুংশিংনা ইকাইবা নংগদবা অদু মাগীদমক তম্বীরকপা
 চাক, শাথোংবা অমসুং য়ু পুথোক্ৰুনা মীয়ামগী মবুক পেদা পীজখি।

খাব ময়ুম অমদি তরম খোইনুচাগী মওং মতৌ হান্না খঙলুদবনা মহাক্লা
 লুহোংবদু য়াখিবা ওইরম্মা য়াই। লুহোংবা নুমিৎতা মথোয়গীদমক রাবীরকপশিংবু
 পীজ পীথক্ৰুনা মপূক্রীং পেলহনবগী রাখল লৈতবা খাব কাঙবুদা তৌবীমল
 খঙদবনী খন্দুনা রারৌরম্মসু য়াই। মহাক্লা রাখল মান্নরক্তবা ফীবম লৈবদগী
 খাবগী ময়ুমদা লৈনীংদবগী মরম অমনী হায়বা য়াই। নুপা থোক্তবা তরম
 খোইনুচাগী মওং মতৌদা মহাক্কী পূক্রীং হোংলকখিবা ওইরম্মসু য়াই।

পাহ্লেইবীগী অহোংবা লীচং শাজ্জত্তা মপুরোইবা অমা ওইনা য়ানীংবা য়ানীংদবা ফোঙদোকপা নত্রগা বারক রাতেম তৌবগী মওং অমতা লৈরমদে। মখোয় অনীগী য়ুস্বানবগী ওইবা মরী অদু তরম খোইনুচানা ককথংখি। অসুন্না য়ায়া তহা তহাবা মপুরোইবগী ফিরেপ অদুনা নোংপোক নিংখৌ অমসুং পাহ্লেইবীগী মরী হেন্না চেংশিনহন্নবা মরম অমা ওইখি। মমৈথংদা পাহ্লেইবীনা নোংপোক নিংখৌগী মতুং ইন্দুনা চংব্রবদা তরম খোইনুচানা নুপা অমা ওইবগী মতীং পুথোক্তুনা মখোয় অনীগী মথক্তা থবক অমত্তা লৌখংখিদে। অহোইনদুম খাব শাগৈ পুন্মমক মকু খাব শোকচোংবা অমসুং মনেম মনু তেকঙানা লুচিংদুনা নোংপোক অমদি পাহ্লেইবীগী মফমদা চঙজ্জদুনা মখোয়না মমাঙথক্তা পাহ্লেইবীগী মফমদা চংখিবা শাজ্জং কয়া অদুগীদমক ঙাকপিনবা হায়জ্জখি।

অমবোমদা মতমদুগী চংনরোলদা য়ুম পাঙ্লবী নুপী অমনা মপুরোইবগী য়ুম থাদোক্তুনা অতোপ্পা অমগা য়ুস্বানবগী লম্বীদা খোংদাবা য়াদে হায়বগী অকক্কা চংন-পথাপ লৈবমদবগী খুদম্বী হায়না লৌবসু য়াই। খাব ময়ুমদা লৈরবা মতুংদা নোংমা তুরেল লাংমৈপুংদা নোংপোক নিংখৌগা উনরিঙৈদা মবুং ঙাংঙোই য়োয়মোংবা লাক্কুম্বী। মদুদা নোংপোক নিংখৌনা মখোয় অনী মমাঙমক্তা য়ানখিবা রাফমগী রাংমদা তরম খোইনুচাদা থাজ্জরম্বগীদমক পেন্দবা ফোঙদোক্কুম্বী। মতম অসিদা মবুং য়োইমোংবনা খাব শাগৈগী মৌ ওইব্রবী মচনবু নোংপোক নিংখৌগা পুন্না পানমিন্ননবা হায়খিবা রাফমগী মতাং অমা পনবা য়াই,

“..... লাইবেল ঙাংঙোই য়োয়মোংপানা ইমোম তমপা রাংঙমলোনব ও, তমপা নতিকনা, রাংঙমপা নহাকনে। নশাপি অঙোপা কোল্লোয় মতিলমেনপু তমপা মাই লৈচিল ওললকুনো হায়না রাহমখিয়ে হায়তপরা?” (পা: খোং:, লা: ৫২)। বারক রাতেম্বগী মিংদা মনেম মনু তেকঙানা পাহ্লেইবীগী খুবাক্তা হাপচিনবগী খৌদোক মীনুংশিগী রাংমদনী। মসিনা পাহ্লেইবীবু খাব ময়ুমদগী লাপথোক্কাবগী লম্বী অমসু ওইখি।

লাইরিক অসিগী অয়াস্বা শরুত্তা পাহ্লেইবীগী মতীক মগুন থারকপা মতমদা মাইবী পুন্মমকী মকোক ওইবী মাইবী লুচিংবী হায়না শীংথারি।

পুৱাৰীগী অঙনবা শৰুজগী হৌনা সমাজগী মরু ওইবা থবক খৌরম কয়াদা
‘মাইবী’ কাঙলূপকীদমক ইকাইখুম্ফম ওইবা ফিদা খাঙুনা থল্লুম্মী। মাঙলমচত্তা
ওইখিবা, হৌজিক ওইরিবা অমদি তুংদা থোক্কদবা কয়া মনুং হনজিন্না উবা
খঙবা ওম্বা অমদি মীগী পূক্লিং ৰাখল ময়েক শেংনা উবা ওম্বা লাইগী শক্তি
চেনবশিংনা ফিদা অসি ফংবা ওল্লুম্মী। মীগা লাইগা অনীগী মরজ্ঞা থোং থাদুনা
পাউ ফাওনহল্লিবা কাঙলূপী হায়না থাজনৈ। মখোয়না লাইনীং লীচৎকা মরী
লৈনবা ঈরাং খৌনিগী ওইবা থবক খৌরম কয়াদা মরু ওইবা খৌদাং লৌই।
অসিগুম্বা সমাজগী মরুওইবা খৌদাং লৌই। অসিগুম্বা সমাজগী মরুওইবা
খৌদাং লৌরিবা মাইবীশিংগী লুচিংবী অমা পাহৌইবীনা ওইরম্মী হায়বগী মতাং
অমা পনবা য়াই।

“..... খাপী লেংনাউ মোমপী, মালেম লৈমায় হনপী তমপা লৈহৌ নোংহৌপী, রাংঙম কোনথে অতামপীও” (পা: খো:, লা: ২৯)। ‘নুমিং কাঙ্গা’ পুয়াদা পান্হোইবী অসি মাইবী পুম্মমকী লুচিংবীনি হায়না ইরি। কংলৈ নিংথৌ নুমিং সনা খোমদোনগী ময়ান্সা তাউংইরেংবু স্বাই নোংজেংবমগী য়েকমা হাও তংলানা তেন্না কাপথখি। থৌদোক অদুনা মরম ওইরগা অকিবা পোকহল্পবা কংলৈ নিংথৌ ফম্মাল থাদোক্তুনা চেনম্রগা মোইরাংদা লোত্তুনা লৈখি। লৈপাক মীয়াম নিংথৌ পান্দবগী অরাবা মাযোকুরম্মী। অসুম্মা মীয়াম্মা থেংনরিবা অরাবা অদু কোক্লবা মাইবী পুম্মমকী লুচিংবী ওইবী পান্হোইবীনা মীয়ামগা লোয়ননা হৌনবী মথৌ মঙম পাঙথোক্তুনা কংলৈ নিংথৌবু মোইরাংদগী কৌখংলগা অমুক হম্মা কংলাদা পান্দুনা মরা তপ্পা ঈংনা পানখি। “পান্হোইবী নাহেরোন অমসুং অমন শিকুমলোন” হায়বা লাইরিক্তসু পান্হোইবীবু নোংথৌ মাইবী হনবী লৈপাক রাতেম্বী হায়না শৈথারি।

“.....নমোম ঐসু কোরৌ নোংখৌ মাইবী হনবী লৈপাক ব্রাতেশ্বী কোরৌ নোংনা নারবসু লাইকনবী, মালেম লৈনা নারবসু লাইয়েংবী, মুহানা হাগে হাহন্দ যুচেংনা নিক্কে নিকহন্দা, কোরৌ নোংখোঙ কায়গে কায়হন্দবী খুয়োন ফৈদিং লৌবীনে” (পাহোইবী নাহেরোন অমসুং অমন শিকুমলোন, লা: ৫)। অসম্মা মীগী মপোক্তা পোকচরবসু মতমদগী সমাজদা অরাংবা ফিদা ফংখিবী

ৰাখল লৌশিং চঙখোনবী পাহ্লেইবীবু লাইৱেব্বীগী থাক্তা পুখতুনা ফিদম্মীংঙাই ওইবী অথোইবী ওইনা খাব কাঙলূপশিংনা ইকাই খুয়ুখি হায়বগী খুদম ফংই। লাইনীং লাইশোন ঈৱাং খৌনিদা মপুঙ ওইৱগা থবক থৌৱাম খুদীংমক পাঙথোক্লম্বনা মাইবীগী মফম চাউনা কনবগা লোয়ননা মৰু ওইবা খৌদাং লৌৱিবা মীশক অমা ওইৱম্মী।

পাহ্লেইবীগী মতীক মগুন থাৱকপদা মহাক অসি পূকচেন চাউবী অমদি পীনহৈবী অমনী হায়বসি তাকই। মসিগা মৱী লৈনবা মতাং অমা পনবা যাই,
 “..... তমপা কোৱও অৱাংপী নথুম হৈ, ৰাংপল ননাম হৈপু পুনশি খুংশিননবা লনকু তাইহেল নাইতহৈ, য়োয়পু তমপা ৰাংঙমলোন, মৈতেঙঙ চনু, তমপা হুয়েন লাল লৈমা লানকুপী ৱায়ৱা শাৱৈমা শাকুপী, কচেং নিঙথও কনপী, থাঙলেল হাইকুপ চেনপী সনা চয়পুল শুপী, কচেং নোংথাঙ চুঙলেননা থমতও লেপতম চোংগুম লান্না পাংকল তেঙপাং লাকহৈপী, তড়া চাক মাপী, চাককুপী ললকয়গী পীমা হৈপী” (পা: খোং, লা: ৩)। মীনাই লোইবগী চৎনবী লৈৱম্বা সমাজদা লৈঙাক মপুশিংনা মীনাই লোইৱম্মী। মতীক মঙান লৈবা কংলৈগী লৈঙাক মপু ওইবা খাব কাঙলূপকী মৌ ওইৱবসু পাহ্লেইবীগী মফমদা অচৌ পিশক খায়বগী অমসুং মপু মনাই খেলবগী মিৎয়েং অমদি চৎনৱোলগী ৰাংমদা থবক কয়া পাঙথোক্লম্মী। মীচম নুপীশিংনা তৌবগুম ঙা ফাবা, লৌশ্বনচিংবা মনীং তম্বা শ্বা নোম্বা চৎলম্মী। নোংপোক নিংখৌদা ময়ুম পাল্লবা মতুংদসু পাম য়াম্দুনা মখল মখাগী মই মৰোং পুথোক্ৰবা হোৎনৱম্মী। লশিং থাবা, ফিৱোল শাবনচিংবা থবক তৌদুনা শেনমিৎলোম্বা চাওখং খৌৱাঙ পুৱক্ৰবা হোৎনবদা মৰু ওইবা খৌদাং লৌখিবী লুচিংবী অমনী হায়বা যাই। মখল মথেল কয়গী ফৌ পুথোক্ৰনা চাব থকপা মৱাং কায়নবা হোৎনৱম্মী।

অঙনবা পুৱাৱীদা কনাগুম্বী অমবু মৌ ওইজগে হায়দুনা নুপা ময়ুমগী কাঙবুনা পোংলম কয়া হায়বদি হৈ-লৈ, শা-মম্বচিংবা খুদোলপোং পুদুনা নুপী ময়ুমদা হায়জবা চৎলম্মী। অসিগুম্বা খুদোলপোং পীবা অসিবু মংকং পীবা হায়না খঙনৱম্মী। অসিগুম্বা চৎনবী অসিদা পাহ্লেইবীনা পূক্ৰীং খোয়জংলমদে। মহাক্কী মফমদদি মংকৎতগী নুপা অদুগী তৌবা ওম্বা শক্তি অমদি তুংকোইনা পূকচেল

খোয়জেন তিন্না যুম পানমিন্না হিংমিন্নগদবা মীশক অদুনা হেন্না মরু ওইবনী
হায়না খল্লম্মী। মরম অসিনা হাওকৈ নিংখৌ শাপাইবা অমসুং খাব নিংখৌগী
মচানুপা তরম খোইনুচাগীদমক হায়জবা মীওইশিংদা রাহং পাউহং তৌদুনা
মতীক চাবা খোঙলোই ওইবা যাবা মীশক্লা হায়বদু চাংয়েং তৌরম্মী।

অদুগীসু মথক্তা অউনপোৎকী চৎনবীদা পৃক্কাই লৃপশিল্লমদে হায়বগী খুদমসু
ফংই। চীজাক মরাং কায়হল্লবতদা চাওখংপা সমাজ অমা শেমগৎপা ওমগনি
হায়বগী অচেৎপা রাখল্লোন লৈরম্মী। মরমসিনা অতৈ পোৎলম হায়বদি মীনাই
শামলচিংবা উনবীবগী মহত্তা চাক য়েঙ্কাং অমদি যু ওইনা উনবীনবা হায়জরম্মী।
মতাং অসিবু অসুন্না শৈখারি,

“..... ইপল তুপী অঙনপা, ঈতু লাইরেল অরেমপশিং-ও নমোম
ঐঙোনতা কাওবেল শনশীরাব তাইয়ম নাইশমশাংবু লল উনপিকুনো। তড়া
চা থোপমা, শারেল বালোংমা, রাংলৈ খুমলোং মাকাপু ললউনপি-ও হায়না
পাওমেল্পপাতা...” (পা: খো:, লা: ৩৮)। মক ওইবা মীয়াম তিনবা খৌরম
খুদীংমক্তা যাওদবা যাদ্রবা মচল অমা ওইরিবা চাক, যু, শা মরাং কায়না
থোকহনবা ওম্বা মচাকশিং অদু অউনপোৎ ওইনা তানবনী হায়বগী প্রমাম্মী।

করিগুস্তা রাফম অমগী অচুম অবান লেপুবা মরৈ তৌনরকপদা পাইরাক্কী
লৌশিং শীজিল্লবা হৈবী অমনি। মঙোন্দা মীনম্বা যারমদে। অচুম্বা পুথোক্লবা
হোৎনবদা খৌনা ফবীনী। মহাক্কী মনীং তম্বা শাজক্তা যানীংদবগী মনেম মনু
তেকঙানা মানা মরম ওইরগা মকুবোক শিরে হায়দুনা মীনল্লম্মী। মকুবোক্কী
অনাবা ফগৎনবা বা তাননবগী তানজা পীবগী মহত্তা কোইচং চতুনা শাগৈ
ময়েং তাহন্নবা শাজৎ চংলে হায়না মরাল শীরম্মী। মদুদা পাছোইবীনা মকুবোক
শিরে হায়বগী খুদম ফংদে হায়না থাজদবা ফোঙদোকপগা লোয়ননা মকুবোক্কী
নাতোন্দা তরেঙয়েৎনা খিনবগী মতাংনী,

“..... ইমান নিংখৌ কোবও নোংকারে হায়পা অসিপু তমপা নহয়রোল
ঐ মিৎয়েং শানখৈহৌকে, চেংলও মিৎখিৎলুকে। চয়রৈ মায়খল হাংলারাউ ও।
অসুন্না হায়খরপাতা তমপাক্কী পুমলাং মথানুংকি তরেঙ হুঙশোল খোংফাং য়োং,
শিনৌ মোইরে অপিশাপু তমপা চয়রৈ ফিকুনুংতা পুমশাং খুংতা শূনা রাংঙম

খোয়পুঙ মরৌ চাউনা চয়রৈ মায়খল কাঙ, মাললও খৈচুপ মরোনমা হুনা খাপাকি নাকলু মোইফাং তমনা পুমলাং চয়খানানা চয়নীরাপাতা খাপা শিশানাপতি পায়মা নিংশা শংহোননানা পুমলা চয় থাখোনকিপু খাপা লাইখংনারকলে” (পা: খোং:, লা: ৭৫)। “লাই হরাউবা” খৌরম অসি মমাঙঙৈদগী হৌনা পাঙথোকুনা লাক্লিবা য়ায়া মরু ওইবা খৌরম্মী। সমাজগী চংনরোল লাইনীং লীচং, শেনমিংলোন অমদি নাং কলচরগা তংন থানবা যাদবা মরী লৈনৈ। তাইবং মীওইবা শেন্সা হৌবদগী পোঙ্কগা শিবা মতম ফাওবদা পাঙথোকপা খবকপু কয়া কুপ্পা নৈনরিবা খৌরমনী। মসি নোংপোক নিংথৌ অমসুং পাস্হোইবীনা নোংমাইজীংদা পাল্লবা মতমদা ইহান হানবা ওইনা পাঙথোক্লম্মী হায়না ইরি। লাইরেম্মা পাউশা, অনোইরোল, ঔগ্ৰী খেকোনচিংবা জগোই ঈশৈশিং পাঙথোকপনা মপুঙ ওইবা খৌরম ওইখি। খাব শাগৈনসু নোংপোক অমদি পাস্হোইবীগী মফমদা চঙজদুনা খাব ময়ুমদা খৌবম অসি পাঙথোক্লম্মী। অসুন্না লৈবাক চাকহোঙ ঙাহোঙনবা খুনজাউ লৈচাউনবা পাঙথোকপা খৌরম হৌদোকখিবা মখোয় অনীবু লাইগী থাজ্ঞা পুখংনবগী মবম কয়গী মনুংদা অমা ওইবসু য়াই। তশেংনমক অসিগুন্না তোপ তোপ্পা কলচরগী মশক তাক্লিবা খৌরম অসিবু পুথোকখিবা অসিমক শীংথানীঙাই ওইবা পুরারীগী তাংকক অমনী।

খাব ময়ুমদগী চেনখিদুনা নোংমাইজীংদা পানবা মতমদা মমা মপা অমদি অতৈ অতোপ্পা লাই ময়াম লাকুনা মখোয় অনীগী মফমদা হরাউ তয়াশ্বা ফোঙদোক্লম্মী। অসুন্না মখোয় অনীবু মতীক মগুন লৈবা মী লাইনচিংবা কয়ানা শৌগৎলম্মী হায়বদু তাকপনী। মসি তোঙান তোঙানবা মিৎয়েংদগী নৈনবা য়াই।

মতীক মগুন লৈবা তাউরোইনাইগী মচানুপী পাস্হোইবীগী তৌঙশ্বা মতীক মগুন অমদি মাইবী অমা ওইনা মীয়ায়্যা শীংথানবী নুপী অমা ওইরম্মী হায়বসি মকুবোক খাব শোকছোংবগী রাইদগী খঙবা ঙম্মী। মকুবোক শিদিনা শিরে হায়না মঙোন্দা মীনস্বদগী শাওরদুনা চংখিগে খৌরাংবা মতমদা মকুনা অথোইবা তমপা খাব য়ুম লেপ্পীগদবা শাগৈগী কোক্কী লৈতেংনী হায়না থেমজিন্দুনা চংখিদনবা হায়জরম্মী। খাব ময়ুম থাদোকপ্তবা মমৌ নুপীগী খোঙ্কুল লীদুনা

কান্ধবদা মহাক্কা শীজিন্নৰস্বা পোংলম কয়াবু খুবম যাদুনা লাংখিবা অমদি নোংপোক পাণ্ডাইবী অনীবু খাব ময়ুমদা কৌৰগা লাই হৰাউবগী থৌৰম পাঙথোকখিবা অসিমক্কা মাগী মতীক মগুন অৰাংবদু তাকই।

অমৰোমদা মখোয় অনীবু লাইগী থাভুনা পুখংখিবা মৰম অসি লৈঙাকলোনগা মৰী লৈনৈ হায়বসু য়াই। মনিপুৰ হায়বা অপুনবা শক্ৰম অসি শাগংত্ৰিঙৈ মমাঙদা তোঙান তোঙানবা শলাই কাঙলূপ কয়ানা মফম কয়াদা খুন্দাদুনা লৈৰস্মী। মৰু ওইবা শলাইশিংদি নিংথৌজা (মমৈথংদা মৈতৈ হায়না খঙনখিবা), খাবা গানবা, অঙোম খুমন, লুৰাং, মোইৰাং, চেংলৈনচিংবনী। নিংথৌজা কাঙলূপ অসি মঙাং শলাইগী মনুংদগী হৌৰকপনী হায়বগী খুদম কয়া ফংই। গাংখুমৈ কামৈগী মত অমা থমজরি,

"The Mangang territory formed the core of the Ningthouja Kingdom of the later period" (History of Manipur, Vol. I Pre Colonial Period, p. 73)

নিংথৌজাগী অহানবা নিংথৌনী হায়না থাজনরিবা নোংদা লাইৰেন পাখংবনা কংলাগী লৈঙাক মপু ওইদ্রিঙৈদা খাব কাঙবুনা পাল্লস্মী হায়না অখঙ অহৈ কয়ানা মত পী। পাণ্ডাইবীগী মকুবোক খাব শোকচোংবা মশামক কংলাগী নিংথৌনী। 'নুমিং কান্ধা' পুয়াগী মতুং ইন্না নুমিং সনা খোমদোনবু লাইৰেন তাউৰোইনাই হায়না পল্লী। সঙ্গাই ফমাং, লাংথাবাললোল লাতম, মৈহৌৰোল, মকক লাতম, চেকখোংনচিংবা পুয়াগী মতুং ইন্না তাউৰোইনাই অসি পাখংবগী মপানী। চকপা খুন্তা খুন্তোন্ধী মতুং ইন্না পাখংবনা খাব নোংচেনবগী মখুন্তা মায়থীবা ফংবদগী মোইৰাংদা লোভুনা লৈৰস্মী। মমৈথংদা অমুক লান হৌৰকুনা খাব কাঙবু চাইখায়দুনা কংলাদা পানখি। নোংদা লাইৰেন পাখংবনা খাব নোংচেনবা অমদি পোইৰৈতোন মায়থীবা পীদুনা কংলাদ পানখিবগী ৰাফম লৈ। পুম্মমক অসিনা কংলা হায়রিবা মফম অসি খুংকন পাঙ্গনবা কাঙলূপ কয়ানা মখোয়গী শক্তি পায়নবগীদমক লেপ্পা লৈতনা লানথেংনৰস্মী হায়বগী ময়েক লারবা খুদম্মী। মদুদসু নঙনা কাঙলূপ কয়াগী মৰক্তা মীচঙ চুঙশিমবগী কাঙলোন কয়া চংথৰস্মী। মতম অমদা কংলাদা শক্তি পায়ৰস্বা মঙাং নিংথৌ

ওইৱন্বসু য়াৰিবা পাছোইবীগী মপা তাউৰোইনাই অসি মতীক মগুন লৈবা ওইৱন্বনা খাব কাংবুনা মথোয়গা অচেংপা তুংকোইবা মৰী থম্ববগীদমক পাছোইবীবু মমৌ ওইনীংলন্বসু য়াই। মীচঙ চুঙশিন্নবা অসিসু পুৱাৰীগী য়ান্না মৰু ওইবা খোঙথাং ওইৱন্বী। খুদম ওইনা হায়ৱবদা নোংদা লাইৱেন পাংবনা কংলাগী নিংথৌ ওইনবা হোংনবদা লুৱাং, অঙোম্মচিংবনা মতেং পাংলম্বী। অসুন্না খুংকন পাজনবা মান্নবা পাছোইবীগী মপা তাউৰোইনাইগা য়েক্ৰবা থন্বা পামদবা খাব শোকচোংবনা পাছোইবীবু থাদোকখিনবা হোংনৱন্বী। মমৈথংদা উপাই লৈৱজ্জুদুনা মথোয়গী মফমদা চঙজখিবনী হায়বা য়াই। মপা তাউৰোইনাই অমদি অতৈ লুচিংবা কয়াগা লোয়ননা নোংমাইজীংদা মীচঙ শেমখিবা অসিনা খাব কাঙবুগা অফবা তুংকোইবা অচেংপা মৰী অমা পাছোইবীনা থম্ববা হোংনৱন্বী হায়বগী খুদম উংপা লাইৱিক্কী। গাংমুমৈ কাইনেনসু মঙাংগা খাবগা মৰী লৈনৱন্বী হায়বগী মতাংদা অসুন্না ইৰি,

"The Khabas were once a powerful group having occupied and ruled over Kangla before the ascendancy of Pakhangba. They had a long contact with the Mangangs who also occupied Kangla at some point of history" (History of Manipur, p. 73)

অমরোমদা খাব ময়ুমদা লৈৱক্ৰবা মতুং অমুক নোংপোক নিংথৌগা পানমিল্লবা পূম্বমক অসি খাবগী শক্তিবু নমথবা পান্বা কাঙলূপ কয়া মীচঙ চুঙশিন্নবা শীনবা পাছোইবীগী শৰৌনী হায়বা য়াই। তশেংবমক খাব কাঙবুনা মহাকী মফমদা চঙজখিবা অসিমক মথোয়গী শক্তি হন্বৰে হায়বদু তাকপনী। অসিগুন্না মহাকী তৌবা গুন্না অসিমক্কা খাব মৰাই চায়থহন্দুনা কংলাদা নিংথৌজা কাঙলূপ লিংখডুনা মৈতৈ কাঙলূপ শেমগংখিবা অমদি খুংকন পাজনবা পাল্লকখিবগী পুৱাৰীদা মৰু ওইবা খৌদাং লৌৱন্বনচিংবা কয়া অসিনা মহাক্কা লাইৱেন্বীগী ফিদা অসি ফংখিবনী হায়বা য়াই॥

কংলাগী ফন্সাল অমসুং পীতঙঙা লীকলু লৌথিবি

‘নাউথিংখোং ফন্সাল কাবা’ হায়বা লাইরিক অসি মৈতৈ ময়েক্তগী লী নিংথৌখোংজম খেলচন্দ্র সিংহনা বাঙ্গলা ময়েক্তা ইথোকপনী। চপ চাবা মপুঙ ফারবা ইতিহাসকী পোখোক্তী হায়বা যাদ্ৰগসু ইতিহাসকী থৌদোক ব্রাখোক্তা য়ুম্ফম ওইরগা শাগৎপনী। ষ্: ৫৬৮ দগী ৬৫৮ ফাওবা কংলাদা পানখিবা মৈতৈ নিংথৌ উরাকোছৌবা অমদি মহাকী মচানুপা হোঙনেময়োয় ঝুঞ্জাও, নাউথিংখোং হায়নসু ষঙনবনা মৈতৈগী নিংথৌ ওইনা কংলাগী ফমবান্দা কাবগী মতাং ফাওবা অমদি মদুগী মরক্তা থোকখিবা থৌদোক ব্রাখোক কয়গী মরমদা ইবা লাইরিকী। নাউথিংখোংগী অহানবা নুপী শেল্লোয় লাংমাই চনু পীতঙঙা লীকলু লৌথিবিনা মৈতৈ নিংথৌগী মহৎ শিল্পগদবা মপুরোইবগী মথ্বাই কন্নবা হোৎনবদা লৌথিবা থৌদাং কয়া অদুদা য়ুম্ফম ওইবগা শাগৎপা বারীনী। লাইরিকী মতুং ইন্না শাগৎপা বারীগী শল্পল্লা বারোল মখাদা পীজরি।

নাউথিংখোংনা নিংথৌ ওইদ্রিঙদা নোংমাইজীংদা পানবা শেল্লোয় লাংমাই কাঙবুগী অচোং য়িমলেনবা শাগৈগী ব্রামৈলাছুবগী মচানুপী পীতঙঙা লীকলু লৌথিবি নুয়াম শাফবিগা লুহোংদুনা যাওং ইন্দুনা লৈখি। শেল্লোয় লাংমাই কাংবুনসু মৈতৈ নিংথৌগী মচানুপা নাউথিংখোংনা মথোয়গী লমদা লৈবদু অখিংবা পীরমদে। অসুন্না লাংমাই চনু পীতঙঙা অমসুং মৈতৈ নিংথৌমচানা পৃকচেল খোয়জেন তিন্ননা নুংশি চান্ননা য়ুম পানমিন্নবা চহি অমা ফারক্স্মী। মতম অসিদা শেল্লোয় লাংমাইগী অথৌবা ময়ান্না খুনফম ঙাংচেং, হাওকপ চিংশাংদা লান তারুনবগীদমক লালগী লাল্লাউগা লোয়ননা মরাঙ হৌনা মনিন নাইনা খোঙশাল্প্মী। অসুন্না লাকপনা মৈতৈগী লমথৈ ফাওরকপদা খোমপিতোক উঙামফৈ য়ৌরম্মী। মতম অসিদা মৈতৈ নিংথৌ উরা কোছৌবগী মনাই নোংবান কদেম শোইশেনবা লুখুমদুনা লৈরম্মী। শেল্লোয় লাংমাইশিংনা মরাং হৌনা লাল লাকপদু উবদা অকি তুজুংবা পোক্রম্মী। শেল্লোয় লাংমাইশিংগী মখুঙগী মথ্বাই কনজনবা পাইসে ওইনা মশাদা ঙা অপুন্না তৈশিল্পগা উনা শেশ্বা

খোংফৈগী মথক্তা স্বৰ থিংনা অশিবা শাদুনা লৈৱম্মী। কদেম শোইশেনববু
 থেংনবা মতমদা তশেংনা শিৱবনী খন্দুনা শেল্লোয় লাংমাইশিংনা মথোঙনা
 কাওদুনা শান্নৱগা লাল হল্পকপা মতমদা মঙক কল্পসি হায়নৱগা চংখিৱম্মী।
 মথোয়না চংখিৱগা কদেম শোয়শেনবা চেম্মা চেম্মা চংখিদুনা মৈতৈ নিংথৌ
 উৱা কোছৌবগী মনাক যৌখিৱম্মী। নিংথৌগী মফমদা শেল্লোয় লাংমাইশিংনা
 মাবু থওই উশিত্তনা অমদি লাকচনা তৌৱম্মী ৱাৱোল পূম্বা শুগাইনা তম্মম্মী।
 মৈতৈ লমখৈদা মহাকী মনাইবু থওই উশিত্তবা থৌওং চত্ৰৱম্মী মওং অদুদা
 নিংথৌ অদু শাওবগী ওমথৈ লৈৱমদে। শেল্লোয় লাংমাইশিংগী মথক্তা লমন
 খুম্ববগীদমক কংলাগী পূজাও থীন্দুনা মীয়াম কৌখত্তুনা লানগীদমক শেম
 শাৱম্মী। মহাকী লাম্মী পুম্বমক নাপী মৱত্তা লোত্তুনা শেল্লোয় লাংমাই
 লাম্মীশিং হল্পকপা ওইৱম্মী। শেল্লোয় লাংমাইশিংনা হল্পকপদা মৈতৈ
 লাম্মীশিংনা তান্ন তান্নদুনা হাংলম্মী। মৈতৈ লাম্মীশিংগী মমাঙদা থাঙবা ওমদ্রবা
 শেল্লোয়শিং শমজি খায়দুনা চেম্মম্মী। তান্ন তান্নদুনা হাংখিবনা শেল্লোয় লাম্মী
 তৱা ৰক্তং হিংলম্মী। শেল্লোয় লাংমাইশিংগী মথক্তা চংখিৱা লান অদুগী
 মতাংবু অসুম্মা শৈথারি,

“ময়িম শেল্লোয় লাংমাইদি থাঙঙা মচিংশাং খুনফম মকাইফমগীবু মৱান
 ওন্দেৱক মচেঙ হনৱাইৱকলবদা লাইৱেন মৈদিংঙুনা খোয়মা লাংথোং
 লেঙনোংফম মখুম হাংনা শেল্লোয় নাফা নিক লাংমাই শিফা নীক্লে। শেল্লোয়
 লানফম ফাৱে। ইমু নাফা নিক্লে ঈহোং ঈচেম্মৱে। লাইৱেন মৈদিংঙুনা
 শেল্লোয় কজেং থাঙয়ান খাক কয়া হেনখিবনা মিৎয়েং শানখৈববু যাংলৌ
 লমফাই চেলে। খোয়মা লৌহিং শানথুম্মা শেল্লোয় অখম্মা লংমাই অকোনবা
 তৱাংদং কোল্লৌএ (নাউখিংখোং ফম্মাল কাবা, লা: ১১-১২)। খৌদোক অসি
 তশেংনা থোকখিৱা খৌদোক অমনী হায়বসি চৈথারোল কুম্বাবদা ইৱিৱা
 ৱাফম অসিনা ময়েক শেংনা উৎলি। লাইৱিক অসিদসু অসুম্মা ইৱি,

“শেনলৌই লংমাইনা হাওকপ চিংশাং খুনফম ওংচেং লান নাবা লাকপদা
 উৱা কোছৌবগী মনাই কাতেম শোয়শঙববু লাকচৱম্মে হায়দুনা শেনলৌই
 লংমাইনা হাওকপ চিংশাং খুনফম ওংচেং ওমদুনা হল্পকপদা মৈতৈনা নাগা

মপান্দা লুমদুনা ওল্লা হাংএ। লানপু অমদগী সুপ্লা মী ১০ দা হিংখিএ” (চৈথারোল কুন্সাবা, লা: ৫)। অসুপ্লা লানফম অদুদগী হিংহৌবা শেল্লোয় লান্মী তরা অদুনা ময়ুম মরমদম যৌরবদা মৈতৈ লান্মীশিংনা শেল্লোয়শিংগী মথক্তা লান তাশিন্দুনা হাংখিবগী থৌওং অদু তন্নম্মী। পাউ অদু তাবদা শেল্লোয় লাংমাই মীয়ামগী মীকপ মীরাওনা নিল্লম্মী। মৈতৈ নিংথৌ উরা কোল্লৌববু পেন্দনা হুং দুনা ওঙলম্মী। মমৈথংদা পেন্দ্রবা শেল্লোয় লাংমাই মীয়াম্মা মৈতৈ নিংথৌগী মথক্তা লমন খুন্সা ওইনা মাগী মচানুপা নাউথিংখোং হাংনবা ব্রাৱেপ্পরম্মী। মতৌ অসুপ্লা থাঙ তা পায়বা শেল্লোয় অথৌবশিংনা পীতঙঙাগী মফমদা লাকুনা উরা কোল্লৌবগী মচানুপাবু হাঙুনা শেল্লোয় লান্মীশিং হাংখিবগী লমন খুন্সগনী হায়রম্মী। মাগী যুম কোয়শিন্দুনা লৈরিবা মবুং মপ্পাশিং অদুগী মফমদা মথোয়না লাল চংপা মতমদা মৈতৈ নিংথৌগী অয়াবা য়াওদনা মৈতৈ লমথৈ ফাওদুনা চংলুবা মরম চাদে হায়বা ৱাফম ফোঙদোক্লম্মী। লোয়ননা যুম পান্নবা কুইদ্রিবনা মচা পোক্ত্রিবা মতম ওইবনা মপুৱোইবগী মথাই কনবীনবা হায়জরম্মী। শেল্লোয়শিংনা মহাকী হায়জবা অদু য়াবীবগী ৱাফম উদ্রবদা পীতঙঙানা লৌশিং অমা পুথোক্লম্মী। পুন্সি চুপ্পগী ওইনা কায়নরগদবা মপুৱোইবগা চামিন থকমিন্নদুনা পুকমেন পাউমেন্নখিগে হায়জরম্মী। মবুং মপ্পাশিংবুসু ৱাংলৈ অথুন্স থাঙুনা ওইহাক পোথানবা থেমজিল্লম্মী। অসুপ্লা খোয়শাওনরবা অথৌবশিং অদুবু পীজ পীথক তৌদুনা মতম লৌরম্মী। তানজা অদুদা ইমুংদা চঙলকুনা লমন খুন্সীবনা লাঙতকুরবা মীয়ামগী অপান্সা অদু মহাক্লা থিংবা ওমদবনা মহাক্লা শীল্লিবা খৌৱাঙ অদু মপুৱোইবদা খঙহল্লম্মী। যুমগী ফকলাং লেনথংলগা মদুদা লিংথোজুনা চেলহনখিনবা খৌৱাংলম্মী। মহাক্লা মপুৱোইববু মপা নিংথৌ উরা কোল্লৌবগী মফমদা চঙলুদনবা পাউমেনবগা লোয়ননা থা পাংনা চংলগা লৈবা খুমনগী নিংথৌ অদোন পুনশি য়ুমোইবগী মফমদা চঙজদুনা শাইদাংলুনবা তাক্লম্মী। পূক্ৰীং নুংশি নুংওল্লা কায়নরমদাইগী মতমদা নাউথিংখোংনা কংলৈগী নিংথৌ ওইরবা মতমদা মাৰু কাওবীদনবা হায়জরম্মী। নাউথিংখোংনসু মহাকপু নীংশিংদুনা ওইরল্লবা পুকমেন পাউমেন্নরল্লগা চংখিরম্মী।

অসুখা নাউখিংখোংনা মশানৌ লীকলু লৌখিৰীণী মতেংনা ফল্লং লিংলমা শেল্লোয়শিংগী মবুঙগী নাছোন্ধুনা চেনব্বা মতুংদা শেল্লোয়শিংগী মৈতৈ নিংখৌমচা অদুবু হাংনবগী খৌরাংগা লোয়ননা খোঙ হাংদোন্ধুনা মনুং চঙবিন্নম্মী। মখোয়না পামলিবা মীশক অদু খেংনদ্রবদা পীতঙঙাগী মকমদা মপুৰোইবা অদু মবোয়গী লমদা লোভুনা থম্মা মারোই হাংদুনা পুখোন্ধুৰুবা তক্কম্মী। মতম অসিদা পীতঙঙানা শেল্লোয় মপা-মপন, মবুং-মপ্পাশিংগী মকমদা মখোয়না মপান্দা তা খৌশাবা অমদি খাঙ হাইকনচিৰা তৌদুনা লাঙবা তাবদগী মপুৰোইবা অদু লোন্না নাছোকখিবনী মহাকসু খঙহৌদে হাংনা পাউবুল্লম্মী। খোয়শাওনব্বা শেল্লোয়শিংগী মখোঙ বৃদিং, লোক বৃদিং অমদি চাংশাং নাশোম বৃদিং চাংখাংদুনা খিৰবসু খিৰা ফংখিদি। অমরোমদা মৈতৈ নিংখৌমচা নাউখিংখোং বা পাংবরোমদা মখং মখং লাকুনা খুম্ন নিংখৌ অদোন পুনশি মুমোইবগী লমদা থুংলম্মী। খুম্ন নিংখৌনা শেল্লোয় লংমাইগী লমদা মাপুং ইন্দুনা লৈবা মহাক্সা খুম্নদা লাকপগী মরম হংলম্মী। মখাংখঙা থোকখিবা বারম পুন্মক তম্মা লোয়ননা মশানৌ পীতঙঙাগী পাওতাক মতুং ইন্না মপা মৈতৈ নিংখৌগী মকমদা চঙবগী মহত্তা খুম্নগী মকাদা চঙজ্জম লৌবনী হাংলম্মী। বারোল অদু তারবা মতুংদা খুম্ন নিংখৌনা মহাক্সা মতম কুইনা লৈমিল্লবসি হাংবা বাক্স থম্মা লোয়ননা খৌজানবীৰম্মী। অসুখা চহী অমা চুপ্পা খুম্নদা লৈবা মতমদা মশানৌ পীতঙঙাগী বাবলদা লুপ্পুনা লৈৰম্মী। মরম অদুনা নোংমতা নোন্ধা বেনা হরাওনা লৈবগী মহত্তা নুংশুক নুংজাননা লৈৰম্মী। মহাক্সী মতৌ উবদা খুম্ন নিংখৌগী পুত্ৰীং মাল্লা বারম্মী। মহাক্সী বাবল পুত্ৰীং নুংঙাইনবগীদমক উপাই ওইনা মচানুগী খুম্ন চনু কৈৰুংহাঙবীণা লুহোংবীৰপে হাংনা খুম্ন নিংখৌনা মহাক্সী অঙম অখৌশিংগা বা তানৰম্মী। অসুখা নাউখিংখোংগা কৈৰুংহাঙবীণা লুহোংদুনা তঙদু লৈতানা নুংশি চাল্লনা লৈমিল্লবম্মী।

মতম অসিদা মোইরাংদা সনা লাকস্থানা নিংখৌ ওইদুনা পাল্লম্মী। মোইরাংদা খুন্দাদুনা লৈবা খুয়োন কাঙবুনা ঙাকশেন্দুনা থম্মা লাইওইববা তেসাৰা কৌবা বা ময়্যাম য়োন্ধুনা থম্মা বাপন লৈৰম্মী। অসিগুম্মা লাইওইববা

ৰা পান্ধীশিং অসি ৰা পূম্মমকী নিংথৌনী হায়না থাজনবগা লোয়ননা ঘীওইবা অমদি শা-ম্ননচিংবনা শোক্তনবা ঙাকশেল্লম্মী। হায়রিবা ৰাশিং অসিবু হোঙবগী কুন্মৈ চহী খুঁদীংগী পাঙথোক্লম্মী। নাউথিংখোংনা খুম্ননলমদা কৈকুংহাংবীগা লোয়ননা পীতঙঙাগী ৰাখল মমি খর খর শামলজুনা লৈরিঙৈ মতমদা মোইরাংদা মহৌশাগী মতৌগুম ৰাহোঙবগী কুন্মৈ অদু পাঙথোক্লম্মী। অসিগুম্মা থৌরম অসিদা মোইরাং নিংথৌনা খুম্নন নিংথৌদা যাওবীনবা হায়জরকপদগী মমাক ইবুংঙো নাউথিংখোং পুদুনা মোইরাংগী ৰাহোঙ কুন্মৈ যাওবা চংলম্মী। মতীক মগুন লৈরবা মৈতৈ নিংথৌ উৰা কোছৌবগী মচানী হায়বা খঙলবদা মচা নুপী নামুন চাউবীগা লুহোংদুনা খুম্নন নিংঙোল কৈকুংহাংবীগা মচিন মনাওগুম নুংশি চাম্ননা লৈমিল্লনবা খুম্নন নিংথৌগী মফমদা হায়রম্মী। অসুন্না খুম্নন নিংঙোল অমদি মোইরাং নিংঙোল অনীমকী মপু ওইদুনা খুমন্দা লৈরম্মী। ৰাখল লৌশিং চাউরবা খুম্নন নিংথৌনা মৈতৈ নিংথৌ উৰা কোছৌবা অহল মতম ওইশিল্লকপনা মরম ওইদুনা মমাক নুপানা নিংথৌ ফন্সাল কাগদবা মতম নকশিল্লক্কে হায়বসি খঙলম্মী। মরম অদুনা মৈতৈগী লৈঙাক্লোন অমদি অতৈ হীরম কয়া মমুং তানা খঙনবগীদমক লুৰাং নিংথৌ পুনশিবগী মফমদগী তমলুনবা লুৰাং লমদা থাখিরম্মী। নাউথিংখোংনা লুৰাং লম যৌরবদা নিংথৌগী মফমদা মহাক্লা লাকপগী মরম পূম্মা শুগায়না লীরম্মী। অসুন্না লুৰাংলমদা মৈতৈ নিংথৌমচা নাউথিংখোংনা মহাকী তালোয় অনী অমদি মনাই মশনশিংগা লোয়ননা লৈরম্মী। মহাক্লা লুৰাং লমদা লৈরিঙৈদা অৰাবা থৌদোক থেংনরম্মী। অহানবদা লুৰাং নিংথৌ তাইবংপান থাদোকখিরম্মী। মথংদা মশামকী মচানুপী অহন নোংমৈ শীংজংনা পান্দুনা শিখিরম্মী।

অসুন্না মহাক্লা অৰাবা থৌদোক কয়া মায়েক্লদুনা লুৰাংলমগী পামং খুন্দা লৈরিঙৈদা মৈতৈ নিংথৌ উৰা কোছৌবসু তাইবংপান থাদোকখিরম্মী। মহাকী থৰায় যাওদ্রবা হকচাং অদু লপলেন কাদা থল্লম্মী। মৈতৈ লৈমা খাবরোন নোংচেংশুনা মৈতৈ নিংথৌ লৈত্রবদা হাঙলবা ফন্সান অদুগীদমক নুংনাংবা ফোঙদোক্লনা তেংথা নাওইনা কপ্লম্মী। উৰা কোছৌবগী অহানবা মচানুপা অহন য়োইনাউহন অহনবা মমিং উরমদে। অনীশুবা মচা য়োইচাৰোন হকচাং

শোইনাইবা অমা ওইৱস্মী। মৱিস্তবা মচা অদুসু ফীবম চাদবা মওংদা মবুক কংলস্মী। মৱম অদুনা মখোয় অহ্ম অসি কংলাগী ফস্মান্দা ফস্মগী হক লৈৱমদে। মৱম অদুনা মৈতৈ লৈমা খাবৰোন নোংজ্জেশুনা অঙম অখৌশিংগা তানৱবা মতুংদা লুৱাংগী পামং খুন্দা লৈখিবা অহ্মশুবা মচানুপা নাউথিংখোংবু কৌৱনবা মনাইমশনশিং থাখিৱস্মী। মতাং অসিবু অসুয়া শৈখাৰি,

“..... ইদাইৱেম পোইৱৈ খুনফাংখৌ তয়ম নাইবংখৌশিংও! লাইৱেন ইশাবিদি কোৱৌ নোংগাৱে, তুবী ফমমোইমিংতি হাঙফৰোই ফলাংমৈদি তিংফৰোইএ। লাইৱেন ইপাৰি সনা খোমমাহন, মচি য়োইনাউহন অহনববু ফস্মোইমিংতা ফমহনসে হায়বসু চেংলৌ মঙম শোয়এ ফস্মাংমৈবু তোংফৰোইএ। ইপাৰি য়োইচাৱোন অৱাং লাংবা লৌপুংফৈ তোংবসুঙ শমু পাংশোই নীকএ। ফস্মোইমিংতা ফস্মাল তুমবা লানলোই চিংঙা লৌখোং তেংবসুঙ পায়মা মবুক কংএ। মাসুঙ ফস্মোইমিংতা ফমফৰোই। ইদাইৱেনশিংও লাইৱেন ইপাৰি সনা থাঙৱাইগী চিংবন খোম্মুক অঙল্লা মমাঙ শাৎকবৱা শাৎতবা হুইয়াই লীকলু অথেঙঙা মতুং কুইনা ফুয়গবৱা ফুয়দবা ময়িম শেল্লোয় সনাচিং লংমাই তৱঙচিং খুৎশাদা য়োয়বু ইহুইৱোন লংমাই পীচঙঙা লীকলু লৌখিৱিদা নুয়িনববু লৈবনে। ময়িম শেল্লোয় লাংমাইনা তাউবা কাঙদেন শেল্লোয় মথি নাইৱবগী লাইৱেন ইপাৰিনা লংমাই নমদা হুল্লমলে হায়এ। পাৰি লংমাই চেনলৈ য়াঙবা নোংয়ায় লাংগোন শোয়দবা নুংবান নাউয়োকফববু পামং মৱানয়ায়দা অহোঙ লৈৱেন খৈনা য়াংগোইববু লৈবনে। পাৰি হোঙনেময়োয় খুঞ্জাউবু থুনা পাউকৌৱঙ। ফস্মোইমিংতি মানা ফমঙৈনে, ফলাংমৈদি মানা তোংঙৈনে হায়না পাওমেল্লবদা মদাইৱেম পোইৱৈ খুনফাংখৌ তয়ম নাইবংখৌনিশংনা মৈদিংঙু মদাইৱেম মচেঙ কাইৱৈ য়েনহোইৱোয় অনং ফিহুইৱোয়শিংবু খৌশীখিয়ে” (নাউ: ফ: কা:, লা: ৭০-৭১)। অদুদগী মৱোই মনাইশং অদুনা পামং খুন্দা লাকুনা নাউথিংখোংগী মফমদা ৱাৱম প্ৰম্বা তম্বগা লোয়ননা মৈতৈলমদা লাকুনা নিংখৌ ওইবীনবা হায়জৱস্মী। ৱাৱম প্ৰম্বা তাৱবা মতুংদা মৱোই মনাই ময়ামগা লোয়ননা নাউথিংখোং মৈতৈ লমদা লাকুস্মী। কংলাদা থুংলবা মতুং নুমিং মঙানী লৈৱবা ঈৱাং খৌনিবগী খৌৱম

পাঙথোকপগা লোয়ননা নাউথিংখোংনা মৈতৈ নিংথৌ ওইনা ফম্বান তোংবগী খৌরম পাঙথোক্লুম্মী। মসিগী মতুংদা মপাগী মথৌ মঙম পাঙথোক্লুম্মী।

মৈতৈ লমদা নাউথিংখোংনা মৈতৈগী নিংথৌ ওইদুনা লৈবাক মরা তপ্পা চাকহোং ঙাহোংনা পানবা হৌরুম্মী। অদুবু নাকন অমরোমদা শেল্লোয় লমগী লাংমাই চনু পীতঙঙা লীকলু লৌথিবীনা মশাবী নাউথিংখোং হ্লকপা ঙাইদুনা লৈরুম্মী। মশাবীনা মৈতৈ নিংথৌ ওইবগী পাউ তাবদা মপূক্লীং নুংশিরুম্মী। মহাকপু শোয়দনা নীংশিংবীরমগনি হাযবগী অচেংপা খাজবা অমগা লোয়ননা শম অমদা শিং, য়েঙ্খাংনাপীশিং অমদি চাকয়োম হাপুনা মৈতৈ লম য়ৌনবা লাক্লুম্মী। কৌনুং য়ৌরবদা ফজবা অনৌবা ফিজ়েং লৈতেং হোংদোক্লগা নিংথৌনা লৈরিবা মফম য়ৌনবা চঙলক্লুম্মী। অদুবু মহাক্লা খনজরম্বগী ওন্ন তৈনবদা নাউথিংখোংনা য়েত্তা ফমদুনা মাগী ওইদা মৈতৈ লৈমা কৈকংহাংবীনা লৈতেং ওইদুনা অঙম অথৌ কয়গা লোয়ননা লপলেন কাদা ফমদুনা লৈরুম্মী। পীতঙঙাবু উবদা নাউথিংখোংনা মহাক্লী খ্বাই পুন্নমজুগী নুংশিজবী অমা ওইবগা লোয়ননা মাঝু অমগুন্না য়োকপীরকপনী হায়না শীংথারুম্মী। লোয়ননা মাগী য়েত্তা ফমদুনা লৈবাক ঙাকপগী খৌদা পাঙথোকমিন্সি হায়থিবগী মতাং পনবা য়াই,

“লাইরেন মৈদিংঙুনা মশানৌ নোংবাল্লোন পীতঙঙা লীকলু লৌথিবীবু মিৎয়েং আথা কায়, নুংশি ইথক হৌনা পাউকৌঙম্মে। শানৌ নোংবাল্লোন পীতঙঙা নুংশি কাউঙমদবী থরায় ইমিরেন অচেংপী পল্লেম পীথাঙশিন্না নাউয়োকলকপী নঙবু লাউ-ও। লাইবেন ননেনমচা ঐগী শবেন য়েংলম ফমলরো, পোইরৈ লৈপাক ঙাকমন্নরসে” (নাউ: ফ: কা:, লা: ৮৩)। মহাক্লা নীংজরম্বা পুন্নমক তাইওন্নরবদা পীতঙঙা লীকলু লৌথিবী অমুক হিংদুনা লৈবগী খৌনা মাঙথিরুম্মী। মথস্তা মকোক য়েশিনজদুনা থরায় থাথিরুম্মী। মহাক্লা মৈতৈ নিংথৌগীদমক অরা অনা খাঙদুনা কংথোকখিবা পুন্নমক অদু নীংশিংদুনা নোংমাইজীং চীংখোঙদা লৈবা চীংগোই তুরেল মনাক্তা মফম অমা শেমদুনা পীতঙঙাবু লাইরেন্সীগী থাক্তা পুখতুনা ঈরাং খৌনিবগী খৌবম পাঙথোকলুম্মী।

‘নাউথিংখোং ফম্বান কাবা’ হায়ৰিবা লাইৰিক অসিদা পীতঙঙা লীকলু লৌথিবীবু নুংশিবা অমসুং কল্লোকপগী সিন্সোল অমা ওইনা য়েকই। নুপী ওইবীশিংগী হককীদমক মতীং থোকা লানথেন্নরম্বী নুপী অমগী শক্তম্বী হায়বা য়াই। নুপানা মপু ওইবা মৈতৈ সমাজগী চংনরোলদা নুপী লোনবগী চংনবী লৈরম্বনা নুপা কাঙলপ্না নুপী ওইবীশিংবু হম্বনা য়েংবীবগা লোয়ননা নুংশিবগী মমল খঙদবা পুন্মক অসিবু তেমশিংঙনখিবগী খুদম পীতঙঙাগী মফমদগী ফংই হায়বা য়াই।

নুপী ওইবীশিংনা ফম্বান্দা ফমদুনা লৈঙাক সাসনগী থবক্তা মায়পুননা য়াওবগী হক লৈরমদ্রবসু অৰু অৰুবা মতাং কয়াদা নুপী কয়ানা কংথোকপা ঙম্বগী থোনাগা লোয়ননা শৰুক য়ারম্বী। মৈতৈ নিংথৌ উৰা কোছৌবগী মম্বং শিনবা য়াবা মচানুপাদি শেল্লোয়দা পীতঙঙা লীকলু লৌথিবী লৌদুনা য়াওং ইল্লগা লৈরিবা হোঙনেময়োয় খুঞ্জাও হায়বদি নাউথিংখোংদমক ওইরম্বী। মরমদি মহাকী অতোপ্লা মচীন মনাউশিং অদু মীওই লাল্লপ চাদবা মরম্বা নিংথৌ ওইবা য়ারমদে। অসিগুন্না লৈঙাকলোনগী অকুপ্লা কাংলোনশিং অসি পীতঙঙানা মমুং তানা খঙলম্বী। মরম অদুনা মশাবী নাউথিংখোং কল্লবা হোংনবদা মীৱা মীশা কয়া মায়েক্লবা ত়ারম্বী। মৈতৈ নিংথৌগী লান্মীশিংনা শেল্লোয় লাংমাইশিংবু তমখীনা হাংতোকপ্তবদা মৈতৈ নিংথৌমচা নাউথিংখোংবু হাংলগা মপা নিংথৌগী মথক্তা লমন খুমগে হায়না তেমশিংলক্লম্বী। মতম অদুদা পীতঙঙানা মশাবীগী মথ্বাই কল্লবগীদমক শেল্লোয় লাংমাই মবুং মপ্তাশিংদা মোইথেম তৌরম্বী। শেল্লোয় মবুং মপ্তাশিংদা য়ু পীথজুনা থেন্নগা নাউথিংখোংবু লোম্বা ফক্লং হোগায়ৰগা খুমন লমদা চেলহনখিরম্বী। মতাং অসিবু অসুন্না শৈথারি,

“লাইৱেন মনেম মচাবু শেল্লোয় ইচিংশাং লাংমাই পনম লানয়ানফমদা থাঙলেন মখুমহাং লাংগোই য়াইবী কলহৌ নিকলবদা নোংবাল্লোন পীতঙঙা লীকলু লৌথিবীনা পিৱেম খকমাতা হেকঙাই নুংয়েংচেংনা ৱাহমখিয়ে তোইগীদি ইপন তাউবা কাঙদেন শ্বাশিংও। চিংশাং নখোয়না খোকলোইহৌ থাঙলেন খেৱাংথাং চুং, লোং, থাকুপ হৌনা ইদু য়াইবী কলহৌনিকপশিংও নঙখোয়বু ঙাইৰখিও। অঙৌবা পুৱৈরোন্না ৱাংদৈ খুন্দা য়ু, শীংথাঙ খনফৈ নানম য়ু য়ুঙৌ

পুনচা ওংফববু লৈয়ে। নমোম শংলৌ ইথৌরাঙ য়েল্লাং ইঙমদম ইঙমদম, রাংলৈ অয়াকপা হাওদৈ অথুন্মবু লৈএ। রাংলৈ চীনখুনমবু য়োংখিও

লাইরেন মৈদিংঙুদি ফকলাং লোনজা মতাই কাঙ, পৰৈ হোংলা থংনা য়িমলেন শাইগং পোন্না লিং শেল্লোয় চাংশাং নাপোম শমনা তুবী ওকলেন পনঙমখি, লাইরেন পনলিংখি থিংলৌ পনচোংখিরে হায়দবরা?" (নাউ: ফ: কা:, লা: ১৮-২৫)। করিগুন্ম নাউথিংখোংনা শেল্লোয় লাংমাইশিংগী মখুত্তা মথ্বাই মাঙখিরম্বা থোক্লেবদি মৈতৈ লমদা উরা কোছৌবনা শিরবা মতুংদা নিংথৌ ওইবীনবা মীশক লৈতবদগী পুরারীগী খোঙচং তোপ তোপ্পা নাকন অমদা নাথৈদুনা চংখিরম্বসু য়াই। য়াল্লা শল্লা হায়রবদা পীতঙঙা লীকলু লৌথিবী মৈতৈগী পুরারী শেমগংপদা মরু ওইবা যৌদাং লৌথিবী নুপীশিংগী মরক্তা শীংথানীংঙাই ওইবী অমনী। তোঙান তোঙানবা খুংকন পাজনবা কাঙলূপ কয়ানা মাগী মাগী ফীবম শেমদুনা অমনা অমবু নমখনবা হোংনবা অমদি অমনা অমগী অচেংবা, অশোনবা তানজা য়েংদুনা খুদুম চনশিন্নবা হোংনবগী অতং অখম লৈত্রবা লাল কয়া শোক্লেবদী। অসিগুন্ম লুরবা তানফম অমদা পূন্মমক্তগী খুংকন পাজনবা কাঙলূপী হায়না লৈরিবা মৈতৈ লমদা নিংথৌ পান্দবগী কাংখোং চাইবা য়াবগী ফীবমদগী কনখিবী থৌনা ফবী নুপী অমনী হায়বা য়াই। পীতঙঙা লীকলু লৌথৌবীগী কথোকপা পূকচেল অমদি হৈশিংবা মতৌনা শেল্লোয় লাংমাইশিংগী থম্মোইবু খুদুম চল্লম্মী। অতোপ্পা কাঙলূপ হায়বদি মৈতৈ নিংথৌমচা নাউথিংখোংনা মহাকপু লুহোংদুনা লৌরগা শেল্লোয় লাংমাইদা য়াওং ইন্দুনা লৈবদা অথিংবা অমত্তা পীরমদে।

মহাক ব্রাখল লৌশিং চঙখোনবী অম্মা ওইবগা লোয়ননা পোরম পোমিং খঙবী অমনী। মপুবোইবা নাউথিংখোংগী থরায় কল্লবগীদমক শেল্লোয় মবুং মপ্পাশিংদা মোইথেম তৌরম্মী। মৈতৈ নিংথৌ উরা কোছৌবনা শেল্লোয় অথৌবা ময়াম হাংখিবগী লমন খুন্নিংবনা ঙাওরবা শেল্লোয় মবুং মপ্পাশিংগী মফমদা কায়নরগদবা মপুরোইবগা চামিন থকমিল্লনবা হায়জবগা লোয়ননা পানগী মম্বত্তা নুং ওইনা ফুত্তুনা মতম লৌনবা লৌশিং তৌরম্মী। অসুন্না নুং ফুংলঙৈ মতমদা ফকলাং লেনখায়রগা মপুরোইবা চেলহনখিনবা পোরম য়াংলম্মী। মতাং অসিবু

অসুম্মা শৈথারি,

“..... খৌদু খুংপায় থোকফবা, চেঙজা নুংলেন অকুপ্লবু সারেন ওইনমফুদা শীংবী মকারাম, লাইজা ঈশৌলাংনা লোনশিল্লখিয়ে। অদু চিংশাং থোকলোয় হৌবা মপন তাউবা কাঙদেন শুবশিংদা অনৌবা অমরক হন্না পাওয়েনজখিয়ে। ইদু লাংমাইচা পাখংশিংও ঙাইরখিও। তাংখুন পানপী মুন্দরিয়ে। পুঙ্কীং নুংশি চঙনবা খোয়বুং মরৌ চাউহৌরে হায়দবরা?” (নাউ: ফ: কা:, লা: ২০)। মপুরোইবা নাছোজুনা চেনস্ত্রে খঙলবদা শেল্লোয় মবুং মপ্তাশিংনা অশাওবগা লোয়ননা নাউখিংখোং পুথোরক্লবা চৈব থাংবনচিংবা কয়া অদু নুপীমক ওইরবসু মায়রোং য়াবা ওমখি। অহেইনদুম মখোয়না লাউখোংবা অমদি লাঙবগী মখোল অদুনা মরম ওইদুনা চেলহনখিবনী হায়বগী মতাংদা অসুম্মা ইরি,

“ইপন শেল্লোয় মনিং নাই ইদু লাংমাই মরাঙ হৌবশিংও চিংশাং নঙখোয় লৌইনা হৌ, তাউবা কাঙদেন শূ, তিমেং ঙানোয় চোং, থাঙলেন খেরাং থাংনা ইদু লাংমাই নরাঙ হৌ, ইপন শেল্লোয় নখিনাইববু লাইরেন ইনেং মচানা তারবগী শেল্লোয় পনচোংখি লংমাই পনশিখিবিদি নমোম ঐসুং তুবী থিংলৌ পনচোং লম লাইরেন পনখিং ফমবু খঙলৌদে। ইদু নঙশংলাং ইপন নঙাইনে। নমোম ঐঙোন্দা চীনগোই য়াম্মা পাওয়েল্লগুনো” (নাউ: ফ: কা:, লা: ২৬-২৭)। অসুম্মা মহাক্লা মীরা মৈশা, মীচৈ কয়া তাজরবসু মহাক্লা মপুরোইবগী মপ্তাই কনখিবা অসি মহাক মশাগী কান্নবা অদুখকী ওইরমদে। শেল্লোয় লাংমাই কাঙলূপকী ওইনসু য়াম্মা কান্নরম্মী। মরমদি মতমদুদা শেল্লোয় লাংমাই কাঙলূপ অসি মৈতৈগা য়েংনবদা খর নোপ্লম্মী। লাম্বা পানবা মতমদা খর শোনবগী ফীবমদা লৈরম্মী। অসিগুম্বা ফীবম অসিদা শেল্লোয় কাঙবুনা উরা কোছৌবগী মথক্তা লমন খুপ্লিবনী হায়দুনা মৈতৈ ফম্বালগী তাঙলবা লন ওইরিবা মীশক অমবু হাংপা হায়বসি মৈতৈ নিংথৌদা লাল শীঙনবা ওইরম্মী। মদুগী মইহে ওইনা শেল্লোয় লাংমাই অমদি মৈতৈগী মরক্তা অকনবা লানফম অমা শোয়দনা শোক্লরমগনী। মদুমক ওইরবদি মৈতৈশিংগী মখুঙা শেল্লোয় লাংমাই তুমখিরম্বা য়াই। অসিগুম্বা অকি তুজুংলবা পুরারীগী তাংকক অমা ওইরম্বা য়াবা ফীবম

অদিসগী পীতঙঙানা কনখি হায়বা য়াই।

লৈঙাক সাসনগী থবক্তা নুপী ওইবীশিংনা মায়পুননা যাওবা য়াবগী হক লৈরমদ্রবসু লৈঙাকলোনগী অকুপ্লা কাঙলোন কয়া ময়ুং তানা পীতঙঙানা খঙলম্মী। কাঙলূপ কয়ানা মাগী মাগী ওমথৈ ঙাকপগী কাঙলোন ওইনা কাঙলূপ অমনা অতোপ্লা কাঙলূপ অমগী লমথৈ লান্না চঙবগী অথিংবা কয়া লৈরম্মী। অসিগুন্না চৎন কাঙলোন অসিবু থৌশাদনা মৈতৈ লমথৈ লান্না খুনফম ঙাংচেং হাওকপ চীংশাংদা লান্দাবা চৎপদা মৈতৈ নিংথৌগী অয়াবা লৌখিদবা অদু অরানবা থবক্কী হায়না শেল্লোয় লাংমাই অথৌবশিংদা মহাক্লা ফোঙদোকথি। মতাং অসিবু অসুন্না শৈথারি,

“ইপন শেল্লোয় অয়াওবা ইদু লাংমাই অথৌবশিংও নঙখোয়না চীংশাং পনগা লাউ তাউবা কাঙদেন শূনা য়িমলেন শাইগঙ কোয়বা অসিবু ইপন শেল্লোয় নখোয়গী মাকলৌরেন ইদু লাংমাই নখোয়গী শেনলৌরেন লাইরেন ইনেম্মচা লোকয়ি শেল্লোয়নাই লংমাই তেংনা য়িমকাবা অসিবু লাইবেন মপা মৈদিংঙু উরা কোন্চৌবনা কৌবা ঈরোং থোংদা শেল্লোয় লানয়াম থা লাংমাই লানগা মাঙহল্লে হায়বা অসিবু শেল্লোয় পূম্মা থূপনা লাংমাই লানচৎ ব্রাবু হুয়েন লানপাউ চেল্লুদে” (নাউ: ফ: কা:, লা: ১৫-১৬)। অসুন্না কাঙলূপ অমগা অমগা য়েংখীনবা য়াবা থবক থৌওং কয়া অদুগী মাযোক্তা লৈ হায়বদু উৎলি। নুপীমক ওইরবসু অচুস্বগীদমক থৌনা ফনা লেপ্লা ওম্মী। মৈতৈ কাঙলূপকী মরা চেংপা ফীবম অমা শেম্ববগীদমক মতম কুইনা মপুরোইবগা শেংনা খাইনবগী মৈশা খাঙদুনা লৈবা ওমলম্মী। মপাঙ্গল কনবা শক্তি লৈবা মৈতৈ কাঙলূপ শেমগৎপগী মরু ওইবা শরুক অমা ওইনা খুম্নন অমদি মোইরাং চারৌ মোঁরৌনবগী মতাংদা মহাক্লা অয়েংপা পীরমদে। মৈতৈগী ফন্সান্দা নোংমা শোয়দনা ফল্লরগদবা মশাবী নাউথিংখোংবু মতীক মগুন লৈবা নিংথৌ অমা ওইনা শেমগৎনবা লম্বী অদু মহাক্লা য়াৎখি। মহাক্কী লমজিং লমতাক মতুং ইন্না নাউথিংখোংনা শেল্লোয় অথৌবশিংগী মখুঙগী নান্হোক্তা মতুংদা মপা নিংথৌগী মনাক্তা চৎপগী মহক্তা খুমন্দা চৎখি। খুমন্দা চৎলবা মতুংদা খুম্নন চনু কৈরুংহাংবী অমদি মোইরাং নিংথৌ মচানুপী লৈমা নাম্নন চাউবীগা লৌহোংদুনা খুংকন পাঙ্গল্লাবা খুম্নন অমসুং

মোইরাংনা মাগী পান্নোম পাজল ওইদুনা তুংগী ফীবম শেম্বা ওমখি। পুন্নমক অসি ওইনবা হোৎনবদা পীতঙঙা লীকলু লৌথিবীগী খৌদাং য়ালা চাউনা লৈ হায়বগী মতাং যাওই,

“তুবী নঙনা শেল্লোয় পনচোংখি লাংমাই পনলিংখিবদি পোইরৈ নপন লম, পংলৈ ময়ায়রেন, লাইরেন মপা মৈদিংঙু উরাকোছৌবদা রাইথুংলুগনো। নমায় হাওরৈ খানা পাংবরম নোংয়ায় খুমন নিংথৌ মপন গাননু লৈমাচা খৌবাল নিংথৌ চনু পুংখঙবী পায়মা লিনগোয়গী অদোন পুনশি য়ুমোইবদা রাইথুংলু-ও। নোংয়ায় মাঙোন্দা চাকতাংলু-ও। অদোন মাঙোন্দা য়ুমগারুও” (নাউ: ফ: কা:, লা: ৫২)। মহাক্লা মশাবীবু মপাগী লমদা থাখিদবগী মরমদি মতমদুদা মপা মচাগী মরী ফনা লৈরমদে। মদুগীসু মথক্তা খুমনগা অচেৎপা মরী থম্বা অমদি মীচং চুংশিন্নবগী তঙাইফদবা অদু মহাক্লা খঙলম্বগী খুদম্বী। নাউথিংখোংনা খুমন্দা শাইদাংলুবা অদুনা মঙোন্দা কান্নবা য়ালা ফংখি। মোইরাংগা অচেৎপা মরী থম্বগা লোয়ননা খুমন নিংথৌনা শীনবীদুনা লুবাং নিংথৌগী মফমদা লৈবাক গাকলোনগী অকুপ্লা কাঙলোন কয়া তমখি। খুমন নিংথৌনা মহাকপু লুবাং নিংথৌগী মফমদা থানবা খৌরাংবগী মতাংবু অসুন্না শৈথারি,

“..... হম্মেং ফম্মোই মিৎতা ফম ফল্লাংমৈদা তোংনা পোইরৈ খুল নিংথৌবু ওইঙৈনে। হাওরৈ অরাং লাইনা পাংবরম ময়ু নুংবান হোঙনেম লুবাং নিংথৌ পুনশিবদা শিওংহনগে হায়না অনৌবা শংলৌ ওমদমখিয়ে, য়েল্লাং খৌরাঙলে” (নাউ: ফ: কা:, লা: ৫০-৫১)। অমরোমদা পীতঙঙা লীকলু লৌথিবীনা মশাবীগী মতুং ইন্দুনা চংখিদবা অমদি নাউথিংখোংনা মৈতৈগী ফম্মান্দা ফমদ্রিবা মতম ফাওবা শেল্লোয় লাংমাইদা মীনোক মৈশা খাঙদুনা লৈখিবা অসিমক মহাক্কী হৈশিংবা খৌরাঙ অমনী হায়বা য়াই। মরমদি মহাক্লা মপাম লমদম থাদোক্লবদি মৈতৈগা শেল্লোয় লাংমাইগা অনীগী মরক্তা ফত্তবা মরী লৈরম্বা য়াই। তশেংনমক কাঙলূপ অনীগী অচেৎপা মরী থম্ববগীদমক মহাক্লা অরাবা খাঙখিবগী মমি তাই। অসুন্না কাঙলূপকী ওইবা অরেক্লা লৈতনা শোক্লবা লানফম কয়াদা মাঙ তাক্লবগী মশক ওইরবা অকি তুজুংলবা পুরারীগী তাংকক কয়ানা শোকহল্লবা মীয়ামগী মল্ং শিপ্পনা মদুগী মায়েত্তা লেপখিবগী খুদম্বী।

মতম কুইনা কায়নরবসু মশাবীগী মরমদা লেপ্পা লৈতনা অকুপ্পা পাউ লৌদুনা লাকখি। উরা কোছৌবা শিরবা মতুংদা মশাবীনা মৈতৈ ফন্সান কারে তাবদা মহাকপু নীংশিংবীরমগনী অমদি মহাকী মফমদা শঙ্কশ্বা রাশক কাউরমখিরৌই হায়বগী অচেংপা খাজবা থমদুনা মথস্মোই ফাজিল্লস্মী। হায়নখিবা রাফম ঙাকুনা থস্মা অমদি তৌফম থোকপা মথৌ পাঙথোকপা ঙমদ্রিবা ফাওবা অপাম নুংশি রাখল থাদোকপগী অখাঙকনবা পূকচেল অদু মপুঙ ফানা পীতঙঙাগী মফমদা লৈরস্মী। রাশক ঙাকপা অমদি খাজবা থস্মগী গুন চপ চানা যাওবী নুপী অমনী হায়বগী মতাং অমা পনবা য়াই,

“লহান খোয়মা ঈহৌরকঙৈগী নুৱা লাংচেং ঈকারকঙৈগী ইপন ফৈৱা তাজিন থক ইফু লোকলৌ তুচিনথকী লমওকুবা লৌদাম য়াওৱা থাপুরৈবু লৈবাং হান্না খঙনবা থংলেন ৱাৱাংখাম, মৈদিংঙু ইনেম মচা লোকই শেলৌইনাইনা লাহন শেল্লোয় নুয়িল্লা লাংমাই তেংনা য়িমকারিঙৈগী নুংশি কোল্লোয় ইপাওমেন কোঙ্গৌই ইৱারেপ নুংওনববু লাইৱেন ইনেম মচানা পূকীং ৱাকাউঙমলৌইএ” (নাউ: ফ: কা:, লা: ৮০-৮১)। মহাক্সা কোনুংদা লাকখিবা অদু লুহোংলবা নুপী অমনা মহাকী মপুবৌইবগী মফমদগী ফংফম থোকপা হক অদু খৌনা লৈনা তানবা লাকখিবগী মতাংনী হায়বা য়াই। মাবু উবা মতমদা নাউথিংখোংনা মমা অমগুম্মা য়েংলকপদা মহাকী থস্মোই কায়খিরস্মী। মপুরৌইবগী মফমদগী ফংফম থোকপা অশেংবা নুংশিবা অদু ফংদবনা মহাক্সা মশা মথলু শিজখিবনী। নুপানা মপু ওইবা সমাজগী চংনরোলদা অশেংবা নুংশিবগী মফম থিজরিবা নুপী কয়গী মলুং শিম্দুনা কথোকখিবগী খুদম্মী। নুপী লোনবগী চংনবী লৈৱস্মা মদুনা মরম ওইদুনা মপুগী খাজা লৈৱস্মা নুপাশিংনা নুপীশিংদা পীরিবা অকনবা চৈফু চৈনা অদুবু শীংনখিবি পীতঙঙা লীকলু লৌথিবিবী হায়বা য়াই। অসুম্মা নুপীশিংনা থেংনরিবা অৱাৱা কয়া অদু মহাক্সা তাইবংপান থাদোক্সমদাই মতমগী ৱাহৈ খর অদুনা ময়েক শেংনা উংলী,

“..... ইদু লাংমাই অচেং য়িমলেনবা মৱানয়াইদা হনৱায়খিসে হায়বসুঙ শেল্লোয়বা নুবা লাংমাইবা পাখং অতেংবা চকপা কাসিঙস্মা লাংমাই থেংপুং লাংপা ইপন লেংনা তিন ইদু লেংনা ফংবশিংবু তাংজ ইকাইএ, হুয়াই

অঙনবা পুরাবীগী খোঙচত্তা নুপী মঙা

শেনকোইএ। ইপন ওন্দেববোইএ, ইদু হনরাই ওমলবোই, নোংবাল্লোন
পীতঙঙা ঐদি তাইবং নমু মীবু ওইনা পানঙমলবোইএ।” (নাউ: ফ: কা:, লা:
৮৪-৮৫)। অসুন্না নুপী কযাগী থম্মোইদা ওমদুনা লৈবিবা মৈচাক অদু মহাক্লা
মহুং শিম্দুনা ফোঙদোকপনী। মহাক্কী মথোনা, হৈশিংবা, কথোকপা,
অখাঙকনবা অমদি মৈতৈ নিংথোমচা নাউথিংখোংগীদমক মহাক্লা কথোকখিবা
কযা অদুবু নীংশিংদুনা মহাকপু ইকাই খুম্মফম ওইববা লাইবেস্বীগী থাঙ্তা
পুখংখিবনী হাযবা য়াই॥

মীওৎ মীনৈগী চৈথেং ফংস্তবী খুমন চনু চকপা ওস্তী তাঙজা শম্ফাবী অমসুং মৈতৈ চনু চীংখৈ ললউনথানবী

“খৌরান থাবা হিরান” কৌবা লাইরিক অসি মৈতৈ নিংখৌ খৌরান থাবা (১১৯৫-১২৩১) না পানবা মতমদা থোকখিবা খৌদোক রাথোক্তা য়ুম্ফম ওইবা বারীনি। চপ চাবা পুরারীগী পোথোক অমনি হায়বমক নত্রবসু শাগৎলিবা বারী পরিং অসি তশেংনা থোকখিবনী হায়বগী খুদম ফংই। মরুওইনা চৈথারোল কুম্ভাবা অমসুং নিংখৌরেল লম্বুবদসু লাইরিক অসিদা পল্লিবা খৌদোক্তা মাল্লবা মতাং যাওরি। মৈতৈ নিংখৌনা মচানুপী চীংখৈথানবী হাংখিবগী লমন খুম্না ওইনা খুমন নিংখৌ অদোন পুন্সিবগী মথক্তা লানতাখিবগী মতাংদা চৈথারোল কুম্ভাবদা অসুম্মা ইরি,

“মৈদিংঙু থরানথাবনা মচানুপী চীংখৈথানবীগী রাথোক্তগী খুমন নিংখৌ পুন্সিবগা লান শোকনৈএ। ওমএ।” (চৈথারোল কুম্ভাবা, লা: ১২)

নিংখৌরোল লম্বুবদা যাওবা মতাং অমা,

“লাইরেন মৈদিংঙুনা মমোম তমফা রাংঙমলোন কায়নৌ চিংখৈ থানবিবু নোংয়াই মপুংয়াইদা নোংমনবা রাগীবু নোংয়াই লমওক্কে অতোন লমচনগে হায়বগীবু মদাইরেম মৈকামবা খুমিংসু মোরিবা নৌচাউশুবু ঙানখম শংশা হনবা রাগীবু ময়িম নোংয়াই খুমল্লা লমলেন কায়বি শওমপাল থোংলেন লম করমববু করিগী হেনথরকে হায়না ময়িম নোংয়াই পুম্মা ছপ্পা ছয়েন লান্তানখংলকয়ে” (নিংখৌরোল লম্বুবদা অহানবা শরুক, লা: ১৪০-১৪১)।

মসিদসু নঙনা খুমন নিংখৌনা মৈতৈ নিংখৌগী মতেংগা লোয়ননা হৈরেম খুঞ্জানগী মথক্তা লাল তাখিবগী মতাং লাইরিক অসিদা যাওরিবা অসি অশেংবা থোকখিবা খৌদোক্তী হায়বসি চৈথারোল কুম্ভাবা অমসুং নিংখৌরোল লম্বুবদা তাকই। চৈথারোল কুম্ভাবদা অসুম্মা ইরি,

“মৈদিংঙু থরাস্থাববু খুমন নিংখৌ পুন্সিবনা লান নেক্তুনা হিয়াং হিরেন তোংদুনা মীয়ামনা লাল পাংবা চংলে। খুমনগা লোয়নদুনা হৈরেম খুঞ্জান নাখিল্লৈএ। ওমএ” (চৈ:কু:, লা: ১২)।

নিংখৌরোল লম্বুবা অহানবা শরুকী মতাং অমা,

“নোংয়াই খুমন নিংখৌ অতোন পুনশিবা পুয়াম যিমলেনবা তনদু লাহ্‌বনা লাইরেন মৈদিংঙুবু ছ্যেন লাল নেক্লেয়ে। মাকলৌ রেন লোইনাই থবাহ্‌ব-ও ! নোংয়াই ঐবু তাংশক্তা অতোন মীখাদববু লৈয়ে। নোংয়াইনা পুঙমা খোল্লবগা হৈরেমসুং পুঙমা থোনয়ে। খুমল্লা থেন-মা থেংলবগা খুনচানসুং থেনমা থেংয়ে। হৈরেম খোংঙা খোংতেকচা খুনচান খোংঙা খোংতেকচা.....। লাইরেন মৈদিংঙুনা তুবী থিংকু মথিনাই মৈবু ওৎনা খৌশাখবদি হৈরেম যাকা চায়রে” (নিং:লম্বু:, লা: ১৩৭-৩৯)

পুম্মক অসি নৈনরুবা মতমদা “খৌরান থাবা হিরান” দা যাওরিবা খৌদোক রাথোকশিং অসি অশেংবা পুরারীগী তাংকক অমগী রারীনি হায়বা য়াই। নুপানা মপু ওইবা সমাজগী চৎনবোলদা নুপী ওইবীশিংনা থেংনখিবা অকনবা চৈথেং অদু ময়েক শেংনা উৎপা লাইরিক্কী। মপুঙ ওইবা রারী অদু থমজরি। নোংমা মৈতৈ নিংখৌ খৌরানথাবনা মনাইশিং হায়বদি খুমন মরম্বুশিং (খুমন লমদা পাউ পুথোক পুশিন তৌবা) গী মফমদা খুমন নিংখৌ অদোন পুনসিবগী মফমদা চত্তুনা মচানুপী চকপা ওম্বী তাঙজা শম্ফাবীবু মঙোন্দা লুহোংবীনবা হায়জকনবগীদমক থাবম্বী। মতাং অসিবু শৈখাবগী মতেক অমা,

“নোংয়াই শেনজংনা খুমন পাইজংনসে হায়ও। পোরৈ অথান্ননে রাংঙম অতান্ননে হায়গুনো। নমোম খৈয়োইবোন হেমজেংচকপা ওম্বী, মোম্ম তাংজা শম্ফাবীবু লাইবেন ঐনা পোইবৈ চংরা হায়মন রাংঙম নুৰা তেমমানাগে।” (খৌরানথাবা হিবান, লা: ৮)। অসুম্মা খুমন মবম্বুশিং অদুনা হৈবা অথুম অহাওনচিংবা কয়ানা অথেনপোং শেমদুনা খুমন নিংখৌগী মনাক্তা থুংলম্বী। মৈতৈ নিংখৌগী মপাউ অদু তল্লুবদা খুমন নিংখৌনা হরাওনা য়ারম্বী। অদুবু মহাক্কী নুপী খুমনলৈমা ঙানুরোন য়াওশেম্বী অদু অহন ওইরে মরম অদুনা মৈতৈ চনু চিংখৈ লনউনথানবীবুসু মঙোন্দা লুহোংবীয়ু হায়বা রাফম অমা থল্লম্বী। খুমন মরম্বুশিংনা রারম পুম্বা মৈতৈ নিংখৌগী মফমদা তল্লম্বী। খুমন নিংখৌনা ফিরোল শা মল্লচিংবা ময়াম য়াওনা থিংবাইজমলৈমা কুচু কোইবীনা লুচিংদুনা মৈতৈ নিংখৌগী মফমদা মচানুপী চিংখৈ ললউনথানবীবু হায়জনবগীদমক

থারক্সম্মী। খুৎশু চনু লৈমা কুচু কোইবীনা বারম পূম্বা হক্সংলবদা মৈতৈ নিংখৌনা যাবীরদুনা মচা নুপী চিংখৈথানবীবু খুমন নিংখৌদা লুহোংদুনা থিন্নবা থৌরাং তৌরম্মী। মতাং অসিবু মখাগী অসুন্না শৈথারি,

“লাইরেল মৈতেংঙুসু মমোম তম্পা ব্রাংঙমলোনবু মরান লুহোং খোঙদোংগে হায়বগী কৈকল শল্পুং শনশেল নাওরোই অপকমা মঙম লৌইরবদা” (খৌ:থা:হি:, লা: ১০)। অসুন্না লুহোংনবগী থৌরাংলকপা মতমদা চিংখৈথানবীনা লিলপোপ নারেংচিং শেল্লোয় লাংমাই চিংশাং অমা অউনপোং ওইনা পীনবা মপাগী মফমদা হায়জরম্মী। অহানবদা মচানুপীগী ব্রাফম অদু যারল্লবসু মনাই চক্সাই ফান্দেইগী ব্রাফম মতুংইম্মা খুমন নিংখৌনা রাইখৌ খমপু, ঙাংলৌ ঙানখম, তাক্স লমজাও, কোংবা ঙাটৈ, নুংগোন শাম্দুনা কাইনৌ লৌচিংখৈ পূম্মক খুমনগী লম্মী হায়না লৌশিনখিগনী খনবদগী মচানুপীগী অপাম্বা থুংহনবা ঙমখিদে। অসুন্না মৈতৈ চনু চিংখৈ ললউনথানবী খুমন নিংখৌদা লুহোংদুনা থিন্সব্বা মতুংদা মঙকশমদা শিবা লিক অমা কাওথোক্সম্বদগী লৈমা কুচুকোইবী কোনুংদা অমুক হক্সক্সম্মী। মৈতৈ চনু লুহোংদুনা থিনখিবগী অচিকপা তানজা অদু মৈতৈ নিংখৌনা লৈমা কুচু কোইবীদগী লৌখিরম্মী। লোয়ননা লৈমা কুচু কোইবীগী মফমদা মখোয় অনীগী পোক্সক্সদৌরিবা মচা অদু নুপা ওইরগা খল্লাংফাবা অমসুং নুপী ওইরগা তাইবংচাম্বী কৌনবা য়াথং পীরম্মী। মতাং অসিবু অসুন্না শৈথারি,

“নোংয়াই মানজংহনবী নিংখৌ খুৎশু চনু লৈমা কুচুকোইবীনা থবাক লিকচেল্পবদা লাইরেল মৈতেংঙু নোইনাই খৌবানথাবা খুমন নাওশুম হকচাওচাবু কায়না হম্বনা তুবী রাইচিক অচিকপা লাইরেল মৈতেংঙুনা নোংয়াই থিংবাইজম লৈমা নিংখৌ খুৎশু চনু লৈমা কুচু কোইবীবু শীঙলেন শেংথনা লৈরাং খায়থনরৌয়ে। লাইরেন মৈতেংঙুনা পাওমেনখিয়ে য়োইবুনাই থিংবাইজম লৈমা-ও হয়েং নোংয়াই মপুঙয়াইদা হনু নয়াইকা ইরেং মাল্লৈ চল্পবসু লাইরেল ঐ পোইরৈ ব্রাকাওনগুনুসে। মোম্বু নংনা হয়েং পারি শাংলবদি, লাইরেল ইপারি মৈতেংঙুচা কোরৌলক্সী খল্লাংফাবা কৌও, নমোম ফুইরবদি মৈতেংঙু চনু ব্রাংঙমলেন শীঙেনলক্সী তাইবংচাম্বী কৌও হায়না লাইরেন মৈতেংঙুনা খুজং

হংজি লাক্সা ব্ৰাৱেপখিয়ে” (খৌ:থা:হি:, লা: ১২-১৩)। খুমন চনু চকপা ওম্বী তাঙজা শম্ফাবীসু মৈতৈ নিংখৌগী মফমদা লুহোংদুনা থিনখিৱম্মী।

নোংমদি মৈতৈ নিংখৌনা অঙম অখৌ শুনা তিল্লবা মতমদা লৌইদাম কুমশা হৈয়ৌ য়ুদংবা লাংজেং থেনগাবগী থৌৱম পাঙথোক্লবা ৰাফম ফোঙদোক্লম্মী (হায়ৰিবা থৌৱম অসি চাবা থকপগা লোয়ননা থাঙ তাগী হৈশিংবা উৎপনী। মসিদা নিংখৌ অমদি অঙম অখৌশিংনা তেন কাপুনা মখোয়গী হৈশিংবা উৎপগী কুন্মেনী। তশেংবদি থৌৱম অসি লৈবাক চাকহোঙ গাহোঙনবা অমদি মৰা ঙ্গেনা তপ্পা লৈনবা ইৰাং খৌনিগা লোয়ননা পাঙথোকপা থৌৱম্মী হায়না থাজনৱম্মী)। মৈতৈ নিংখৌনা মনাও নুপা হেপীখু লৈশাপান্সা তৌগাইঙম্বনচিংবা অঙম অখৌ ময়ামগা লোয়ননা মৈতেংঙু লাইৰেল উৱাকোছৌবা শিনৌ নমথোঙসেম চীংদা লৌইদাম কুমশাবা হৈয়ৌ য়ুদংবা লাংজেং থেনগাবগী থৌৱম পাঙথোক্লবগীদমক চংখিৱম্মী। অসুম্মা চোংফন্দুনা চংপদা তৌগাইঙম্বগী কোক্তা থেংপা লৈ নাচোম অদু লৈমায়থক্তা তাহৌৱম্মী। মতম অসিদা মৈতৈ নিংখৌগী লৈমশিংগী মৱক্তা য়োইবু হায়বদি ফমথোন কাবী, য়োইহৈ হায়বদি ফমথোন কাদবী অনীগী থেল্লবা লৈৱম্মী। খুমন চনু মৈতৈ নিংখৌদা লুহোংলকপগা য়োইবু ফমথোন কাখিবদা ফমথোন কাদবী য়োইহৈ অকোং লাংমৈশুনা কল্লকপা ফাওৱম্মী। তানজা য়েংদুনা তৌগাইঙম্বগী তাহৌবা লৈ নাচোম অদু খুনগত্তুনা লোন্না খুমন চনুগী মোন মখাদা থল্লম্মী। মৈতৈ নিংখৌনা থেনগাৰুবা হল্লকপা মতমদা লৈনাচোম অদু থেংনৱম্মী। খুমন চনুগী মফমদা লৈনাচোম অদুগী মৱমদা হংলম্মী। চকপা ওম্বী তাঙজা শম্ফাবীনা মাগী খঙজদবা অশেংবা অদু থম্মোই শেংনা হায়জৱম্মী। খুমন চনুগী লমচত্তা অমকপা লৈৱে হায়না চিংনৱা মৈতৈ নিংখৌনা মীপুম খুদীংদা হংদুনা লৈ নাচোম অদুগী মৱী মখোঙ থিগৎলম্মী। য়োইহৈ অকোং লাংমৈশুনা লৈনাচোম অদু লৈশাপান্সা তৌগাইঙম্বনা চিনবা লৈ নাচোম অদু মাল্লি হায়না পাওদল্লবদা মৈতৈ নিংখৌনা খুমন চনু অসি লমচত্তা অমকপা লৈৱবী অমনী হায়না চিংনৱম্মী। মদুগী দন্দি ওইনা লৱাই লেম্ফুদা তৱেংয়োৎনা য়ৈশিন্দুনা হাংনবা থৌৱাঙ তৌৱল্লবদা উপাই লৈজদবী খুমন চনু কপলাউদুনা মহাক মৱাল লৈজদবীনি হায়না

তেংথারম্মী। মহাক্সা হায়জবা পূম্বা অরেন্সা তাখিরম্মী। অসুন্না মরাল লৈতবী খুমন চনু নোংগাখিরম্মী।

মদুদগী মৈতৈ নিংথৌনা খুমন মরম্মুশিংবু কৌখংহল্লগা মফম মরাং খঙদবা লায়না অমনা মরম ওইদুনা খুমন চনু শিরে হায়না খুমন নিংথৌদা পাউদল্লুবগা লোয়না অশিবা হকচাং অদু মপাম লমদমদা মথৌ মঙম পাঙথোক্সাবা থাখিরম্মী। মচানুপীগী অশিবা হকচাং থিল্লকপগী মওং অমদি নাবগী পাউ তাক্সক্তাবা মরম্মা মপূক্সীংদা চিংনবা ফাওরম্মী। খুমন মরম্মুশিংনা হনম্বাবা মতুংদা অশিবা হকচাং অদু নিংঙোল কাদা ফিনা কুপুনা থল্লগা মাইবী অমনা মঙতারম্মী। মঙতাবগী পোৎলমশিং চেংঙৌ, য়েৰুম, শেন, থুম মঙদালুক্তা লা অমগী মথক্তা হাপুনা মঙতারম্মী। মাইবীগী মতুং ইন্না খুমন চনু অসি পুন্সি চেংজেল লৌইদনা লম্মখাঙদা পুন্সি পিখল্লহনখিবনী হায়রম্মী। মতাং অসিবু অসুন্না শৈথারি,

“নোংয়াই খুমন নিংথৌ অদোন পুন্সিবাও, নদাইরেম ঐনা খোল্লেন মংজংলুবদি নমোম খৈয়োইরোম্বু পলেম পীখোইরেন পন্তৌ পাখোইরেনগীবু লাল্লংদে কোরৌ ইনোংথৌনা থৌখাদে, য়োইবু ইথি থিয়েকরা য়োইহৈ ইনু নুয়েকরাগী নোংমল্লকয়ে হায়য়ে” (থৌ: থা: হি, লা: ৩১)। মাইবীনা মঙতাবগী থৌরম লৌইরবা মতুংদা হৌনবী মতুং ইন্না মথৌ মঙম পাঙথোক্সাবা।

মথং চহীদা অরোইবা মথৌ মঙম পাঙথোক্সাবা থৌরাঙলম্মী। মতম অদুদা অশিবা হকচাং অদু লৌথোক্সাবা য়েংলুবা মতমদা লরাই লেম্মুদা তরেংয়োংনা থিনখিবগী মফম অদু থেংনরম্বদগী খুমন চনু শম্ফাবী শিবগী মরম অদু খঙলম্মী। মচানুপীগী লেম্মুদা য়ৈশিন্দুনা লৈবল্লিবা তরেংয়োং অদু পায়দুনা মৈতৈ চনু চিংখৈ থানবী কৌদুনা মপা নিংথৌ মথক্তা লমন খুম্বা ওইনা মাবুসু তরেংয়োং অদুনা থিল্লগা হাংলগনী হায়না খঙহল্লম্মী। মদু তাবদা মৈতৈ চনুনা মরাল লৈতবী মহাকপু হাংফম থোক্তে হায়বদগী খুমন নিংথৌনা মপা মৈতৈ নিংথৌবু হৈরেম খুনজানগী মথক্তা লান্দামিল্লসি হায়না কৌনবা য়াথং পীরম্মী। মপুৰোইবগী য়াথং মতুং ইন্না চিংখৈথানবীনা মপা নিংথৌবু মৈতৈ মরম্মুশিং থাদুনা কৌহল্লম্মী। মৈতৈ নিংথৌনা খুমন লমদা থুংলবা মতমদা খুমন নিংথৌনা হৈরেম খুনজান্না উশিং থওইদবগীদমক লান তামিল্লসি হায়দুনা কৌবনী হায়বগী

ৰাক্ষম থল্লম্মী। মতাং অসিবু অসুন্না শৈথারি,

“মাক্কৌৱেন লাইৱেল মৈতিংঙ নোইনাই খৌৱানথাবা লাইৱেল তেল্লোং তেকপা ৰাকাওদবাও নদাইৱেম হৈৱেম মনিলনাইবা খুঞ্জান তান্দবশিংনা নোংয়াই ঐবু তাংশক্তে অদুগীবু লাইৱেল নঙবু পাওথেমথবনে। অসি কোৱৌ নুমিং অমদা হৈৱেম থেংম্না খুঞ্জান নাম্নসে” (খৌ: থা: হি:, লা: ৪৫)। মৈতৈ নিংখৌগী লান্গীশিংনা হৈৱেম খুনজানদা লান্তাশিন্দুনা মায় পাঙ্কগা হল্লকপদা অচৌবা চাকলেন অমা শীল্লগা খুমন চনু হাংখিবগী লমন খুল্লবা খৌৱাং তৌৱম্মী। মরম অসিনা মৈতৈ চনু চিংখৈথানবীনা মপাবু তৱান্না ওকপগী মওংদা মচীন্দা কৌৱগা মখুংনা হন্দোকখিনবা ইঙ্গিং তৌৱম্মী। মচানুপীগী ইঙ্গিং অদু খঙবদগী মৈতৈ নিংখৌগী কাঙবু অদু হি মমায় লৈদুনা হনখিৱম্মী। মহাক্কী খৌৱাঙ পূম্মক অৱেন্সা তাৱবদা খৌশাওনৱবা খুমন নিংখৌনা চিংখৈ থানবীবু তৱেংয়োংনা থিন্দুনা হাংখিবগী মতাং পনবা য়াই,

“নোংয়াই কাজেং থাঙজপান্না অদোন পুন্নিবা কোল্লোই মতিনমেনগীবু তম্পা ৰাংঙল্লোনগী লৱাই হুম্ফুদোন্দা য়োংপী হুইগা থা নুংথং লুবোই য়ৈবদা তম্পা ৰাংঙমলোন কাইনা চিংখৈ থানবীদি হম্মু ইমা মৈতৈলৈমা অঙৌবা চনু নোংবাল্লোন তৌগাইঙম্মী লৌইবী তৌগাই মনিংখৌ থেবা লিক্কম্ববু কাইনা হনবী নংনা নুমিং চৈজেনবা থাবা লান্নংবদা নাওনৌবনৱিঙেনে পলেম গীথোইৱেনগী খুনৱিৱোয়ৱে। তম্পা চিংঙু ইৱাইবক য়ামজেং ইতুৱৈগীবুনৱিঙেনে। তম্পা য়াৱেন খোঙজি মতাই কাঙঙমদনা নোমংমনৰিয়ে” (খৌ: থা: হি:, লা: ৬৩)। খুমন নিংখৌনা মনাই মৈতৈ মৱম্মুশিংবু কৌৱগা অশিবা হকচাং অদু মপাম লমদমদা মখৌ মঙম পাঙথোক্লবগীদমক থাখিৱম্মী। মচানুপীগী মখৌ মঙম লৌইৱবদা লমন খুল্লবগীদমক খুমন নিংখৌগী মথক্তা লাল তাৱম্মী লাল অদুদা মৈতৈ নিংখৌনা মায় পাকখি। লানফম অদুদা মৈতৈ নিংখৌ মশামক্কী ঙ লৈমা খুংশু কোইবীনা পোকগী কোৱৌলক্কী খমলাংফাবা থৱাই থাখি। খুমন মৱম্মুশিংগী মফমদগী মচানুপা কোৱৌলক্কী খম্মাংফাবা শিবা মতমদা মমানা তেংথাদুনা কপহৌবগী খৌদোক অদু তাৱবদা মখৌ মঙম পাঙথোকপদা চঙগদবা পোংলম পূম্মক থাখিৱম্মী। মতৌ অসুন্না মৈতৈ চনু চিংখৈথানবী অমসুং খুমন চনু শম্মফাবী

মীওং মীনীগী চৈথেং ফংত্রবী খুমন চনু চকপা ওম্বী তাওজা শম্ফাবী অমসুং মৈতৈ চনু চিংখৈ ললউনথানবী

হাংখিবগী লমন খুম্নখিবগী বারীনী।

“খৌরান থাবা হিরান” দা য়াওরিবা বারীগী মতুং ইন্না নুপানা মপু ওইবা অঙনবা মনিপুরদা হীরম অয়াস্বদা নুপীশিংনা নৈহংপীবা ওংপীবগী চৈনা কয়া ফংলম্মী হায়বসি ময়েক শেংনা উংলী। কাঙলূপ খ্ৰীংমক্কা নুপীশিংগী নীংতম্বগী হক মংপীবগী মমি ফজনা তাই। নুপী ওইবীশিংনা মপুও মরৈ ফারক্কা মতমদা মনীং তম্মা মশাগী পুন্নি খোঙলোই খনজনবগী হক লৈরমদে হায়বা য়াই। খুমন চনু চকপা ওম্বী তাওজা শম্ফাবী অমসুং মৈতৈ চনু চিংখৈ ললউনথানবী অনীমক মপাশুন্মবা মৈতৈ নিংখৌ অমদি খুমন নিংখৌদা চাশিন মৌশিন্নবা ওইনা থাজনবা মতমদা নিংঙোল ওইবী অনীগী মত লৌবগী রাফম লৈরমদে। নিংখৌ অনীনা লৌখিবা বারেপ অদুনা অরোইবা ওইরম্মী। মতাং অসিবু অসুম্মা শৈথারি,

“নোংয়াই চংব্রা হায় খুমন নুৰা তেমনমগে নোংয়াই চেনজিন্না রাঙম নুশিন্নেসে হায়রুও হায়না পাওখুম্নখিয়ে” (খৌ: থা: হি:, লা: ৯)। অঙনবা মতমদা কাঙলূপ খ্ৰীংমক্কা নুপী লোনবগী চংনবী লৈরম্মী। মক্কা ওইনা লৈঙাক মপু ওইরিবা অরাংবা থাক্তা লৈবা নুপাশিংনা নুপী লোনবগী থবক অসি তৌরম্মী। নুপাশিংনা মনীং মখা তম্মা মখোয়না পাম্বা নুপীশিংগী মপু ওইবদা অথিংবা লৈরমদবগী খুদম ফংই। হায়রিবা খৌওং খৌচং অসি লৈঙাক মপুশিংনা মপুও ওইনা পাঙথোক্কা ম্মী। মৈতৈ নিংখৌ খৌরানথাবনা খুমন চনু শম্ফাবীবু মাগী তালায় ওইনবগীদমক মপা খুমন নিংখৌ অদোন পুন্নিবগী মফমদা খুমন মরম্মুশিংবু থারম্মী। মৈতৈ নিংখৌগী অনীংবা অপাম্বা অদু মরম্মুশিংদগী তারবা মতুংদা খুমন নিংখৌনা মহাক্কী নুপী লৈম্মা অহল অদু অহল ওইরবা মরম্মা অনৌবা অম্মা পাম্বগী রাফম ওইনা মৈতৈ চনু চিংখৈ ললউনথানবীবু মঙোন্দা লুহোংনবা রাফম থম্মকখিবা মতাং পনবা য়াই,

“নমান ঙানুরোন য়াওশোম্বীবু হনু ময়াই কারবনিগীনা নোংয়াই চংব্রা হায়ঙমদা খুমন নুৰা তেমনমদরে। নমোম তম্পা রাঙমলোনগা ইপীঙঙা নোংয়াই চংব্রা হায়মম্মা খুমন নুৰা তেমনমগে” (খৌ: থা: হি:, লা: ৯)। অসুম্মা নুপীশিংবু নুপাশিংগী লনথুম লেপশিন পৈশিনবগা পাংখক ওইবগী চংনরোল লৈরম্মী হায়বা য়াই। অসিগুম্মা নুপী লোনবগী চংনবী অসিনা

নুপীশিংগী মরক্তা মকা ফোংদবা কল্পক য়েংখিনবগী মরু হুঙ্কুম্মী। মদুনা মরম ওইদুনা অকি তুজুংলবা খৌদোক কয়া থোঙ্কুম্মী। খুমন চনু শম্ফাবীনা খাঙুথক্তা পুন্নি পীখম্মখিবা নুপী লোনবগী চৎনবীনা পীবা চৈথেংনী হায়বা য়াই। তশেংবদি মহাক মরাল লৈবা নত্তে। য়োইবু য়োইহৈ ফমথোনগী মিকানবনা মরম ওইদুনা মৈতৈ নিংথৌগী লৈমশিংগী মরক্তা লৌতুনরকপদগী মদুগী চৈথেং ওইনা মহাক্সা শিবগী দন্দি অদু ফংখিবনী। লৌতুনবদুনা মরম ওইদুনা খুমন চনুগা মৈতৈ নিংথৌগী মনাওনিপা তৌগাইঙম্বগা অরোনবা মরী লৈনরে হায়বসি লৈ নাচোম অমনা মরম ওইদুনা নিংথৌবু চিংনবা পোকহনখি। মদুগী মইহৈ ওইনা খুমন চনুবু তরেং য়োৎনা লরাই লেম্ফুদা থিন্দুনা অহকপা চৈরাক পীরম্মী। অদুবু খৌদোক অদুদা চেন্নরিবা তৌগাইঙম্বদি চৈরাক ফংখি হায়বগী খুদম ফংদে। মসিনা মতমদুগী সমাজদা নুপা অমদি নুপী অনী খেন্নবা লৈরম্মী হায়বসি ময়েক শেংনা উৎলী। অসুন্না হুঙ্বা থাক্তা থম্মীরল্লবা নুপী কাঙলূপনা মখোয়গী মথক্তা চখবা মীহুং মীনৈগী মায়েক্তা রাইহৈ অমত্তসু ফোঙদোকপা ওমজরমদে। লীশাং শীৎনা অকনবা কাঙলূপনা অশোনবশিংবু তুহুংপিবগী চৈনা অদু খাঙদুনা লাক্সম্মী। মতমদুগী সমাজনা নুপীশিংবু ঙাকপী শেনবীবা অমদি ইকাই খুম্বগী রাখল লৈরমদে তাকপনী।

মৈতৈ চনু চাংখৈ ললংউনথানবীবু খুমন নিংথৌ অদোন পুন্নিবনা মহাক্সী তালোয় অমনী হায়বগী নুংশিবা, ঙাকপিশেনবীবা পূন্নিমক্সী রাংমদা হন্না হন্না মীওং মীনৈ চখরম্মী। অহানবদা মচানুপী শম্ফাবীবু মৈতৈ নিংথৌনা হাংপনী খঙলকপা মতমদা লানজদ্রবী মঙোলন্দা মচানুপীগী লমন খুন্না ওইনা শিবগী চৈরাক পীনবা হোৎনখিবা খৌরাঙ অদুবু অসুন্না শৈথারি,

“শানৌ রাংঙমলোন নংসু ইমোন্না কোরৌ নোংগানবা য়োং অসিনা য়োংপী হুইগা থানা নোংমলমল্ল-ও। ইমোমগীদমকপু লৈকাই পুজরুক লাংবল অওল্লক চেংবুম মনাও তোনগুম্ববু লানশিংগে। শানৌ রাংঙমলোন থিক্লেন ইথানুংগী পারি নাওদংয়াল ইমোম খোন্মোন্নরিবী নংবু ইমোম চকপা ওম্মীগা কোরৌ নোংগামিলৌ-ও” (থৌ: থা: হি:, লা: ৩৩)। মরাল শুকলৈ লৈতনা মপা মৈতৈ নিংথৌগী মথক্তা লমন খুন্সগী মহক্তা মপুরোইবনা মহাক্সী পুন্নিদা

তেমশিংনরকপা মতমদা মহাক্লা মদুবু শীংনবগী পাঙ্গল লৈরমদে। মহাকী উপাই হায়ববু কপলাউদুনা তেংথাবা অদুনা ওইরম্মী। নুপী কনামন্তনা মখোয়গী কাঙলূপা মায়োক্লরিবা অরাবা খুদোংখীবা অদু শীংনবা ওল্লমদে।

মতুং তারকপদা তরেংয়োৎনা থিল্লগা হাংপগী চৈরাক অদু তোক্লগা পুঙম থাংঙমদবা পোংলম অমা অমুক চাংখৈ ললউনথানবীগী কোক্তকা থাংগংলম্মী। মদুদি মৈতৈ নিংথৌবু হাংনবগীদমক হৈরেম খুনজানগী মথক্তা লাল তামিন্নসি হায়রগা খুমন লমদা কৌগদবনী হায়না য়াথং পীরম্মী। মপা নিংথৌবু অশিবগী খয়াস্তা তাহন্নীংদ্রবসু মপুরোইবগী য়াথং ইন্দবা য়াদবনা মপা নিংথৌবু খুমন লমদা কৌরম্মী। অদুবু মমৈথংদা মহাকী রাখল লৌশিং পুথোক্তুনা মপা নিংথৌবু মপুরোইবগী মখুন্তগী কনখিবগী মতাং অমা লৌখংপা য়াই,

“ইপা মৈতেংঙু নংগীদমকপু নমোম রাংঙমলোন ঐনা খরি লৈখোঙবু চান্নৌ লাফমফা শারেন লৈতোইয়াং থাংচী লৈতোইলেন শঙ্কাই মকোংচেং শাকু ব্রাল্লোংথন, লুক্কেন তৈনা শেল্লা ওইখমলিয়ে। নোংয়াই শেনলৈপাকনে কারল্লো অদোন পাইরৈপাক্রে তল্লল্লো হায়না তম্পা রাংঙমলোন্না তাংজ। মরৈতোন্না কৌশিন্না শমু মখুদোন্দি চরৈফিকুনুংদা নোংনেম পাইনা পাংনা হাংখংখিয়ে” (থৌ: থা: হি:, লা: ৫১-৫২)। মহাক্লা মপা মৈতৈ নিংথৌ কল্লবা থৌরাঙ অদুনা মরম ওইদুনা খুমন চনুনা ফংখিবা চৈরাক অদুমক ফংলগনী হায়বসি মশানা খঙজরম্মী হায়বগী মতাং অমা পনবা য়াই,

“ইপা মৈতেংঙুও লাইবেল শংলৌ নথৌরাং য়েল্লাং নঙমদমগীবু লব্রাই হুম্ফুদোন্দি য়োংপী হুইগাথা নুংথং লুরোইয়েনা নোংমল্লঙেনে” (থৌ: থা: হি:, লা: ৫৩)। মশামকী থরায়গা মপাগী থরায়গা শিন্নখিবা অসিমক মহাকী কঙ্কোকপা ওম্বা থৌনা উংপনী হায়বা য়াই। কাঙলূপ কয়্যগী মনুংদা খুৎকন পাঙ্গল্লবা কাঙলূপ অমা ওইরম্মা মৈতৈগী নিংথৌ অমা খাঙঙু থক্তা মাঙখিবাহায়বসি লৈবাকী মাঙজবা অমনী হায়বসি মহাক্লা চপ চানা খঙলম্মী। লৈঙাক্কোনগী হীরমদা নুপীশিংনা হকথেংননা য়াওবা ওমজনবগী হক পীরমদ্রবসু লুরবা তানফম কয়্যাদা নুপীশিংনা নাকোইননা শরুক য়ারম্মী হায়বসি চাংখৈ ললউনথানবীনা মৈতৈগী নিংথৌবু কনখিবা অসিনা ময়েক শেংনা উংলী।

মশামকী থৰায়বু পাম্বুবা লৈতনা মৈতৈগী পাজল ময়েং তাদনবা হোংনরম্বা মহাকী খৌৱাঙ নুপীমক ওইৱবসু শীংথাবা য়াবা খৌৱাঙনী। মহাক্কা মৈতৈ নিংখৌগী থৰায় কল্পমদ্রবদি পুৱাৰীগী ৱাৰীদা মৈতৈগী মিং মখা তানা য়াওৱমদবসু য়াই। অদুগীসু মথক্তা মৈতৈ অমদি খুমন অখৌবশিংগী ইমু নাইমু তানবগী তাংকক অমা লৈৱম্বগা লোয়ননা লাক্ক ফান গুমদ্রবা হৈৱেম খুনজানশিংনা খুদোংচাব লৌখিৱম্বসু য়াই। অসুয়া তপ্পা তপ্পা তাংকক নাইনা পুনশিন্দুনা অপুনবা শক্তম শাগংলকখিবগী পুৱাৰিদা অকনবা চৈফু অমা গীৱম্বসু য়াই।

খুমন চনু অমদি মৈতৈ চনু অনীমক্কা মখোয়বু থাজ য়োনজবা অমসুং মপা নিংখৌ অনীনা চাৱৌ মৌৱৌনবগী মতাংদা মশা মশাগী ওইবা মত ফোঙদোকখিদবা অসিমক অৱাংবা ৱাখল্লোন অমা লৈৱম্বসু য়াই। মনিপুৱগী অঙনবা পুৱাৰিদি কাঙলূপ কয়া হায়বদি মৈতৈ, খুমন, লুৱাং, অঙোম, মোইবং, খাব গুনবা, সৱাং লৈশাংথেম, হৈৱেম খুনজানচিংবা কয়াগী মৱক্তা অবেল্লা লৈতনা চংথবা লাল কয়াগী মৱক্তা শেমগংখিবনী হায়বা য়াই। অকনবা কাঙলূপনা পাজলশোনবা কাঙলূপশিংবু খুদুম চনশিন্ৰবা হোংনবদা ইমু নাইমু তানবগী খৌদোক কয়া থোকত্ৰে। পাজল শোনবী নুপীনী হায়দুনা শা-লাল থাঙ তাগী মইহ তম্বগী খুদোংচাবা ফংদবী নুপীশিংনা অসিগুম্বা লালগী অৱাবা চৈথেং কয়া অদু তত্তনা ফংলম্বী। খুংকন পাজলবা কাঙলূপ অমা শেমগংনবা হোংনবদা মীচং চুংশিন্ৰবগী তঙাইফদবা লৈৱম্বী। মৱম অদুনা কাঙলূপ কয়াগী মৱক্তা নুংশি চান্ৰবা মকপ ওইবগী মৱী দৱকাৱ ওইৱম্বী। খুমন চনু অমসুং মৈতৈ চনু অনীনা মপাগুম্বা মীশকশিংগী লোয়নবী ওইবদা হৱাও হৱাও য়াখিবগী মৱমদি খুমন অমসুং মৈতৈ গী অফবা মৱী শাগংনবগী ওইৱমগনী। মদুনা কাঙলূপ অনীনা কল্পক য়েংখীনবগী ফীৱমদগী নাস্তোকহনখি। নিংখৌ অনীগী চাৱৌ মৌৱৌনবদা মচানুপী অনীনা নুপী প্লম্বকী মন্তং শিন্দুনা থোক্কা য়াবা লালগী মায়েক্তা লেপখিবনী হায়বা য়াই।

খুমন চনুনা নুপী ওইৱবনা তম্বখীৱবা মীহাংতা নৌনা পুন্নি কেমখি। থবক অদু লাইগী শক্তি চেনবনী খল্লৱিবা মৈতৈ নিংখৌনা পাঙথোক্লম্বী। নুপা মশেন শক্তি তান্ৰবগী মইহনা মৈতৈ চনুনা ফংখি। খুমন চনুনা ফংখিবা চৈৱাক অদুমক

মীওং মীনৈগী চৈথেং ফংখ্ৰী খুমন চনু চকপা ওদী তাঙজা শম্ফাবী অমসুং মৈতৈ চনু চিংখৈ ললউনথানবী

মহাকসু ফংখি। অসুম্মা তমখীৰবা চংন কাঙলোন কয়্যাগী চৈথেং অশোনবা কাঙবুনা ফংলম্মী। কনখৌৰবা লাইগী শক্তি চেল্পবা মৈতৈ নিংখৌগী পুলিগা অশোনবা নুপী চিংখৈ ললউনথানবীগী থৰায়গা শিল্লখি।

মৈতৈ নিংখৌ খৌৱানথাবনা খুমন লৈমগী মনাইনুপী লৈমা খুৎশু কোইবীগা অৰোনবা মৰী থমদুনা মচা নুপা কোৱৌলকী খমলাংফাবা পোকখি। মৈতৈ নিংখৌ অকনবা কাঙলুপ্তা লৈরম্মনা মদুগী চৈৱাক ফংলমদে। অঙাং অদু যোকপগী অৱাৰা পুন্মক লৈমা খুৎশু কোইবীগী শৰুক ওইরম্মী। মমৈথংদা মৈতৈগা খুমনগা শোক্ৰবা লানফমদা মথ্বাই থাশ্ববা মতুংদা মহাকী মখৌ মঙমগী চঙগদবা পোৎচং খর থাখি। মদুনা খম্মাংফাববু মচানী হায়বদু শকখঙলম্মী। অসুম্মা নুপাশিংনা নুপীশিংবু মকওইনা লৈঙাক চুপ্পী পাইবশিংনা মখোয়না নিংলকপা মতমদা নুপীশিংদগী খুদোংচাবা লৌবা ওল্লম্মী। লৈমা কুচু কোইবীনা মৈতৈ চনুগী লিক লৌবা লাকপদা খুদোং চাবা লৌখিবগী মতাং অদু অসুম্মা ইবি,

“নোংয়াই মানজংহনবী নিংখৌ খুৎচনু লৈমা কুচুকোইবীনা থবাক লিকচেল্পবদা লাইৱেল মৈতেংঙু নোনাই থৱানথাবা খুমন নাওশুম হকচাওচাবু কায়না হুয়না তুবী ৱাইচিক অচিকপা লাইৱেল ৱাইকংকোন অকোনবা নুনাং কাওখঙকোন কাওবী শলথোককোন তয়ম নাইথোক্লেন্দা লাইবেল মৈতেংঙুনা নোংয়াই থিংবাইজম লৈমা নিংখৌ খুৎশু চনু লৈমা কুচু কোইবীবু শীঙলেন শেংথনা লৈবাং খায়থনবৌয়ে” (খৌ: থা: হি:, লা: ১২)। লৈনাচোম অমগী ৱাহৌদা খুমন চনুবু লমচং নাইদবী অমগুম অচুম অবান থিদনা শিবগী চৈৱাক পীবা হায়বসি অকনবনা অশোনববু তুহংপিবগী ময়েক লারবা খুদম্মী। মহাক মবাল লৈতবী অমনী হায়না হম্মা হম্মা হায়জবা ৱাফম মপুৱোইবনা তাবীখিদবগী মতাং পনবা য়াই,

“লাইৱেন ইশাবী মৈতেংঙু নোইনাই থৱানথাব-ও, নদাইৱেম ঐবু নুৱা খুদৈ মায়তৈদা চোম্মাং কাওবী ইনাশি অমম্বা ললহোংদে। নাকখঙ পাওখিলয়াদা নুবা পানা লম্মান চাদবীনে শীঙলেন শেংথৱা লৈৱাং খায়থৱা মোম্মু হৈৱাং লোনচংনা নুৱা তাওজিং লোনহাইনববু পুম্মা লৈতে লৈৱাং কদৌবা ফমহোং

য়ামশিবনো। নদাইরেম ঐবু হয়েং কোরৌ নোংনা য়েং মালেম লৈনা খঙশুনো য়োইময়াইনা তাবদা তামল্লখিগে থবি লোইদাম্বনা শিবদা শিমল্লখিগে। ঐদি য়োইবী অতৈবী য়োইহৈ অঙম্বীবু নত্তে হায়না মোমু খুংনিংথৌ তোম্পাকপা মোইরেং অনীশা লংলা চৈখললম্বু য়ারেন খোংথৈচিক শারি মথৈ ফং নামুং নোংকাবা মতোল্লোম্বা কোরৌ নোংশাননা মালেম লৈশোনজববু মৈতেংঙুনা রাচানখিদি” (থৌ: থা: হি:, লা: ২২)। মৈতে নিংথৌগী মথক্তা লমন খুল্লবগী খৌরাঙ মায় পাক্তবগী মরম চিংথৈ ললউনথানবীনী হায়না মরাল শীবগা লোয়ননা খুমন চনু হাংপদা শীজিল্লখিবা তরেংয়োং অদুমক শীজিল্লদুনা হাংনবা খৌরাঙ তৌরম্বী। মতম অদুদা মৈতে চনুনা কপ লাউদুনা মহাকপু কনবীনবা হাংয়জবদা খুমন নিংথৌনা তাবীখিদিবগী মতাংবু অসুয়া শৈথারি,

“নোংয়াই ইশাবী-ও পারি নাওদংয়ান ইমোম খোমচিন লোম্লরবা নত্তবরা। তম্পা ঐদি হনু ইয়াইকা ইরেং মাল্লৈ চন্দরি মিংলৈ ইচুবাও শম্লাং য়েনকাপথোক্তা য়ারেন মথৌকুম খোংকাং মঙম শোয়দরি তম্পা লাংজেং ইথোক্ককপী নুরা লংচাক ইকা পোম্লকপা লাংবল চুন্মৈ ইহ্লকপদা করম্বা নোংমনও হায়বনো। নমোম খৈয়োইরোন্দি শীঙলেন শেংথারা লৈরাং খাইথারা পানা তপ্তাইরা, কা শুংদাইরা, য়োইবু মথি থিয়েকরা য়োইহৈ মনু নুয়েক রাগী নোংমল্লকয়ে হায়না মপারি নুংজানববু নমদা পো মমোম নুংওনবীবু খুত্তাশুনা তম্পা নশানৌ ঐদি শীঙলেন শেংথবা লৈরাং খায়থববু পুয়া লৈতে। চোম্লাংকাওবী ইনাসি অমনববু লনহোংদে নুরা খুদৈ মাইতৈদে নমোম খৈয়োইরোন লৈরাং মশুং লাংগীবু করম্বা নোংমনও হায়বনো হায়না পাওমেনজববু নোংয়াই খুমন নিংথৌনা রাচানখিদি” (থৌ: থা: হি:, লা: ৬২)। মতৌ অসুয়া অঙনবা মনিপুরগী মফম কয়াদা খুন্দাদুনা লৈরম্বা কাঙলুপশিংনা মথোয়না লৈরিবা সমাজগী চংনরোলদা নুপীশিংনা মনীং তম্বা হিংজনবগী হক অদু পীবীরমদে হায়বা য়াই। অদুবু খুমন চনু চকপা গুন্ডী শম্ফাবী অমসুং মৈতে চনু চিংথৈ ললউনথানবীনচিংবা নুপীশিংনা মপাগী অমদি মপুরোইবগী য়াথং ইন্দুনা মদু পাঙথোক্কবা হোংনবদা লোহ্মোক্তবী অমগুম অরাবা কয়া খাঙবতা নত্তনা শিবগী চৈরাক ফাওবা লৌরম্বী। করিগুম্বা মতাংদা মশাগী অচুম্বা কয়া

মিওং মীনীগী চৈথেং ফংত্রবী খুমন চনু চকপা ওহী তাঙজা শম্ফাবী অমসুং মৈতৈ চনু চিংখৈ ললউনথানবী

অদু ফোঙদোক্লবসু মখোয়গী ব্রাকৎ অদু নুপা ওইবশিংনা তাবীরমদে।
হায়দোকখিবা রা ওাকপা হায়বসিসু নুপা অমদা চেনফম থোকপা গুনশিংগী
মরক্তা অমা ওইরম্মী। অসিগুম্বা গুন অসি ওাক্লবা হোৎনবদা নুপীশিংনা
অব্রাবা চৈথেং কয়া ফংলম্মী হায়বগী ময়েক লারবা খুদম্মী॥

অচুস্বগীদমক খৌনা ফনা লেপখিবী লৈমা নামুন খান্ধী

‘চায়নরোল’ কৌবা লাইরিক অসি অরিবা মৈতৈ ময়েঙগী নিংখৌখোংজম খেলচন্দ্রনা বাঙ্গালা ময়েঙা ইথোজুনা সম্পাদন তৌবনী। মমাঙউদা মনিপুরগী মফম কয়াদা মনীংতস্বা কাঙলূপশিংনা খুন্দাদুনা লৈরিঙৈদা অথৌবা কয়ানা মফম কয়াদা চায়নখিবগী ব্রীশিং শৈখাদুনা ইরি। মনিপুরগী পুরারীদা কাঙলূপ অমগী নত্রগা লনাই মীওই অমগী মিংচং অমদি তৌবা ওম্বা কয়া অদু তাকুবগীদমক চায়নবা হায়বা পাঙ্গল চাংয়েংনবগী থবক অসি ইতং তত্তনা পাঙথোক্কুম্খী। মসি কাঙলূপ অমা শেমগৎপদা মরুওইবা শরুক অমা ওইবুম্খী। অকনবা কাঙলূপনা অশোনবা কাঙলূপশিংবু যোংশিল্লবা হোংনবগী অরেপ্পা লৈতবা লানফমদা মায় পাঙ্গবগীদমক কনখৌবা মখৌনা লৈবা লাম্মী কয়া দরকার ওইরুম্খী। ‘চায়নব’ দা মায় পাঙ্গবা মীশক অদু লৈবাক নিংখৌ অমদি মীয়ান্না কিনা লুনা লৌনরুম্খী। ‘চায়নবা’ খৌরম অসি তোঙান তোঙানবা হীরমদা পাঙথোক্কুম্খী। লৈবাক নিংখৌ মীয়াম খঙনা ইচম চম্মা পাঙ্গল চাংয়েংনবগী নত্রগা করিগুম্বা রাহৌ অমদা যুক্ষম ওইরগা মদুগী অচুম অরান লাইগী খুদম চাংদম য়েংনবা ওইনা পাঙথোক্কুম্খী। খৌরম অসিগী য়ান্না মরু ওইরিবদি মায় পাঙ্গবা মীশক অদুনা মায়খীরবা মীশক অদুগী মঙক কজুনা পুরক্কগা অকনবা অমসুং অচুস্বনী হায়বদু উংলী। করিগুম্বা মতমদা মফম অমদা অথৌবা অনীনা ব্রাফম অমগী অচুম অরান খঙনবা নত্রগা পাঙ্গল চাংয়েংনবা ওইনা চায়নরুম্খী। করিগুম্বা মরম অমদা হুয়েন লাল শীংনদুনা লৈবাক নিংখৌনা নত্রগা চায়নগদৌরিবা মীশক অনী অদুনা চায়নবগী মফম মতম লেপ্পী। য়ানবগী মতুং ইম্মা থাঙ তাগী মতেংনা অমনা অমগী হকচাংগী মফম অমা নত্রগা অমদা শোকহন্নবা হোংনরুম্খী। শোক্কা মীশক অদু মায়খীরবনী হায়না লৌনবগা লোয়ননা মায় পাঙ্গবা মীশক অদুনা অশোকপগী মঙক কজুনা লানঙম ফিরাল থেংলুম্খী। অসুম্মা নুপা অমগী মতীক মগুন শালান্দা হৈশিংবা অদু চায়নবদগী খরমখৈ খঙবা ওম্খী। মরম অসিনা চায়নবা হায়বা খৌরম অসি লৈবাক ঙাকলোন্দা য়ান্না মরুওইবা শরুক অমা ওইরুম্খী।

‘চায়নরোল’ কৌবা লাইরিজ্ঞা য়াওরিবা মখল কয়গী চায়নবশিংগী মরক্তগী খুমন কাঙলূপকী অথৌবা চাখা মোইরেম্বগা হৈরেম খুঞ্জানগী হৈরেম কাংবীশূগা হৈরেম মরাকসি কোনয়া থৈথোকপান্দা চায়নখিবগী বারী লৌখংলগা চাখা মোইরেম্বগী তালোয় লৈমা নামুন খান্দিনা মপুরোইববু লৌনম তৌদুনা মঙক ককখিবা হৈরেম কাংবীসুগী মথক্তা লমন খুম্বা হোংনবদা অরা অনা কয়া খাঙখিবা অদু নৈনরি।

খুমন লমগী খুঞ্জোম্বা হৈরেম খুঞ্জান্দা হৈরেম কাংবীশূ কৌবা মখোঙ শেকপা অথৌবা নাপন কাবা লমহেনবা অথৌবা অমা লৈরম্মী। খুমনগী মীনা শীংচনবা য়েঙ্কাং নাপী হেকপনচিংবা শিল্লম শিল্হা পাঙথোকপা মতমদা মহাক্লা অথিংবা তত্তনা পীরম্মী। মহাক্কী লমকেং লমহাইবগী খৌওং খৌচং অদু খুমন নিংখৌগী নাকোং যৌখিরম্মী। মরম অদুনা নোংমা খুমন নিংখৌ পুনশিবনা মনাই অঙম অথৌ ময়াম তিনবা মীফম অমদা হৈরেম কাংবীসুগী ব্রাফম অদু হৌদোক্লম্মী। হৈরেম কাংবীশূগী হাইগংলিবা মঙক অদু থুদেক্লবগীদমক মহাক্লা চায়নবা ওমগদবা খুমন অথৌবা কনা য়াওরিবগে হায়না হংলম্মী। মতাং অসিবু অসুম্মা শৈথারি,

“অদোন নোংয়ায় খুমন নিংখৌ পুনশিবা পুয়াম য়ুমলেনবা তন্দু লাহ্ৰবা লেমলৈ নিংখৌ হাইহৈবনা ইদাইরেম নোংয়ায় খুমন খাবা লাইখা খনবাশিংও! হৈরেম কাংবীশূ শমু খোঙশেকপা লাংলেন কোঙয়াং চৈশুপান্না খৌবনা ময়ুম নোংয়ায় শীংজা ব্রাইকোইবদা এলাং খৌচংফদে হায়ববু তয়ুম খুন চনুশিংগী লৈরক কোশাং ব্রাবু নাতায়য়ে। মরোং কনানা চুং ফুনা তিমনে কনানা তা চায়নরুগবনো কংলা খনবা পাউ খুমলকও হায়না পাউ খুমগবরা পাউখুমদা, অদোন লাইখা খনবনা পাউ য়াগবরা পাউ য়াদে” (চায়নরোল, লা: ১১)। খুমন অথৌবশিং অদু হৈরেম কাংবীশূ কিবদগী নিংখৌগী ব্রাফম অদু মখৌনা লৈনা চোংথোক্তুনা অয়াবা পীবা ওল্লমদে। মতৌ অসুম্মা হৈরেম্মা খুমনবু উশিত্বা মওং অদু থেংনবা ওম্বা অথৌবা কনামত্তা চোংথোরক্তবদা অথৌবা চাখা মোইরাম্বনা খৌনা ফনা কাংবীশূগা চায়ননবগীদমক নিংখৌ অমদি অঙম অথৌ মমাওদা চোংথোরকখিবা মতাং অমা পনবা য়াই,

“অদোন চকলাই ফান্তোনগী কংলা ফমগা থেংবা থাংলেন কোঙয়াং উনৌ কোন্দে কোন্না ছনবনা কোঙয়াং বারেপ ফাবগুম নাউৰা লাংজেং মথোকলকপা ছ্যেন লানবাম মহৈরকলিবা নোংয়ায় চাখা মোইৰেন্সা অথৌবনা কোন্না পাউখুমলকএ। শাবন লান্তোঙশিন ছ্যেন লাল্লম খঙদা ঈগুম মপু কোল্লোয় নয়াতংবু তাংজা লুদা থোংনা নদাইৰেম ঐনা খোকলাং পমশিংনা তিমে ন তা চায়নক্ৰগে হায়না পাউ য়াখিয়ে” (চায়:, লা: ১১)। চাখা মোইৰেন্সগী মথৌনা উবদা খুমন নিংথৌ থাগৎ ব্ৰাইগা লোয়ননা ক্কা লান্দুনা মথৌ পাঙথোকপা গুম্বা য়াথং পীরম্মী। খুমন চাখা মোইৰেন্সা মথৌ পাঙথোকপা গুমজগে হায়না নিংথৌদা খুৰুম্গা ময়ুমদা হনখিরম্মী। নুমিদাং ময়ুমদা হল্লক্কা মহাক্কী তালোয় মোইৰাং চনু লৈমা নামুল খান্দিদা মথং নুমিত্তা হৈৰেম কাংবীশূগা চায়নগদবগী ব্ৰাফম অদু তল্লম্মী। লোয়ননা চায়নবা চংপদা পুনবগীদমক চাকয়োম, য়ুনচিংবা খৌরাঙ তৌনবা য়াথং পীরম্মী। ব্ৰাফমদু তাবদা লৈমা নামুন খান্দিদা মথোয় অনীগী লুহোংবা চহী ফাদ্ৰিবা অমদি মমঙদা ফত্তবা খুদম চাংদম ফংবা মবম্মা চায়নবা চংহ্মীংদবগী ব্ৰাফম থল্লম্মী। অদুবু লৈবাক নিংথৌ অমসুং অঙম অথৌ ময়ামগী মমাঙদা হায়দোকখিবা ব্ৰাফম গাভুবগী ইকাইবা নংগদবগী শৰুক শিখিবনা হেন্না ফৈ হায়না খুমন চাখা মোইৰেন্সনা নামুন খান্দিগী ব্ৰাফম অদু য়াবমদে। মতাং অমা পনবা য়াই,

“নথংলেন ঐদি নোংয়ায় খাখা লেংনা খোয়মা লাইখা ফম্মা লক্তা খোয়মা ইমায় ওন য়ামজেং ইনম মুকফররৌইএ। ঐবু হ্যেং নোংয়ায় ইপাচা খুমন ইয়েল্লুশিংনা মোমনু মওং মানবা নুজা মমান লৌবা অদোন চীনেনববা খুমন নাবাংবনে হায়রগনে। তাংজা ইকাই ইয়াইশেনগৌইএ। নোংয়ায় ইনিংথৌবু শোংকিএ। তৌইগুম্বসুঙ অশিবগা ইকাইবগা অনীমক্তি খমলাংপা বারী ইরেংপু বারীদা হায়রম্মে। অশিবনা মনাউনি ইকাইবনা ময়াম্বনে হায়রম্মে।” (চায়: লা: ১৪)। অসুম্মা লৈমা নামুন খান্দিদা হেন্না হেন্না হায়জবগা লোয়ননা খুজেং পায়দুনা খামজবা কয়্যা অদু চাখা মোইৰেন্সনা য়াবা কৌবা লৈরমদে। অহেইনদুম শাফি লানফি শেত্তুনা চুংশেন মঙক্তা হুৰুম্গা তা পায়দুনা চায়ননবগীদমক শেম শারগা খা পাংনা খোংশানখিরম্মী।

মতৌ অসুন্না অখৌবা চাখা মোইরেন্সা অমসুং হৈরেম কাংবীশু অনীদু হৈরেম মরাকশি কোনয়া থৈথোক পান্দা থেংনরম্মী। খুমন অখৌবনা হৈরেম অখৌবদা চায়নবগী ব্রাফম অদু হৌদোক্লম্মী। অদুবু লৌশুবা লাকখিবা হৈরেম কাংবীশুগী তা অমদি চুং য়াওদবা মরম্মা ময়ুমদগী খুংলাইশিং অদু লৌবা চংখিরম্মী। হৈরেম অখৌবনা ময়ুম যৌবগা মাগী নুপী শংলৌ এনখুরাংবীগী মফমদা খুমন অখৌবগা চায়নবগী ব্রাফম অদু তন্নদুনা চাকয়োম অমদি য়ু খৌরাং তৌনবা য়াথং পীরম্মী। এনখুরাংবীনা চাকয়োম অমদি য়ুগী উতোংদা খুদম চাংদম য়েংবদা ফন্তবগী খুদম থোইনা উরমদে। অদুবু য়ান্না ফবগী খুদমসু ফংলমদে। অদুম ওইনমক মপুরোইবনা শামান লেংমান্নবা থেংনবদা মায় লৈদুনা চেন্দনবা খৌনা পীরম্মী। মতাং অসিবু অসুন্না শৈথারি,

“মোমনু শংলৌ এখুরাংবীনা তরা চয়োস্বা ব্রাংলৈ খোমহানববু ফায়িগুম উনবী পুক্রীং থুংফাঙে। শানিগিদি শাদোমপোক, লান্নিগিদি লানদোমপোকপু পাচুইএ। থংলেন ইবুংঙো তা-ও খোয়মা নমায় ওনগনু হায়না খৌদোংখিয়ে” (চায়:, লা: ১৭)। হৈরেম অখৌবা কাংবীশুনা ওক্তা চুং য়ান্নগা খুত্তা তা পায়দুনা খুমন অখৌবা চাখা মোইরেন্সনা লৈহৌবা মফম অদু য়ৌনবা চংখিরম্মী। মখোয় অনীনা চায়নগদৌরিবা মফমদু যৌবগা মতম মাঙহন্দনা চায়ননবা শেমশারম্মী। লমগী অশাংবা ওল্লবা মতুংদা খুমন অখৌবনা চায়নগদৌরিবা মফম অদু হৈরেমগী লম ওইবা মরম্মা হৈরেম অখৌবনা হান্না তা হুনফম থোকই হায়রম্মী। অদুবু হৈরেমগী লমখৈ মনুংদা চায়নবুং লৈবা ওইরবসু মখোয় অনী চায়নবগী ব্রাফম হৌদোরকপা খুমন অখৌবনা হান্না তা লংফম থোকই হায়না হৈরেম অখৌবনা ফোঙদোকখিবগী মতাং পনবা য়াই,

“নোংয়ায় চাখা মোইরেন্সা অখৌবনা পাওমেল্লকএ। পাখৌ হৈরেম কাংবীশুও হৈরেম নরমখেনে নঙনা হান্না তিমেম তা হুল্লো। হৈরেম কাংবীশুনা পাওমেল্লকও। হৈরেম ইপল লম খুঞ্জান ইপললমনিগুম্বসুঙ নোংয়ায় নঙনা হান্না হুয়েম লান শীংলৈএ। পাখৌ নোইরেন্সা অখৌবা-ও নঙদুম হান্না তিমেম তা হুল্লকও হায়খিয়ে” (চায়:, লা: ১৮)। হৈরেম কাংবীশুগী ব্রাফম অদুদা অমুক য়েংলুবা তৌদনা চাখা মোইরেন্সনা খুবাক্তা তিন থাক্লগা তা অদু চেৎনা

পায়দুনা লংবদা হৈৱেম অথৌবগী খোংদোন্দা খৰ খেংলম্নগা লৈমায়দা য়ুংখি।
 ৰায়েনগী মতুং ইন্না চায়নবা অদু খুমন অথৌবনা মায় পাক্ৰবনী। অদুবু মৰৌ
 লৈবা হৈৱেম কাংবীশূনা মীনমদুনা মথ্বাই হিংনবা হোংনরম্মী। মোইৱেস্বগী
 তানা খেংখিবগী খোঙদোন্দা পক্ৰিবা ঈ অদু শম্পোং খোইবদা কাকফৈনা
 চীকখিবগী ঈনী হায়না মীনম্মা ঙাঙলম্মী। মহাক্কী ৰাফম অদু মীনম্মনী চিংনরদুনা
 ৰাফম অদুগী অচুম অৱান হৈৱেম লমদমনা নুমিৎ মঙানীগী মনুংদা লাইৱায়েন
 তৌৱক্কী হায়বা ৰাফম থম্নগা মোইৱেস্বগা কাংবীশূগী তা ঙাইদুনা লৈৱম্মী।
 হৈৱেম অথৌবগী তানা খুমন অথৌবগী মবৃত্তা পান্দুনা ফুমদা লোংনা তুৱম্মী।
 মহাক্কা হায়জবগী মতুং ইন্না লৈমা নামুন খান্নীনা হান্নীৱকপা চাকয়োম অমদি য়ু
 অদু হৈৱেম অথৌবগা চামিন থকমিল্লখি। মদুগী মতুংদা চাখা মোইৱেস্বগী মঙক
 অদু কক্লগা শম অমদা হান্নগা হৈৱেম অথৌবনা ময়ুম মায়কৈ পাংলকখি। মতাং
 অসিবু অসুম্মা শৈখাৰি,

“নোংয়ায় চাখা মোইৱেস্বনা খুবাক তিল্লাই মেন, খোকলাং পমশিংনমা
 তিমেণ তা হ্নখিববু হৈৱেম কাংবীশূগী শমু মখুদোনবু খিজিক খেংনা তিমেণ
 লৈদা তেনপাল্লে। পাথৌ নোংয়ায় চাখা মোইৱেস্বা-ও শমু খুদোনবু
 ঈঙাঙ খিজিক থোকপদি অসাই ৰং হাগাশোন তিতি ঙম্নগা য়াংপদা খুনবী
 কাপতিং য়াইচানা ইমু তোংগচিংবগিবু তৌবনে পাথৌও হায়না পাউখুমখিয়ে।
 নোংয়ায় চাখা মোইৱেস্বনা পাথৌ হৈৱেম কাংবীশূও কোৱৌ নুমিৎ শীংবুম
 মঙানিদা হৈৱেম নপন লমনা চুমশুনো হায়না ৰাশকনখিয়ে। তৌইগীদি পাথৌ
 হৈৱেম কাংবীশূও তিমেণ তা হল্লকও হায়না নোংয়ায় তনবা থবাক লোংনা
 য়াখিয়ে। খুঞ্জান অথৌবনা খুবাক তিল্লাই মেন তিমেণ খাঙতপ পায়না ফেল্লকপবু
 অদোন মনুং মীৎ উনবী চফম লেং শোয়ৱেন ফুম্মী নমঙাননা লুতুৱে হায়দবৱা?
 হৈৱেম শমু খোঙতেকপা চৈশু পান্না খৌবা হৈৱেম অকাংয়াং
 খুঞ্জান মকুয়াং হৈৱেম কাংবীশূ অথৌবনা নোংয়ায় চাখা মোয়ৱেস্ববু খাঙলেন
 চেপনা চন লুবক কাংদৈ থি খৌনাউ লোনথোঙ লেলে। লাল্লু পোল্লম হান্না
 হৈৱেম খেৱে চী খুঞ্জান লাল্লুথেন্দা ৰাইথুংলে” (চায়:, লা: ১৮-২১)। হৈৱেম
 অথৌবা ময়ুম য়ৌৱবা মতুংদা মশক খঙদবা লাইওং অমনা নাদুনা তুম্মা চাবা

মফম খঙলমদে। হৈৰেম মীয়ামদা অচুস্বা ব্ৰাফম অদু ফোঙদোকপা ইকাইবদগী মতোমতা ওল থোইনা অনাবগী চৈনা খাঙলম্মী। খুমন লমদা লৈমা নামুন খাস্তীনা যুমগী শুমাং মতোন্দা লেপুনা নুমিৎচুপ্পা যান্না বানা মপুৰোইবা চাখা মোইৰেস্বা হল্পকপা ওইরম্মী। মতমদুদা খুমন শীংয়ানবশিংনা মপুৰোইবগী অশেংবা পাউ অদু তল্লম্মী। পাউ অদু তাবদা লৈমা নামুন খাস্তীনা থেম্মোই শোকা তেংথা নাওইদুনা কল্পগী মতাংনী,

“লৈমা নামুন খাস্তীনা কোৰৌ নোংবু য়েং মালেম লৈবু থীনা তকলৌশীদং শোন নোংথম্বিচা ইরান্না খোয়জি নুয়া পায় ইচৌবীচা থা মাংনা হেকঙাই মপাউ চাউ পিৰেম থৰুকননা নুংওনখিয়ে” (চায়:, লা: ২২)। নিংথৌগী দরবারদা নুপী চঙবা যাদ্ৰবসু মহাক্সা খুমন নিংথৌগী মফমদা চঙদুনা মপুৰোইবা হাংখিবগী লমন হৈৰেম অথৌবা কাংবীশুগী মথক্তা খুস্বীনবা বাকংলম্মী। অদুবু খুমন নিংথৌ অমদি অঙম অথৌশিংগী মফমদগী মহাক্সী অপান্সা অদু ফংবা ওল্লমদে। মরম অসিনা মপাম লমদম কেগে মোইরাংদা হি তোংদুনা চংখিরম্মী। কেগে উরা ওনখম খুনগী মবুং মপ্পাশিংদা মপুৰোইবা হাংখিবগী লমন খুস্বীনবা হায়জরম্মী। মদুগীদমক মথোয়গী মীনাই ওইরবসু ওইজগে হায়রম্মী। মহাকপু থৌজানবীবগী মহত্তা খুমন চাখা মোইৰেস্বনা হিংলিঙৈ মতমদা মথোয়না লোক্তাক্সী লমদা ওা ফাবা, লৌ উবা, শীং চনবা, য়েঙ্কাং হেকপনচিংবদা অখিংবা পীখিবা কয়া অদু পন্দুনা মাৰু কৰেম্বীবীরম্মী। উপাই লৈত্রবী লৈমা নামুন খাস্তী ময়ুম খুমনলোমদা হল্পকখিরম্মী। মতম অসিদা অহল ওইরবী মপোকা পুমঙৌ ঙৌরবী অহল অমনা লাক্সুনা চাখা মোইৰেস্বগী মনাওনিপা শা লান্দা হৈশিংবা মথৌনা মরিংজেন লৈবা নোংয়ায় শিখোং নিংথৌ কৌবা অমা শিখোংদা লৈ হায়না তাক্সম্মী। মদুগা লোয়ননা মনাওনুপাদুনা ময়াম্বগী লমন খুস্বা মাগী মফমদা চংনবা পাওতাক পীরম্মী। ব্ৰাফম অসি তারবা মতুংদা থিছবা তৌদনা শিখোং নিংথৌগী লৈফম থিরম্মী। লম্বীদা থেংনবা নুপী অমনা তাকপদগী মনাও নুপাগী লৈফম খঙলম্মী। মনাও নুপাগী মনাক যৌরবদা থোকখিবা থৌদোক প্ৰম্মক লীদুনা তাহল্পম্মী। ময়ান্সা হাংখিবগী পাউ তাবদা লমন খুস্বীংবনা ইখৌ লাংলবা শিখোং নিংথৌ মতৈমগা লোয়ননা খুমন লমদা লাকখিরম্মী। ময়ুম যৌরবদা

মনাও নুপাগী চযোম অমদি যু খৌবাং তৌবশ্মী। অফবা মায পাকপগী খুদম চাংদম ফংলবদা লানফমদগী মায ওন্দুনা চেন্দনবা হাযবগা লোযননা মনাও নুপাবু মথৌনা হাপ্লশ্মী। শিখোং নিংথৌসু মযাস্বগী লমন খুন্না ওম্ববগীদমক মতৈমগী মফমদগী নিবশ্মী। অসুন্না শাফি লানফি শেভুনা থাঙ তা চুং পুবগা মথৌ পাঙথোক্লবগীদমক শিখোং নিংথৌ খা পাংনা চংখিবশ্মী। হৈবেম লম যৌববদা যেঞ্চাং থিবীশিংদা হৈবেম অথৌবা কাংবীশূগী লৈফম হংলশ্মী। নুপী অদুগী মফমদগী হৈবেম অথৌবদি মযাস্বা চাখা মোবেস্বগা চাযনকবা হল্পকপদগী লাইশক লাইওং খঙদবা লায়না অমনা মবম ওইদুনা শিখিবা নুমিং মঙানী শুবে হাযবা খঙলশ্মী। মথং নুমিত্তা মহাকী হকচাং অদু মংদা থিন্দুনা হৌনবী মথৌ মঙম পাঙথোকপা তাবশ্মী। শিখোং নিংথৌবনা মহাকী খুৎশু খুংলাই পূম্মক হৈবেম লমথৈদা লোভুনা থল্লশ্মী। যুম অমগী ফক্লাং মযাদা লোভুনা লৈবিঙৈদা মযাস্বগী অককপা মকোক লৈফম অদুগী মবমদা মৈবা থান্দুনা অহিং যাবেকপা মীওই খবনা ৰাবী শাল্লবা অদু তাবশ্মী। খোযশাঙনববা শিখোং নিংথৌনা মীযাম মাঙদা চোংথোভুনা শক তাক্লগা অহিং যাবেকপগী মৈবা অদু মুংথংপগা লোযননা হৈবেম খুঙ্গংগী যুম কযা মৈ থাদোক্লশ্মী। মীযামগী মীকপ মীবাউখোন্না খুন অদু পুমনি নিল্লশ্মী। অহিং অদুদা হৈবেম কাংবীশূগী অশিবা হকচাং থল্লিবা মফম অদুদা চেনখিদুনা কু মনুংদা যাওবিবা হৈবেম কাংবীশূগী মঙক কক্লশ্মী। লোযননা মফম অদুদা লৈবস্বা পুং যৈবা লেংনাও হাওখোন্না অমসুং শৈশকপা হৈবেম খোংতেকী মঙকশিংসু কক্লশ্মী। মদুদসু নঙনা হৈবেম পাখংমচা অনীসু ফাবশ্মী। মযাস্বগী মকোক অদু শমদগী লৌথোক্লগা নাহোং অমনা পোবগা হৈবেম খুন লাছোভুনা খুমন লম পাংলকখি। শিখোং নিংথৌনা মযাস্বগী লমন খুন্না হোংনবদা উংখিবা থৌনা অদুবু অদুন্না শৈথাবি,

“তকলৌশিদংশোন তিল্লাং মথোয শাউনা যাইবী কলহৌনিক নমু মীয়ামলক্তা চোংথোক্লে। ঐনে নোংযায চাখা মোইবেস্বগী মশানৌ নোংযায শিখোং নিংথৌবনে হাযনা হৈবেম ইনং মিশেংখাঙবগী শীংচেপ মৈবা হাইজৌ মুংনা হৈবেম লৈকাই মপান শাংবু খাস্তী মৈগা থাদোকলে। চকখোম মথিনাই থুম্বী মৈমাংওন হুয়েন লানশীং মুংলে। মৈবী তাক্কাযববগীদমক মযুম হৈবেম

মনি নাইবদি থিংবা য়ামনা লাঙতেকনা, কৌজেং মায়না মীচিকুরে। নোংয়ায় শিখোং নিংখৌবনা ইনুং শোয়ায়মদা য়াংলৌ তানবন চেনগানা, শাশং য়ুঙেরান তোংজেং কুয়ায় নুংগী হৈরেম কাংবীশু অখৌবা ইমলেন য়াইবী তুমলববু লুরক কাঙদৈলি খৌনাউ লেহ্লেঙ লেহ্লে। হৈরেম খোঙতেক অশৈবা লেনাউ হাওখোম্বা হাওদং পুংদেইবনা ইনুং শোয়ায়মদা থানবন লাইয়িঙাম্ববু থাঙলেন চেপনা চন, লুরক কাংদৈ থি খৌনাউ লেনলকএ। হৈরেম শোইথিংনাউ খুঞ্জানশোই মনাউথুং লোকলকএ। মশাবী নোংয়ায় চাখা মোইরেম্বগী লাল্লু পোঞ্জেংনুংগী শীংচেপ মৈরা থানববু চৰৈ নাহোংশা পাইখু লেংহামনা হৈরেম পাহ্লেঙবু কাল্লা চোংলকলে” (চায়: লা:, ২৯-৩০) মতম অসিদা লৈমা নামুন খাস্বীদি মানা শিল্লুবা খুজিন খৌরাংনা মরম ওইদুনা মনাউ নিপা শিখোং নিংখৌবা হৈবেম খুন্দা শিত্তবরা হায়দুনা কপ্পম্বী। ময়ান্নবীশিংগী মফমদা মহাক্কী মমঙগী অফবা খুদমগী মরমদা তম্বদুনা লৈমা নামুন খাস্বীনা মনাউনিপাবু উচিরাদা ওইমিন্নরুনবা হায়জরম্বী। তানজা অসিদা শিখোং নিংখৌবা ময়ান্নগী মকোক নমদা পোরগা মখুংনা য়েক্কা হৈরেম কাংবীশুগী অককপা মকোক পায়দুনা মতৈমগী মনাজ্ঞা য়ৌরক্কম্বী। লৈমা নামুন খাস্বী মপুরোইবগী মকোক অদু কোন্দুনা কপ্পম্বী। অসুন্না ময়ান্নগী লমন খুন্না ওম্বা হৈরেম কাংবীশুগী মঙক ককখিবা হৈরেম ওম্বনী হায়দুনা খুমন নিংখৌগী অচানবা মনাই ওইনা লৈখি।

খুমন অখৌবা চাখা মোইরেম্বা অমসুং হৈরেম অখৌবা কাংবীশু অনীনা চায়নাখিবগী বারীদা লৈমা নামুন খাস্বীনা মপুরোইবগী লমন খুন্না হোংনবদা লৌখিবা খৌদাং অদু মরীক চুন্না য়াওরি। মহাক্কী অখাঙ কনবা অমদি হোংনবা লেপুবা অদুনা মরম ওইদুনা খুমন কাঙবুদা তত্তনা চৈথেং পীরম্বা হৈরেম কাঙবুগী নাপল থুদেকখি হায়বা য়াই। খুমন নিংখৌদগী চিংনা অঙম অখৌ পুন্মক্কা কিনরবা হৈরেম কাংবীশুগী মখত্কা লমন খুন্না হোংনখিবি মহাক্কী খৌনা শীংথাবা য়াই। মসিনা অঙনবা মনিপুরদা নুপী কয়ানা মতিং মখৌনা পুথোজুনা মহাক্কী কাঙলূপ, লৈবাক মপু অমদি মপুরোইবগী মিংচং অমদি পাজ্জল ময়েং তাহন্দবা হোংনবদা মরু খৌদাং লৌরম্বী হায়বসি ময়েক শেংনা উংলী।

লৈমা নামুন খান্ধী খুমন অথৌবা চাখা মোইৰেন্ধৰী তালোয়নী হায়বদা মতীক চাবীনি। মহাক ৰাখল লৌশিং চঙখোনবী, খৌনা লৈবী মতম খুদীংমঙা মপুৰোইবগী অশোয় অঙাম থোক্তনবা শেন্নজবী নুপীনি। মহাক মতীক মণ্ডন লৈবী য়ান্না চেকশিনবী, পোরম পোমিং খঙবী অমদি তুংদা থোক্তকদবা কয়া শান্না খঙবা গুস্তী অমনী হায়বা য়াই। হৈবেম কাঙবীশূগা চায়নবগী ৰাফম লৈবাক নিংথৌ অমসুং অঙম অথৌ ময়াম তিনবা মীফমদা য়াথোক্তন্বগী ৰাফম মপুৰোইবা চাখা মোইৰেন্ধৰী মফমদা পাউদমখি। মতম অদুদা মহাক্সা মপুৰোইবগী ৰাফম অদু হৰাউ হৰাউনা য়াবা গুস্তমদে। মবমদি হৌখিবা অহিংদা ফঙবা খৌদোক থোক্তকপা য়াবগী খুদম চাংদম পীবা মঙ অমা মঙলম্মী। মহাক্সী নাদ য়ানবা নাইন, ফনেক অমদি কোকশেং অদু তুবেল মপান্দা চংলিঙৈদা ইশিংদা তারম্মী। শীংনাং অমনা লৌখংনবা হোংনবদসু মায পাকপা গুমখিদে। অসুন্না মাগী ওইবা মপোং মরল মাঙখিবা হায়বসি মাগী মফমদা মপুবোইবগা মাগা শেংন খাইনবগী মঙতাক পীবনী হায়না লৌবম্মী। মঙগী খৌদোক অদুগা শাফম লানফম চংলুনবগী পাউদম অদুগা য়ান্না নক্সা মবী অমা লৈমা নামুন খান্ধীনা শাগৎপা গুস্তম্মী। মরম অদুনা লানফমদা চঙলুগদৌবিবা মপুবোইবগী মায়পাকপগী খুদম উবা ফংদবদগী চায়নবা চঙনবা খান্ধনী হায়বসি শৈথারম্মা মতাং অসিনা ময়েক শেংনা তাকই।

“ইথংলেন নঙদি হৈৰেম কাংবীশূবু চাযনা খোঙফেন্নগে কবি পাউ য়াকবনো হায়না ৰাওইঙম্মে। নরুম ঐগী গুবাং খোমলেন মঙলান চান্দা তুবেন নামদুকুম লৈবাই খায়ি তাবদা চোমলাং কাওবী ইনাশিবু লাইজা ঈদা তাখিববু শীংনাং কৌৰোং শানা লান্সবু লাময়োক্তে। নোমনু মাল্লৌ ইকান্নবাসুঙ লাইজা ঈদা তুমলম্মে। মোমনু মাল্লৌ কোকথেং ফিদা চাবা পাইথুবা লমফংদববু ঈৰোইননা তাউথখিয়ে। খোমলেন খৈনা মঙলান চানবু ফঙে। থংলেন ইবুংঙো তা-ও লাল্লৌই মীঙাথোক শবেন মীশুংলাংগীবু ওইবগনে” (চায:, লা: ১৩)। মহাক্সী ৰাফম অদুনা মপুৰোইবগী ফিবেপ অদু হোংনবা গুমদ্রবদা মখোয়গী শুমাঙদা মচিঞ্জাক খুন্দুনা লৈজবা য়েন্নাও মচাবু চিংকাকলেন কাকলেন লৌকামু কৌবা তমখীৰবা উচেক অমনা লাকখিবগী মঙ অদু অমুক হন্না তমজরম্মী।

মদুনসু কান্নবা ফংদ্রবদা চয়োম অমসুং যু থৌরাং তৌরম্মী। চয়োম অমদি যুগী উতোং অদুনা ফন্তবা খৌদোক থোন্ধকপা যাবগী খুদম পীরম্মী। মরম অদুনা অরৈবা খৌনা পূম্মক খোমজিন্দুনা মপুরোইবগী খুদাং পায়দুনা চায়নপুংদা চত্তনবা খামখিবগী মতাং অমা পনবা যাই।

“মোমনু তাল্লোয় মক্সীনা তরা চাকয়োস্বা রাংলৈ খোমহানবদা পাদম্বসুং পাচুদে। থংলেন ইবুংঙো তাও তঙঙাইও হায়না খুজ্জং হংজি পায়না খৌখাম্বু খৌখাম ওমদখিয়ে” (চায়:, লা: ১৪-১৫)। পূম্মক অসি মপুরোইবগী পুন্জিগী খোঙথাং খুদিংমক অশোয় অঙাম থোক্তনবা নুপী ওইবীশিংনা কপ্পা শেন্দুনা লৈরম্মী হায়বগী ময়েক লারবা খুদম্মী। পূম্মক অসি ওইদুনসু নুপা অমা ওইবগী হায়দোকখিবা রা ওঙ্কা চংলগনী হায়বা অচেংপ ফিরেপ লৌখিবা মতাংদদি অয়েংপা অমুক হন্না পীরমদে।

নুমিংচুপ্পা যান্না লাঙতকুনা নুংশা খীনা মপুরোইবা হল্পকপা ওইদুনা লৈরম্মী। মতম অদুনা খুম্ন শীংয়ানবশিংনা হৈরেম অখৌবগী খুত্তা মপুরোইবগী থরায় মাঙখিবগী ব্রাফম অদু তল্লম্মী। পাউ অদুনা মহাকপু থম্মোই শোকহন্দুনা তেংথা নাওইনা কপ্পম্মী। অদুবু মদুমক্লা মহাকপু মতোমতা শিজগে থৌরাংবগী ফীবম লৈরমদে। অসুন্না পাক্সল শোনবীগী মতো উংপগী মহত্তা অরৈবা খৌনা পূম্মা খোমজিল্লগা লৌনম্মা হৈরেম অখৌবা কাংবীশুগী মথক্তা লমন খুম্নবা মখল মখাগী থৌরাঙ কয়া পায়খংলম্মী। মহাকী থৌরাঙ অদু মায় পাক্সবা হোৎনবদা অকি তুজুং, ইকাই ইকি থাদোক্তুনা হৌনবা হৌনদবা থিরুদনা হোৎনরম্মী। মতমদুদা নিংখৌগী দরবারদা নুপী চঙবা য়ারমদবগী ব্রাফম য়াওবা মতাং থেংনৈ। অদুগুন্না চংন কাঙলোন অদু থুগায়দুনা খুম্ন নিংখৌগী মনাক্তা চঙদুনা খুম্ন চাখা মোইরেন্সবু লৌনম তৌদুনা হাংখিবা হৈরেম অখৌবা কাংবীশুগী মথক্তা লমন খুম্নিববা ব্রাকংলম্মী। মতাং অসিবু অসুন্না শৈখারি,

“লৈমা নামুন খাস্তীনা নোংয়ায় কংলা তোংলেংয়ায়দা ব্রা হমখিয়ে। ইনিংখৌ অদোন পুনশিবা-ও নদাইবেম থংলেন ইনেম মচা চাখা মোইরেন্সদি নোংয়ায় নিংখৌ নখৌথাগী হৈরেম মপুঙয়ায়দা নোংমল্লে। লৈকাই পুজরুক লাংবন অওল্লুক, খোংনাং মায়তেকপা ফানা লুককুম চেঙবুম মনাউ তোনগুন্সবু

লনশিংবিও। নুজা মতিক নত্তনা, মংলেন নুংশি মৈনা কংলা ব্রাফোংলুইএ” (চায়:, লা: ২২-২৩)। অমরোমদা মহাক্সা কোনুংদা চঙদুনা মপুৰোইবা হাংপগী লমন খুশ্বীনবা ব্রাকংলুবা অদু মরম্নাই ব্রাফমখকী নত্তনা খুম্ন প্লমকী পাক্সল অমদি মিৎচং ময়েং তাদনবা লৈঙাক সাসনগী খৌ পুরিবা নিংথৌ অমদি অঙম অখৌশিংদা অকনবা শাফু অমা পীখিবনী হায়বা য়াই। হৈরেম অখৌবা কাংবীশুগী মতীক ময়াইবু কিদুনা তুমিন পঙশিন্দুনা লৈরিবা লৈঙাকলোয়শিংদা খৌনা হাপুবা হোংনরম্বনী। তশেংবদি চাখা মোইরেম্বনা চায়নখিবা অদু মরম্নাইগী ওইবা ব্রাফম নত্তে। হৈরেম কাঙলুপ্পা খুম্নবু থওই উশিত্তবা অদুগীদমক লৈবাক নিংথৌগী য়াথং ইন্দুনা পাঙথোকখিবা থবকী। মদুদগী হৈরেমগী লৌনমলাংদা থুখিবনী। হৈরেম কাংবীশুগী নাপল থুদেকপা ওমদবা হায়বসি খুম্ন প্লমকী ময়েং তাবগা লোয়ননা মায় খুবনী। মরম্ন অসিনা লৈমা নামুম খাশ্বীনা মপুৰোইবা অমদি খুম্ন কাঙলুপ্পা মিৎচংকীদমক মানা ফংবা য়াই খনবা চৈরাঙ্কু করিমত্তা কিদনা খৌরাঙ প্লমক নুপীমক ওইরবসু মহাক্স মখৌনা লৈবী অমা ওইবগা লোয়ননা পাঙথোকে নীংবা থবক্তা নীংহন্নবা য়াওদনা হোংনরম্বী। খুম্ন নিংথৌ অমদি অঙম অখৌশিংনা মহাক্সী ব্রাকং অদু তাবীদ্রবসু মহাক্সা পাঙথোকে হায়না নীংবদা নীংহন্নদা থেংনরম্বী। অতোপ্পা উপাই ওইনা মাগী অনীংবা অদুদা মতেং পাংবীনবা অখৌবা মীশক অদু থিক্রনবগীদমক হি তোংদুনা মপাম লমদম মোইরাংদা চংখিবা মতাং লৌখংপা য়াই,

“লৈমা নামুম খাশ্বীনা চঁরে লুখুম চাউ পিরেম খকমাতানা কেগে মপনলম মোইরাং মতা লমদা ব্রাকয়ে খোঙওইননা ব্রায়রা শানেকখি, ছয়েন লান্নেকখিএ, কেগে উরা ইতৈঙাই ঙানখম ইনাউ ঙাইশিংও। থংলেম য়াই ইনেম মচা চাখা মোইরেম্ববু লমলেন হৈরেম মরাকশি কোনয়া থৈথোকপদা নোংহামলে। থংলেনগীদমকপু লৈকাই পুজরুক থোংনাং মায়তেকপা মান্নরুক্সবু লনশিংবিয়ু, হৈরেম কাংবীশু চায়না খোঙফেন্নবিও মোমনু ঐদি তয়ম ননাই ওইগে হায়না খৌনেকপবু হোয় য়াদে” (চায়:, লা: ২৩-২৪)। মতাং অসিদসু মোইরাং মবুং মপ্পাশিংদগী অখীবা মীচৈ নত্তনা কাম্নবা ফংলমদে। হন্না হন্না মাযথীবা ফংলবসু

মহাকী অহনবা লৈতবা খৌনা, হোৎনবা কনবা অমসুং নীংহন্নদবা অদুনা মরম ওইদুনা চাখা মোইরেম্বগী পোকমিন্নবা মনাও শিখোং নিংখৌবগা থেংনদুনা শিখোং নিংখৌবনা হৈরেম কাংবীশুগী মঙক ককপগা লোয়ননা হৈরেম কাঙবু নৈখায়রম্মী। অসুন্না হৈরেম্বু থেংনবা ওম্বা অখৌবা অমা ওইনা শিখোং নিংখৌগুম্বা অমা খুমন্দা লাকপা হায়বসি খুমন পুম্মকী লেমজনফম ওইরম্মী। মসিমক্কা মরম ওইদুনা শিখোং নিংখৌনা খুমনগী লৈবাক ডাক্কোনগী খৌরমদা মফম অমা ফংখিবনী হায়বা য়াই। মতমদুনা হৈরেম কাংবীশু মরম ওইদুনা খুমনশিংনা মনীং তম্বা খৌশু খৌচৎপা ওম্বমদে। মরমদি মহাকপু থেংনবা ওম্বা অখৌবা খুমন্দা তাঙলম্মী। অসিগুম্বা ফীবম অসিদা চাখা মোইরেম্ববু মায়খীবা পীখিবা অসিনা খুমনগী পাঙ্গল অমদি মিংচৎ ময়েং তারম্মী। অদুবু শিখোং নিংখৌবনা ময়াস্বী লমন খুম্বা ওমখিবা খৌদোক অদুনা খুমনগী মাঙলুরবা মিংচৎ অমদি পাঙ্গল অদু হিংগৎহনখি হায়বা য়াই। শিখোং নিংখৌবু খুমন নিংখৌগী অচানবা মনাই ওইনা থমখিবগী মতাংবু অসুন্না শৈখারি,

“অদু নোংগীবু হৈরেম খুঞ্জান ওম্বা, হৈরেম কাংবীশু অখৌবা শাজং যুঙৈলানগী, খুঞ্জান যাওনশাংবু কাইনা হুনবা, হৈরেম থোংথোক অশৈবা শেনাউ হাওখোম্বা হাওদং পুংদোইবা থানফম লানয়িনবা ফাবদি নোংয়াই মনিংখৌনা মোইচানখিয়ে” (চায় লা:, ৩২-৩৩)

অসুন্না খুঞ্জোম্বা কাঙলূপ অনী হায়বদি খুমন অমসুং হৈরেম খুঞ্জান অনীগী অঙম তান্নবগী লানফমদা শিখোং নিংখৌনা অনৌবা খুমনগী মায়পাকপগী পুরারী অমা শেস্বা ওমখি। পুম্মক অসি লৈমা নামুন খাস্তীগী হোৎনবা লেপুবগী মইনৌ হায়বা য়াই। মহাক্কা পাঙ্গল শোনবী নুপী অমগুম্বা ওম্বা থোইনা কপুনা খাঙলম্বা নত্রগা মখল্লা শিজরম্বা থোক্কবদি পুম্মক অসি ওইরমদবা য়াই।

ইমুং মনুংগী থবক খৌরম কায়দনা পাঙথোকপগা লোয়ননা মপুরোইবগী অনীংবা অপাম্বা পাঙথোক্কা হোৎনবদা অঙম্বা মতেং পীদুনা মনীং থুংহন্নবা হোৎনখিবি নুপীনী হায়বা য়াই। মদুদগী হেন্দোক্তুনা হৈরেমগী নাপন থুদেক্তুনা খুমনগী পাঙ্গল হেনগৎনবা হোৎনবদা মরুওইবা খৌদাং লৌখিবি অমসুনী। লেপুনা শোক্কা কাঙলূপ কয়াগী লাল অমদি মদুগী ইচেলদা অখৌবা চাখা

অঙনবা পুৰাণীগী খোঙচন্তা নুপী মঙা

মোইৰেস্তগী তালোই অমা ওইনা মপুৰোইবগী থোনা নিংজেল অদু ঙাফুনা
থল্লস্গী ময়েক লারবা খুদল্লী। মদুগীসু মথস্তা হৈৰেম কাংবীশুবু কিবদগী খুমল্লা
মঙক নোন্না হিংবদু পাল্লমদে হায়বদু উংলী। চাখা মোইৰেস্তগী অনীংবা অদু
মহাক্সা পাঙথোকহনখি। মমৈদা মায় পাকখি। মনাও নুপা শিখোং নিংখোঁবাবু
খুমন নিংখোঁগী অচানবা মনাই ওইনা লৌশিনখিবা অসিমক লৈমা নামুন খান্দিদা
ইকাই খুম্বা উংপনী॥

বারোইশিন

অসুখা অঙনবা মতমগী মনিপুরদা তোঙান তোঙানবা কাঙলূপ কয়ানা খুৎকন পাঙ্গলা মাগী মাগী লমথৈ খায়দোক্তুনা পাঙ্গলুগী পুরারীদা মখল মখাগী হীরমদা লেঙ্গা লৈতনা লান শোকুরম্মী। মসিনা কাঙলূপ অদুগী পাঙ্গল অমদি মিৎচৎ হেনগৎনবা চাংয়েং ওইনা লৌনরম্মী। শালান্দা খৌবা মীশক অমা ওইনবগীদমক থাঙ তা শাফা লানফাগী মই মপুঙ ফানা হৈবা তারম্মী। মই অসিবু মপুঙ ফানা হৈরবা মীশক অদু লৈবাক ওঙ্কোনগী হীরমদা অরাংবা ফিদা ফংবগা লোয়ননা সমাজনা মশক খঙবা ইকাই খুম্বা মীশক ওইরম্মী।

অমরোমদা নুপানা মপু ওইবা সমাজগী চৎনরোলগী মনুংদা কাঙলূপ খুদীংমক্কী মান্নবা চৎনপথাপ লৈরম্মী। হীরম কয়ামুক্তা নুপানা ফংবা ফিদা নুপীশিংনা ফংবা ওঙ্কুমদে। মরু ওইনা নুপীনা লৈঙাক মপু ওইবা অমদি অঙম অথৌ ওইদুনা লৈঙাক রায়েলগী থৌদা পুবদা শরুক য়াবা ওঙ্কুমদে। অদুবু ফিশালোনশা, লৌশুবা, অমদি ইমুং মনুংগী ওইবা থবক খৌরম কয়াদা নুপীশিংনা মপুঙ ওইবা থৌদাং লৌরম্মী। মপু মনাইগী চৎনবী লৈবা সমাজদা নুপানা মপু নুপীনা মনাই ওইবগী মওংদা লৈরম্মী হায়বা য়াই। মপুনা অকনবা কাঙলূপনী হায়বগা লোয়ননা মনাই ওইবশিংনা অশোনবা কাঙলূপকী মনুং চন্না তুশোন মাশোমা হিংলম্বগী মতাং কয়া উবা ফংই।

অসুখা তুহংপীবা অমদি ওৎপী নৈবীবগী চৈথেং ফংলবী নুপী কয়াগী বারী অরিবা পুয়াশিংদা য়াওই। মখোয়শিংগী মরক্তগী লৌখংলগা নৈনরিবা নুপীশিং হায়বদি পাহ্লেইবী, পেতঙঙা লীকলু লৌ-থিবী, খুম্ন চনু চকপা ওম্বী শম্ফাবী, মৈতৈ চনু চাঙথৈ ললউনথানবী অমসুং মোইরাং চনু লৈমা নামুনখম্বী মখোয় মঙানা নুপীশিংবু ওৎপীনৈবীবগী চৎন পথাপ অমদি তমখীরবা লালগী মাযোক্তা থৌনা ফনা লেপথি। লোয়ননা তোঙান তোঙানবা হীরমদা মাগী মাগী অঙম্বা থৌদাং লৌদুনা মাজাতিগী মিৎচৎ অমদি পাঙ্গল হেঙ্গৎনবা লেঙ্গা লৈতনা হোৎনথি।

মঙাং নিংথৌ মচানুপী পাহ্লেইবীনা নুপীশিংবু হীরম কয়ামুক্তা অকল্লবা চৎন পথাপ খরগী লৈই মনুংদা নমশিন্দুনা থম্বগী মাযোক্তা শীংনবা হৌরকথি।

মনীং তম্মা মশাগী অনীংবা অপাম্বা অদু পাঙথোক্লম্মী। মদুগীসু মথঙ্তা লৈঙাক্লোনগী অকুপ্পা অৰুবা কাঙলোন কয়া অদু মমুং তানা খঙবী অমা ওইরম্মী হায়বা য়াই। মরমদি কংলাদা পানখিবা খাবা কাঙবুবু ময়াই চায়থহম্বা থৌরাঙ ওইনা নোংপোক নিংথৌগা নোংমাইজীংদা পাল্লবা মতুংদা লাই ময়ামগা মীচঙ চুঙশিল্লবগী থবক লৌখৎলম্মী। নমথবীদুনা থম্বা নুপীশিংনা সমাজদগী ফংলম্বা ইকাই খুম্মফম ওইবা ফিদা হায়বা তারগদি ‘মাইবী’ গী ফম পাইৰিশিংনী হায়বা য়াই। থোক্লকদবা থৌদোক ৰাথোক কয়া তুংশান্না উবা ওম্বী মীগা লাইগা অনীগী মবক্তা পাউ ফাওনহনবা ওম্বী মাইবীগী ফম অদু পাইরম্বা মবম্বা পাহ্লেইবীনা লাইবেম্বীগী থাক যৌবা ওমখিবনী হায়বা য়াই। নুপীমক ওইববসু নুপা অমনা পাঙথোকপা ওম্বা থবক কয়া পাঙথোক্লম্মী মান্নবা খুম্মাই অমা শেমগৎনবা হোংনরম্মী নুপী অমনী।

শেল্লোয় লাংমাইচনু পীতঙঙা লীকলু লৌথিবী মীনোক মৈশা কয়া মতম কুইনা খাঙলবা মতুংদা নৈহংপীবগী ওংপীবগী চৈনানা মবম ওইদুনা খাঙঙুথক্তা কেমপ্তবীনী। মৈতৈ নিংথৌ উৰা কোম্বৌবগী মহং শিনবীনবা মতোমতা ওইরবা নাউথিংখোংবু মাঙখি তাখিদনবা হোংনবদা মশাগী ওইজবা পুম্মগক থাদোকখিবী নুপীনী। মহাক্কী লৌশিং অমদি অখাঙকনবনা মবম ওইদুনা কংলাগী ফম্বান কাবগদবা মীশক অদু কনবা ওমখি। মদুদসু নঙনা মহাক্কী লমজিং লমতাক্কা মবম ওইদুনা নাউথিংখোংনা তুংগী ফীবম ফাওবা শেম্বা ওমজখি। মরমদি খুম্ন অমদি মোইবাংগা চারৌ মৌৰৌনবগা লোয়ননা লুৱাং নিংথৌনা মহাক্কী ওজা ওইখি। মৈতৈ নিংথৌমচা নাউথিংখোংগীদমক অৰাবা কয়া খাঙলক্কাৰী পীতঙঙা নাউথিংখোংনা ফম্বাল কাবা য়াওনবগীদমক ইকাই ইকি ৰাংমা লান্না লাক্লম্মী। অদুবু লৈমৰেন ফমথোন্দি খুংকন পাঙ্গলবা খুম্ন নিংথৌগী মচানুপী কৈৰুংহাংবীনা ফংলম্মী। অসুম্মা খুংকন পাঙ্গলবা কাঙবুনা খুম্মিংবা মতমদুগী সমাজদা অশোনবা কাঙবুগী মফম লৈবমদ্রবদা পেন্দবা ফোঙদোক্তুনা পীতঙঙা লীকলু লৌথিবী মথন্তা শিজখি। অকনবা কাঙবুগী মাযোক্তা অশোনবশিংনা হৌখিবা কংথোকপগী ইহৌনী।

খুমন চনু চকপা ঙ্গম্বী শম্ভাবী অমসুং মৈতৈ চনু তম্ভা চিঙৈ থানবী
 অনীনা খুমন অমসুং মৈতৈগী অচেৎপা মরী শাগৎনবা হোৎনবদা মশাগী অনীংবা
 অপাস্বা ফোঙদোকপা ঙ্গম্বিদি। মতমদুগী সমাজগী চৎনরোল অদুদগী লৈই
 অমা ফাওবা হেন্দোকুনা চৎখিদি। অদুবু অকনবগী কাঙলুপ্তা চল্লিবা নুপা অদু
 তৌগে হায়বতা ঙ্গম্বা মৈতৈ নিংথৌগী মফমদগী তমথীবা চৈরাক ফংখিবী
 তুশোনবা কাঙলুপকী মনুং চন্না লৈবী খুমন চনু চকপা ঙ্গম্বী শম্ভাবীনি। মরাল
 লৈত্রবসু অশোনবা কাঙলুপ ওইরম্বনা হায়দোকখিবা ব্রাফম হোংবা যাদ্রবা
 অকনবা কাঙলুগী মখুত্তা পুন্নি লোমখিবনী। অদুগা নাকন অমরোমদা ঙ্গমই
 হায়বগী মতাগুম মপাগী মথক্তা লমন খুম্বা ঙ্গমদ্রগা মচা নুপী চিংখৈ ললউন
 মানবীগী মথক্তা খুমন নিংথৌ অকনবনা লমন খুমখি। অসুম্বা নুপী অনীমক নুপা
 অনীগী য়াথংনা চপ মান্নবা মীহাত্তা তমথীবা মওংদা তরেংয়োৎনা লরাই লেম্বুদা
 থিন্দুনা থৎখি। শুপ্লম মাসনগী চুপ্লি পায়রিবা নিংথৌনা পীখিবা য়াথং অদুগী
 মায়োক্তা কনাসু চোংথোকপীরমদে। উপাই লৈত্রবী পাঙ্গল শোল্লবী অনীগী
 ব্রাকৎ কনথৌরবা শা শন্দা হৈশিংলবা অঙম অথৌ কনাসু মথোয় অনীগী পুন্নি
 কনবগীদমক পাঙ্গল থোক্কা চোংথোকপীরকখিদি। মথোয় অনীগী অর্রাবা উবীনবা
 অমসুং ব্রাকৎ তাবীনবা কনামত্তা লৈরমদে। অকনবা কাঙলুনা মতু শোনবশিংবু
 তুহৎপিবগী ময়েক শেংলবা খুদম্বী।

মোইরাং চনু লৈমা নামুন খাম্বী মরাল লৈতনা হৈরেম অথৌবা কাংবীশুগী
 লৌনল্লাংদা থুদুনা পুন্নি পিখম্বুত্রবা মপুরোইবা খুমন অথৌবা তাখা মোইরেম্বগী
 লমন খুম্বা হোৎনবদা অহনবা লৈতনা হোৎনখিবী নুপী অমনী। অচুম্বগীদমক
 চপ চাবা ফিরেপ লৌদুনা মদু পাঙথোকবগীদমক থৌনা অমসুং নীংহন্নবা লৈতনা
 হোৎনখিবা কয়া অদুগী মইহো হৈরেম খুঞ্জান কাঙলুগী হাইগৎলম্বা মঙক অদু
 অসুম্বা শোংথবা কাঙলুপ্তা লৈরম্বা নুপী কয়াগী লোত্তুনা লৈরিবা মথৌনা
 মরিংজেল অদু ফুদোকখিবগী অমদি কথোকপগী মরমদা শৈখাদুনা ইরম্বা
 পোথোকশিংনী। অসিগুম্বা লাইরিক কয়া অসি নৈনবনা অঙনবা মতমদা লৈরম্বা
 নুপীশিংগী থাক অদু চাউরাক্কা শাগৎপা ঙ্গম্বী। মসিনা মনিপুরগী পুরাবী
 শেমগৎপদা মরু ওইবা মচাক ওই॥


নৈনখিবা লাইরিকশিং:

- ১। শ্রী মোইরাংথেম চন্দ্র সিংহ, পাছোইপী খোংকুন, ইম্ফাল, ১৯৭২।
- ২। শ্রী নিংথৌখোংজম খেলচন্দ্র সিংহ, নাউখিংখোং ফম্বাল কাবা ইম্ফাল, ১৯৬৭।
- ৩। ময়াংলম্বম গৌরচন্দ্র, খৌরান থাবা হিরান, ককচিং, ১৯৭৮।
- ৪। শ্রী নিংথৌখোংজম খেলচন্দ্র সিংহ, চায়নরোল, ইম্ফাল ১৯৬৮।
- ৫। ওইনাম ভোগেশ্বর, নুমিৎ কাপ্পা, ইম্ফাল, ১৯৭৭।
- ৬। শ্রীনাওরেম অমুয়াইমা সিংহ, পাছোইবী নাহেরোল অমসুং অমন শিকুমলোন, ককচিং, ১৯৭৭।
- ৭। শ্রী নিংথৌখোংজম খেলচন্দ্র সিংহ, অরিবা মনিপুরী সাহিত্যগী ইতিহাস, ইম্ফাল, ১৯৬৯।
- ৮। লাইরেনমম্বম ইবুংঙোল সিংহ অমসুং নিংথৌখোংজম খেলচন্দ্র সিংহ, চৈথারোল কুম্বা, ইম্ফাল, ১৯৬৯।
- ৯। ও: ভোগেশ্বর সিংহ, নিংথৌরোল লম্বুবা অহানবা শরুক, ইম্ফাল, ১৯৬৭।
- ১০। এল: অশোক কুমার, অরিবা মনিপুরী সাহিত্যগী পরীং, ইম্ফাল, ১৯৯২।
- ১১। শ্রী নিংথৌখোংজম খেলচন্দ্র সিংহ, সভাপতিগী ভাষণ, মনিপুরী সাহিত্য পরিষদ, ৪৮ শুবা মীফম, ১৯৮৩।
- ১২। য়ুম্মাম মহেন্দ্র সিংহ অমসুং নিংথৌজম বীরচন্দ্র, পাখংবগী হৌরকফম থিবা, ইম্ফাল, ১৯৮১।
- ১৩। ডা: নোংমাইথেম প্রমোদিনী দেবী, খৌরান থাবা হিরান (অঙনবা মনিপুর ইতিহাসকী মচাক অমা), ককচিং, ২০০০।
- ১৪। Gangmumei Kabui, History of Manipur Vol. I, Pre-Colonial Period Imphal, 1989.
- ১৫। Ch. Manihar Singh, Naothingkhong Phambal Kaba, Imphal, 1983.

১৬। Dr. N. Pramodini Devi, Numit Kappa & Panthoibi Khongun, History of socioeconomic and politico religious aspects of early Manipur, Kokching, 1988.

১৭। Manipur Historical Society, Proceedings of the Second Session of Manipur Historical Society Vol. I, Imphal, 1996.

১৮। Khaidem Sangjaoba Singh, Chainarol, Imphal, 1987.



LIBRARY



Ac

Cl

Co

Date: 1957